



মচু নাইবা মঙ

ক্ষু ংঈ ক্ষু

খোইরোম ইন্দ্রজিৎ






বাংলাদেশকী মণিপুরী চেফোং আয়াখদা  
 অমসুং মণিপুরগী পত্রিকাদা ফোঙখিবা  
 আর্টিকল পুনমক খোমজিন্নগা অমুক  
 নৌহোনা মচ নাইবা মঙ হায়না মিথোনজরগা  
 লাইরিক ওইনা পুথোকচবনী। লাইরিক অসি  
 শিংজুনি। বারী মচাওই, বারেংওই,  
 নৈনাবারীওই, নোকক্রেম হাইক্রেমওই (বেলে  
 লেটার্স), হন্দোকপা বারী চেফোংশিংদা  
 ফোংনবা পুংইতা ইখিবশিং হোজিক নৌহোনা  
 পারুরগদি হাপতোক হাপচিন, নানথোক  
 নানশিন, খুং চংনিংবা থেংনৈ। মোত

41175  
 INDRAJIT (Khoitom)  
 Mauchu Naiba  
 - ৯৭.

MANIPUR UNIVERSITY LIBRARY  
 IMPHAL - 3



**CANCHIPUR, IMPHAL - 3**

Acc. No. 41175

This book should be returned on or before the date last stamped below, failing which necessary fines as prescribed by the library committee will be realised.

[illegible]



মচু নাইবা মঙ





# মচু নাইবা মঙ ক্ষু টে নই ক্ষু



খোইরোম ইন্দ্রজিৎ



অহানবা ফোঙবা | রাসপূর্ণিমা ১৪১০ বঙ্গাব্দ  
নভেম্বর ২০০৩

① লেইশেম-লিকলা

ফোঙবিবা | খোইবোম চন্দ্রকল M.U. LIB ৭৭  
Date entered

মখুম গ্রাফিক্স | অবিনাশ আচার্য

লাইরিক নমফম | মুদ্রণবিদ কম্পিউটার এন্ড অফসেট প্রিন্টার্স  
কলেজ রোড, শ্রীমঙ্গল।

মমল | বাংলাদেশ-তা ৭৫ টাকা  
ভারত-তা ৬০ রুপী

Mauchu Naiba Mauang | A collection of short stories &  
others by Khoirom Indrapit  
in Manipuri



ইমা ইপানা ঐগীতমক খনবদা মিপাই থিখিবদো  
হৌজিকর্তি মপুগী থৌজালনা ঐবু নুংশিবিবা কয়ানা  
অবাবগী নোংজু নুংশা কোকখবে । অদু ওইরসু, ইমা  
ইপাগীতমক কবিসু তৌবা ঙমখিদবদু খল্লবদা পেল্লকতে ।  
পেলহনবা ঙমখিদবগী দায় অদু কোকনবা মচু নাইবা মঙ  
লাইবিক অসি চেং থোইদিং, হৈ, লৈনি খন্না ইমা ইপাগী  
মীংদা কৎথোকচরি ।



|   |    |
|---|----|
| কমপ্র্যামাইজ  | ৯  |
| সান সেইড মথক্তগী  | ১২ |
| নপাগী চা  | ১৫ |
| চেং কেজিম'না তাখিবা চন্দ্রকলাগী ঈশৈ                     | ১৮ |
| হায়জা নিজবগী ক্লাঁশ রুমদগী                             | ২২ |
| কাতুক কাবন  | ২৫ |
| হনু হনুবীগী রারী  | ২৯ |
| ডাক্তার বাবু  | ৩২ |
| মচু নাইবা মঙ  | ৩৫ |
| নে-তাদবা  | ৩৯ |
| নুপীলান- অচুমগী খোল্লাও                                 | ৪১ |
| বাংলাদেশতা মণিপুরী খুন্নাযদা ওইরকলিবা শক্তম             | ৪৫ |
| খুন হোংবদা কাইথরকপা ফিভম                                | ৪৮ |
| চহি কুনমঙাগী খোঙচত্তা বাংলাদেশতা মণিপুরী রারী           | ৫২ |
| বাংলাদেশতা মণিপুরী সাহিত্য চর্চা - ঐখোয়না চৎকদবা থৌদাং | ৫৭ |
| ষণ পাবোত'মা   | ৬২ |
| মকোকনা হৌগদ্রা মমৈনা মকোক থংগদ্রা                       | ৬৩ |



## কমথ্যামাইজ

- টেলিভিশনতা য়েংনা লৈরিসিবু করিনো খংদে । অঙাংশিং লাইরিক লাইশু পাবা মতমদসু টেলিভিশন হাংদোকলদি অঙাংশিংসু টেলিভিশন মনাক্তগী হেন্দোকউ য়াররোই । কৈদৌগে মতম মহামা নাইনা য়েং খোৎলসু ফবা ।
- লাইগী ফিল্ম'মা সিরিয়াল পিরী । নঙসু ঙহাকতা য়েংউ ফজনা নুঙাই । মসিগী মতাংসি য়েংবা লোইরগা থিংজল্লদবনি ।
- খংঙে । নখোয়গীদি মসিনা কুটিন'মা ওইরবনি ।
- কোন্না ঙাংনসি । নঙগী ঙাংবসিদা করি হায়থিবনো তাহৌদ্রবনি । রামায়ণগী নুঙায়থ্রবা রাবন-না সীতা হরণ তৌবগী মতাংনি ।

য়েংদুম য়েঙগে হায়না ফিরোন হোংনা হোংনা সোফাদা ফমদৈ । অহ্লোকনা মবুকনিং চঙনা টেলিভিশনলোমদা মমায়শিংসে ওনশিন্না লৈনৈ । মীৎফম হোংদোকনদে । মরক মরকতা নিপা মচাদু পেং পাং ঙাংঙি । মমা-না তুমিন লৈয়ু হায়না লাওথৎলি । থিক থিক হেক নোকই । মচন নুপী-না দাদা ঙহাকতা তুমিন লৈয়ু হায়না মচিন মৌপা লাওনৈ । নিপা মচাদুনা মপাদা হংঙি- বাবা রামসি মতৌ মান্দে । চাংগী দৃশ্যসি ষ্টুডিওদা নম্বা ওইনা তৌইবু হায়বনে মওং মওং ঙাংবসিদা মচন নুপীদুনা প্লিজ ... অমুকতা তুমিন লৈয়ু ... ঐখোয় অমুকতং য়েংগে হায়বা... । টেলিভিশন ঙহাকতং য়েংজবদুগা ঐখোয়না চবেং চবেং ঙাংশিনবদুগা মমা মচাসি চনিং চাখা'মা তানা য়েংবা হায়বদু হেক থোকতে । মপা মচাদি খরা য়েংবোই তাবোই রারী শাবা ইবেপ লেপতে । মপানা হেক হায়...

- টেলিভিশন য়েংবসি কোক চাথোকই । হায়বা লোইদ্রি মচা নিপাদুনা হেক খুম্মকই ।
- মীনর্দি টেলিভিশন য়েংঙগা জ্ঞান শাল্লী হায়নৈ ।

মতৌ মওং য়েংবদা মীৎ-না চোকথৈ । থবক থনাদা মাই ওনশিননিংহল্লোই । অতৈসু মরম কয়ামা মাংনবা চাং লৈথ্রে । টেলিভিশন হায়বসিনা লাইরিক লাইশু পানিংবগী চাং বাৎহল্লী । মী তিননিংবগী চাংসু বাথরক্কনী । মকপ মপাং বাৎশল্লক্কনি । টেলিভিশনসি চাননা য়েংবা হৈনথ্রদি ইমুং মনুংদগী থোকতবা য়ানা লৈরবা চাংনি । পৃথিবী-গী মীওই খুদিংগী বেড কমদা হিন্দী সংস্কৃতি-না পুময়োং য়োৎশনথ্রবনি । শাইগদবতা ঙায়রবনি । মলেমগী মীওইশিং হিন্দী তমদ্রবসু য়ানরে ।

টেলিভিশনগী সিরিয়াল লোইরে ।

- নহোয় নপা নচাগী বেং বেং ঙাংবসিদা রামায়ণগী নুঙায়থ্রবা সিরিয়ালসি মরম মহা ইতা তাহন্দ্রবনি ।

- ও... মরম মহা তদ্রবৌইরে। নহোয়নদি সীতাসি সতীনি হায়না শিংথানৈ। মরা মপুরোইবনা হায়বদি পুংইন ইনবা নুপী মান্দে।
- করিদা হায়বা ইনদগেনে। সীতাবু মপুরোইবনা হায়বা ইনদে হায়রিসিবু তৌহৈরম্মোই হায়নুদা মীনা তারগা পেং চোইরে হায়ননি।
- দো দো অদুননি ঐনা হায়রিদো। মীগী খংদে, লৈকায়গী খংদে মীরা ঙাংননু। ফৎতবা শরুকসি খংজনবদি ফে, হায়দোকপা নত্রগা গা গা লাওনা রারী শাগনু। কৌরকতে, ঙাঙক্কে, পিজরকতে, তরাম তরাম তৌরকতে, মী-বুতা শিখবা তৌকউ। থবক পুনমকতা চনিং হায়বমা চঙই। চনিঙ যাওদ্রদি হায়না চৎনবা হায়বসিমসু খরা রার্থলি হায়দ্রদো।
- সতী সীতাবু মবা মপুরোইবনা হায়বা ইলম্মোই হায়বদুগা মীরা ঙাংবগা করি মরি লৈনগেনে?
- নঙসি যামনা মরৈ থাংঙি। পজিটিভ ওইবা রাখল শানবা তম্মু।
- নঙদি পজিটিভ মুক হেক শাই। নেগেটিভমুক হেক ওনথোকই। চাননা রিল ওইনা কোনশিন্না লৈবদুনা হেন্না ফবা জাংখনি।
- খন্দুনা য়েংউ। বনবাস চৎকদবা খোঙচৎতুগা নুপী নহা যাওবা হায়বদু নুঙায়গদবা মান্দে। চাংমাননী। নুপী নহানা তুংইনবা য়াবা মতম নৎতে হায়রিবা। কল্পনে লাওবনে ঐগীদি হায়রিবসিনি। পং হেক তৎপা মওংদু ওইরমগনী।
- য়ে... ঈশ্বরগী খুৎশিন্নী। অদুগুম্মা নৎতনা বাবন হাৎপা য়ারোইদবা অদুনা ঈশ্বরবনা শিনবনী।
- শ্রীরাম ইবুঙোনা হায়রমগনী খল্লী। সীতে-চাংমান্নি নঙ তঙায়হৌরো। নিংথৌ কোনুগী আয়াম্মা অঙম অখৌনা চিংবা প্রজাশিংনসু সীতাবু বন-দা চৎপগী বাফর্মসি য়ানবম্মোই। চক্রী কনমল্লা শ্রীরাম ইবুঙোসু মতমদুগা খৎনা চৈনবা, লাওনা খোংনবা তল্লনা কর্নখি কাবোই - ফরে চৎসি হায়না চৎপা ওইরমগনি। মতাংদু ঋষি বাল্লুকী মুনী-না খংঙসু ইনিংদবা, হায়নিংদব'মা ওইরমগনী।
- নঙগা মরৈ তাননা চাক কাখিনবনী। নহোয় নপা নচাসি অদুগুম্মা ওইদবঙাক ঙাংবনী।
- করিনো ওইদবা হায়ববু। ওইরিমীনে। রাবন-না ফারিবদু করিগীনে খংত্রা?
- করিগীনো-না।
- ও - অদুসু হায়বা ইন্দবগীনি।
- করম হায়না।
- শাংত্রো। নঙনা ঙসাই য়েংখিবদুদি। মনাও ইবুঙো লক্ষণ-না করি হায়রম্মী। ইতৈমা চিংঙিবা পাকইসিগী রাংমা লানাথোকপিখুনু। হায়বমবা নত্রা?

হায়রম্মী । অদুবু পকই অদুদগী লানথোকনা পিদ্রবদি চাকনিবা বৈষ্ণবরূপী রাবন-না  
পিরিবা ফলমুল লৌরোই হায়রিদুদি ।

এ ... মীনা হায়রে হায়নসু পুংথাতা থাজবা ওইরদি নঙ হযেংমথে রামায়ণ য়েংঙনুকো ।  
রাবণগুমবা নুপানা ফংনরদি ফানা পুথিনি ।

নঙসিনা ঐবু অমুকতং ফনা হায়রিবমঙং যাওদ্রবনি ।

য়েবা নঙবুদি হায়বা ইল্লিনে । নুপীশিংসে হায়না তানবা যাদে হায়বগী রানি । মীভোন্দা  
হায়দোকনদে । পুসিসি কমপ্র্যামাইজ-নি । কমপ্র্যামাইজ হায়বা রাফমসি ফিফটি ফিফটি  
রাখল পুখল মানবা অমা শাগৎপসিনি । কমপ্র্যামাইজ হায়বসি থবক খুদিংদা য়ানবা,  
থাদোক থাজিন, য়েংথোক য়েংশিন যাওদনদি পুসিসিসু মপুং ফাব ওইথোকতে ।

## সান সেইড মথক্তগী

মীৎকপ থোকপা পত্রিকাগী সম্পাদকনা সমাজগী ওইবা রারী মচা অমতং ইবিরকউ হায়না ইরকখিবা চিঠিগী মরোলনা ঐন্ডোনা ঙহাকতি থকচানহনখি। মরমদি চারগা হিংবা জীব অমগুম ঐনা লেল্লিবা পুসিসিদা সমাজগী, ইজাতিগী মরমদা খনবগী খুদোং চাবা অমুক লৈখিদে। লনাইগী ওইনা হেন্না খনজিল্লুবা মরমনা সমাজকী রা খনবা হৈনহনখিদে। অদুবু লনাই পুসীগী ওইবা মতিক চারবরা হায়না খল্লুবা তারসু-চা থকনা হিংবা নংতনা অরেপ্পা যুমফম লৈতে। মসিদসু মায় থীদবদি নঙে। ইকায়বা নঙবা, মায় থীবা হায়বসিতবু ইশককলা হায়না খল্লে। মীওইবগী পুসিদা লেপ্তনা থেংনরিবা অরাবসিংগী মনুংদা স্বাইদগী হেন্না রাবিবসি হিংদুনা লৈবনি। হিংদুনা লৈবদা চঙ্ডিবা মচাকশিংসি খল্লুবদা- হিংনিংদবা যাওরকপা তাঞ্জা লাকই। মসিগী মনুঙদসু সমাজগী ইজাতিগী চাওখেনবা খনবা হায়বসিতবু রাখললোন অমগী দরকার তাই।

মতম অমদা এ, কে, শেরামগা য়ান্না নকননা লৈমিনুবগী খুদোং চাবমা ফংখি। মতম অদু নহা ওইরি। ফিজেন্ চাকচা য়ান্না নানবা, কেবা, চেন চোঙবদা অরাবা ফাওদবা মতমনি। চহি মতাং অদুনা অরাবা ফাওখিদে। অনা অয়েকনা তুহংপা ঙমখিদে। সাহিত্য সংসদকী ঙাওত্রং ফৈত্রংলবা মরমমহা তাদবা কর্মী অমা ওইনা চেন চোংখি। য়ান্না খঙ হৈবা, ইবা খোৎপগী থবকতা নাচুংলুদে। মী য়ান্না তিল্লগা হরাওনিংবা, লাউ খোংলগা হবাওবা মতমনি। ইবা, পাবদা থৌওইনা পুক্রিং চেৎতবা ঐন্ডোন্দা অনন্তদা (শেরাম) না কন্না ইহনিংঙ। সাহিত্য সংসদকী আয়াস্ থবকতা শরুক য়াহনিংই। অদুবু ঐগী থৌওইনা নাচুংদবা হৈনিংদবা উরগা শেরামনা ঐন্ডোন্দা অরুম্বা থৌদাং কয়ামকম শিনজাল্লি। নোংমদি খঙহৌদনা বেডিও টোক (কথিকা) অমা ইরম্বু হায়না শিন্নরকই। কথিকা অসি করম্মা ইগনি খনবদা জ্ঞানমেন তাখিদে। অমুক নুংখিল লেনখে। নুংথাং যৌশল্লকপা মতমদা ঐনা ঙম্ববোই হায়না হায়খি। অনন্তদানা নোকনা নোকনা হায়রকখি ঙমদবা য়াবোই। হয়েং হাংচিং অডিশন তৌগদৌরিবনি। নঙনা য়াহা ইবা অদু পাগদৌরিবনি। অমুক শেমদোক শেমজিন তৌরোই। মতম লৈত্রে, মদুগী বাংলা অনুবাদসু তৌদুনা থমম্বু হায়রগা অফিস কাখি। কবিনো তৌগদবা খনবদা রাখল লাম্বা ফংদ্রে। য়ান্না মতৌ মান্না চে, কলম পায়রগা পণ্ডিত অমগুম ফমনা রাখল খনবা হৌখিবম্বী। ককপগা ইবগা, ইবদগী ককপনা হেল্লবা চে অদু পাশিনবা থোকতবা মফমসু য়াওরে। ইবদি অমুক লেপত্রে। উচিন নাচিন লোইশিনখি। ঐনা ইবা রাবী (কথিকা) দু পুদুনা রেডিওদা পাথোরকখি।

মিনিট ২০ গী রেডিও দা শন্দোকনবা 'নুপীনা ইমুং মনুংগী শান্তিনি' হায়বা লিলা মচা অমা ইদবা য়াদে হায়না খরনিগী মতুংদা অমুকসু হায়রকখি। লীলা ইবা হায়বসিবু ঐনা ঙমগদবা মণ্ড মানদে, ঙম্বোই হায়না হায়খি। দৃশ্যনা চিংবা পুথোকলগা চান্না চুনবা রাই রাতা শিজিল্লনা অদুগীসু মথকতা মিনিট ২০গী অকক্ণবা মতম অমদা লীলা মচা ওইহনবা ঙমগনী হায়বসি ঐগী রাখলদা উখিদে। অদুদগী মাকনা (শেরাম) ইখি ইরাই লায় না। ঐসু লীলাদুদা শরুক য়াখি। রেডিওদা শন্দোকখি। অনন্তদানা মতম পুনমকতা হায়খি- লাইরিক য়ান্না হৈরগতা



অচৌবা ফমদা থবক পাল্লগতা ইবা ঙমগনী হায়বা লৈতে। ইবা হায়বসিসু আট মখলমনি। ঐখোয়না লাইরিক লাইসুস মতিক চানা তমহৌদবনিনা মচু তানা ইবা ঙমগনি খাজদে হায়না হায়বা মতমদা হায়রকথি নঙনা ইরিবা অদুমনা ইউনিভার্সিটিগী ডিগ্রী পায়বা মীমনসু হেকতা পুঙইতা ইবা ঙমগনী খনত্রা? পুংঙম ঙমনবা নঙে। জ্ঞান হায়বসিদি নঙোন্দা য়াওরিবা অদুতনা শিজিল্লবগী পাম্বেনা অয়ৌবা থাকতা কাবা য়াই হায়রকথি। অনন্তদানা ঐঙোন্দা নুংশিবিদুনা পুঙহাই হায়বা নত্রগা থাগর্থপবা ওইরম্বা য়াই। সমাজগী ওইরিবা অয়াম্বা মীনদি খক ফৈ কৌবসি হায়নদে। ঐনা ফনা ইবা হৈ হায়রবসু আয়াম্বা মীনা লাইরিক লাইসু য়ান্না তমহৌদবা, শক নানবা কেরাণী, শেন পায়দবা, ঙাংবিয়াদুবা-হায়নরি।

ইউনিভার্সিটি তম্বুবা মাষ্টার্স লোইশিনদবা মীতৈ মচা'মনা ঐবু ফজনা খঙঙ। ঐখোয় আদোমগীনি। ঢাকা, চিটাগাং য়ান্না তোইনা চৎপা অচৌ অশাং য়ান্না তিনুনা মীকাক কীদ্রবা নহা অমনি। ঐনা টাই পুন্না অফিস কারবসি উরগা মাকনা য়ান্না ইকাইবিবা মওংনি। মবমদি ঐনা মাক্কা'মনা ডিগ্রী পানদবা, স্কুল লানথোকপা অমনা অফিসকী কেরানী ওইরগা কবদ্বা টাই পুন্না অফিস কারবনো খনবদা অই অশিং য়ান্না তানখিবম্বা। টাই'সি করম্বা মীওইনা পুনবা য়াই মসিনা চিংবা কয়ামকম হঙনা তানবা লেপখিদে। হায়বিবা মীওইসি নোংমা ঐনা থবক তৌবিবা ব্যাংকতুদা লাকখি। ঐবু খোঙদগী তোনফৌ য়েংঙি। অফিসকী অতৈ অতৈ থবক তৌমিনুবিবা কোলিকশিন্দসু য়েংঙি। মবক মরকতা হংঙকপসু য়াওই। কনানা কবম্বা থাক্কী থবক তৌবি, মসিনা চিংবা। মতাং'মদা ঐঙোন্দসু হংলকখি-করম্বা ফমদা লৈবনো হায়না। স্বাইদগী হেনু। মাকনা খঙনিঙলিবা পাউখুমদি ডিগ্রী য়াওদবা, স্কুল লানথোকপা ঐনা টাই পুনবা য়ান্না অসিনি। মাক্কী ফুমবংননা লৈরিবা বাহং অদু অসুমনা হংলকখি তাদনা টাই পুন্না অফিস কারবলিবসি অফিসকী মকোকসিনা কবিমত্তা হায়দা। ঐনা খুমখি - ডিসিফল এদি হংঙকত্রি। সুটি শেৎনা টাই পুন্না অফিস কারকপা যাদে হায়বসু হায়দে। পাউখুম অদু মাকনা পেনাখিদে। মত্বা অমুক তাবকখি-ফ্রিজুয়েশন য়াওদবা মীওইনা টাই পুনবা য়াববা। য়ান্না যাদবরা অদুদি ঐ খঙে, অদুগা ঐগীতা ওইনদি পুন্না লাকলিবা অসিনি।

ইউনিভার্সিটি কাকবা ডিগ্রী পানবা মীওই অদু য়ান্না পেন্দনা ব্যাংকতগী হনখি। মাক্কী খঙনা চান্নবা মকপ মপাঙ মরী মতাদা ঐনা টাই পুন্না চৎপসিগী মতাঙদা য়ান্না নৈনখি। য়াবদি মসিগী মতাঙসিদা সেমিনাব ওইনা পাঙথোকনিঙবগী মওংনি। হৌজিক-হৌজিকতি সাংস্কৃতিক পবিষদনা পাঙথোকপা 'সাংস্কৃতিক উৎসব' অসি য়ান্না চাওনা পাঙথোকই। মীতৈ খুংঙ আয়াম্বদগী মী তিল্লী। মী থিৎনা তিল্লবা সাংস্কৃতিক উৎসবতা ডিগ্রী পানবা মীওই অদো সুটি শেৎনা লাকখিবম্বা। সুটি নৌনা দিন দু'দা শেৎলকপা ওইনা তৌই। মঙকশম য়ান্না হায়হমনা শান্নে। মবক মবকতা টাইগি নট য়েংঙি। ঐগী মীৎয়েদা সুটি না হল্লী, মীনা মল্লি। নুবা ঢাকা কাব, অফা অপুন্না ওইনা তৌই। শেৎতোক চাথোকলগা ফজবা হায়বমসু লৈ। অদুমনসু থোকতে। কুইম্বা মপুঙ ফাগলকপা মতমদা মীসু পুর্ভাশিল্লকপা হেল্লে। ক্রিক ক্রিক ইল্লবা মতমনি। সুটি শেৎপা টাই পুনবা ঐঙোন্দা ইন্টারভিউ লৌরম্বা ডিগ্রী পানবা মীতৈ মচাদু ফমফম ফংদুনা বামোন ইমুংগী থোংবাগী সান সেইভ মথকতা য়োংঙমনা মকালাক ইশাং

শাংবদু খাদদুনা ফম্মী। মখোঙগী খোঙউপ অদুনা চাওবদা হীনাওমুক চাওই। সান সেইড মথকতা ফমলবসু মবুকনিংদা টাই নৌনা পুনবগী নুঙায়বা ইথিন অদুনা লৈশাবী মচাশিংদা কোইরুক কোইরুক য়েংজৈ। পাউডার য়ান্না হা- না তৈবা লৈশাবী মচাশিংগা হনখিবা উই।

বাংলাদেশতা মীতৈনা খুন্দাদুনা লৈরিবসি মতম কুইরে। সুরোন কয়া হৌথ্রে। ঐখোয়গী ওইবা মরিক চুম্বা ইতিহাস অমা সরকারগী খোঙদা যৌহনবা ঙমদি। মরমদি লাইরিক লাইগু হৈবা বাখন খনবদা মতিক চারবা কাঙবুশিংনা নাতৈ চাদনা লেমথোকনা লৈনে। মশাগীতা খনবা, তুম্বা চাবা নৎতনা অতৈ করিদসু খৌওইনা শরুক য়ানিৎদবা অসিগুম্বা মরম কয়না লমদম অসিদা লৈনসু দেশসিগী নাগরিক অমা ওইনা ফংফম থোকপা অধিকারশিং তানবা ঙমদে। ঐখোয়গী ফংফম থোকপা হকশিং মী'না মুন্দুনা চারি। মীতৈ মচাশিংনা মশাগী অনুষ্ঠানদা টাই পুল্লগা বামোন ইমুংগী থোংবাগী সান সেইড মথক্তা য়োংগুম তাশিন্দুনা ফমদুনা কুম্মৈ য়েংঙি।

করিগুম্বা থবক অমা পায়খৎপা লোইদিঙৈদা মরৈ য়েৎশিনুগনী। অমনা তৌবা থবক অমনা শিংথানদে। চংশিনবা য়াবা, শুবা য়াবা কাফমদা চঙলোই। মণিপুৰি হায়বা বাহৈ অসি শিজিন্ননিংবা কাংলুপমনা শিজিন্নবা হৌথ্রে। ইতিহাসকী মমায় লৈথোকথ্রে। লৈথোকথ্রবা মমায় অসি ওনশিন্ৰবা লায়েংবা তারদি লায়েংবা হৈবা ডাক্তার অমগী মতেং লৌবা তায়। ডাক্তাবনা য়েংগদবা লাইনা লাইশকতা মাইবনা লায়েংবদি অনাবা অদু ফরবসু শেংগম ফৈরম থোকপা মহৌশানি। মীতৈ নৎতবা কাঙলুপচাশিংনা মণিপুৰী ললিতকলা একাডেমী লিঙখৎনা সরকারগী মতেংনা মখোয়বু মণিপুৰী নি হায়না খঙনবা হৌরকই। ঐখোয়বুনা মণিপুৰী মনুং চনবা মীতৈ ফুকপ মণিপুৰী হায়না মখোয়না শাগৎপা য়ুমফম অদুবু খাজহনবা ঙমথ্রে। মণিপুৰী হায়বা বাহৈ অসি মীতৈবু তাকপনি হায়বা অচুম্বা বাফমসি বাংলাদেশ সরকারবদা মতিকচানা খঙহনবা ঙমদি। জাতিমবু লকননা শিজিন্ৰিবা কবেম্ৰিবা, মখোয়না হায়নিংবা হায়শিল্লগা তুমিন্ৰা লৈথোকপা ঙম্বীবা কাংলুপশি তমথিববা জাতিমনি।

# নপাগী চা

- নঙ নপাগী চাসি পিররাউ ।

নোংমগী অযুক অভনবদা চাখুমসিদা লাউবু লাওবনে শুরু শুরু হঙ্গ হঙ্গা পেরে পেরে ঙাংবসি রেডিও স্টেশন নি । রেডিও স্টেশন হায়বগী মল্হতা স্টেশন ফাব মতমদা চি চা কে কা মরোল খংদবা স্টেশন্দা যেথশিল্লকপগুম চু চা মাখোনা চাখুমসি ফুম নোম্মি । মতুগী ঙরং ঙরং লাওবা হেলিকাপ্টারগী শয়ুম ফংদবা নাঙে-চাংলেন । পাইথোক্কদবতা ঙায়রবনী । করিদি তৌক্কনি । খরসু তাশনা খাংজিনবা হৈনরবনি । তুম হৌগৎকদবা কিদুনা কম্বল মখাদা তাশিন কোনশিন্দুনা লেংলিশারি তন্দে মন্দে ফমুংদগী কুমখদগী নাতোন স্বর য়েংনা লৈরী হেলিকাপ্টাবগী শয়ুম ইংথবা ঙাইনা । অযুক ঙস্তাদা অভনবা উচেক ক্বাক অহানবা খোংবদা মীকপ থোকনৈ হায়বদু চাংলেনদি মাগী নুপীগী গা গা লাওবা খোলাওদা খংবোই লাকপোই মীকপ থোকপনা হৈনবী ওইববনি ।

ময়েক চৎতবা পাব থোকতবা নুপিচাসু নঙবা । থাইনা লাইরিক লাইঙ হৈবীনি হায়নরিবা প্রেমিলানি । লাইগী তিনগী শক শোনবা লাইনিং লম্বীদসু থবাই যাওগল্লী হায়নবা লৈরিবনী । অদুবু করিগীনা খংদে মপুরোইববু তাখি তাওই মপা হায়বিবনো । মপা হায়বসিদা তানিংদবা খোনশিদা শকলকপা ঙ্গশৈতৌনা, তানকায়দা মেন থাবতৌনা ইচান চানদবা, তাইহদবা লোনখোন ওইনা নাকোংসিদা হোবি নোংনাংনা ঙুংঙবাতৌনা হেকতমক তৌই । কয়ারক হায়রে । কানবা কৌবসিমতদি কানী হায়বা যাখিদ্রে । প্রেমিলাগী মওংসিদি সবকারনি । পুলিশকী মওংনি । নমহানা ফানি য়ৈনি হায়বসিদগী নৌথবগী রাফম যাউদে । কৈদৌক্কনি চাংলেনম্মা । আশা থাদোকলে । অসুম ফবে হায়বদুগা লেপ্পে-নিংথৌ মনাইঙুম । ঙাংনদরে হায়জববা হায়বদুনি । অদুবু তানিংবদি তানিংখদ্রবা জাংনি । সবকাব ওইখিবগী পুলিশ খনখিবগী মওংসিদা ইংথদবা যাদনা ইংথববা হায়বদুনি । পুলিশ হায়বদুগী মওংদি পুলিশনিদো । মত্তং মবিনমা লাকপা যাদবা, নাতে চাদবা শাগৈনি । ঙাংঙুবগা লেমবসু লেম্মোইদবা । খল্লকবদা মান্ননিংদ্রে । করি কান্নকনি চবেং চবেং ঙাংনকনা । কয়ানীগী তাইবংনো । কানকমসু লোইশিল্লকলে । লেনগদবসু থোইনা শাংদ্রে । নোংমা ফুকত লাওনা মীং উইশিনথুগা লোইরে । চহি মতাংসু নহা ওইয়ু যাবকদ্রে । লাই তিন নিঙবদা ওনশিনবনবু ফবদা খনবদগী আফিক তৌবকাসু খবা খবা তৌখল্লুরে । খংহেবা মতো মান্ন তুম্ হেক হৌগৎপগা নুমিৎলোমদা ওনশিনদুনা- 'ওঁ জবাকুসুম সংকাশং কাশ্যপেয়ং মহাদুতিম ধ্মান্তাবিম সর্বপাপম্নং প্রণোতস্মি দিবাকরম' হায়না খুং লোনা নিজবা লোইদ্রি করিনো ইমুং মনুংশি লমজাওদগী ট্রাক খৌজল্লবোই খল্লি ।

প্রেমিলাবু নোংমা চাংলেন-না পাওমেনজৈ । য়েংঙোই-ঐ হায়বা ঐসে নংগীদি ইঞ্জিননি । ঐনা লেপথবদি লোইরবনি । পুনমক অসে ঐনা শু তাল্লুরগা ওইরিবা ঙাকনি । য়ান্না লাইথোক্কনু । হেয়- নখোয়গী মওংসে ময়া ফরিঙৈদা ময়াগী মমন খংদে হায়বদো থোকলবনি । প্রেমিলা-না হেক খুমই -

ইমাই পেমা । অদুবু বা ওইনা হেক তৌশল্লে । য়াবুরো- য়া । তেকপু তেকপিদে । হেক তেকপদা ডেন্টিসতা সনানা য়ৈনা হাপকে । চাননা লিক লিক লাওহনগে । অকনবা চুশাংমা কুরুম কুরুম শাইদথপগে ।

অং-শাইনি ।

খাদাংদো শাইগদমক মাল্লি । খাদাংদুগী সেইফসু কোলু তৌনা তৌবনিনা চু শুমবনা হেন্না কানবা ওইগদবা মাল্লি ।

খংঙে খংঙ । নংগীদি অদুগুয়া করেষা বাই বাতাদি ফবনি । নডোন্দা যুম পাল্লকপদগী ইনক হেক নকপা শিববারুনা কারুবা ডমদি । মাধবকুও অমুকতা চথত্রি । ঢাকা কোইবা পুবিদি । কল্পবাজার উজদি । য়েংউটৌ মীগি নুপাশিংনা মতু মচা পুদুনা ঢাকা চিটাগাং চহিগী চথলিবসে ।

ঙাংঙুবগী কানবা ফংলরোইদবা; কানদবদা হেক ডাংনদুনা লাই ওহাক খুরমবসু চনিং চাখামা তাখিদে । হে ডাল্লিবা কোরৌ ইবুঙো নঙনা করি তম্মীগবা হায়না মীং উইশিন উইশিন্না করিনো খল্লনবা হৌথৈন । সংসার হায়বসি পিজা পিথক ডুয়া, ফিরোন তম্মা ওম্বগী এজেন্টমনি । ইতু ইচা পুনকমসি বেনিফিসিয়ারীনি । কয়াতা তায়োনুবা পারানো । কনাসু হায়দোকনদে । দিল্লীগি মুড়ি খোইদুমনি । চীংলেন ওহাক কোইয়েং য়েংলেগা স্বর শাংনা হোনথরগা য়েংবদা নপাগী চাদো কনানসু পুরকনা পিরদি । ডাইনিং টেবিল মথক্তা মানা তেকপা কাপ অমদি উবা ফংঙি । আশা তৌবা হায়বসি মীওইববু থোইনা হেন্না চাকহল্লী- অরাবা চুহল্লী । প্রেমিলা-না পুরকনা চা পিরবগী রাফমসি লৈতে খংঙবনী । অদুবু ইচানুপী পূর্ণিমা-না পুরকনা পিরবা য়াবনি । পুরকনা পিরবা হায়বসি মথোইদা প্রেস্টিজ পাংচার ওইগদবোই ওইনা তৌই । চাক চখোম অমা অমুনবা চাবা ফংই হায়বগী রাতনি । চাখুমলোমদা মাই ওনশিননিংদবনি । রারে-নারে হায়বসিনা খুননি খুন । ওংবসিনা করিনো । নুং তুম্মী হায়নরিবদু চুমবু চুম্মমারে খল্লবনি । ওংঙি মওংসি তারগা । মথোয়গী মশকশিংসে উরগা তিন হৌরবনি । তৌবিমল খংদবা মশাগীতা খংবা । মরা মপুবোইবগী মথক্তা তোংনা হৈনৌ থৈবোং নিকথনা অকেনবা চানি হায়না য়া কাথোকনা লৈবা কাংবুনি । চাখুমদা ফমদুনা লৈরী মওংসি খোই মলুমতৌনা তৌই । ডাংঙু থোংলুরে খোই মলুমদগী খোই পাইথোরকনা চিক্কদবোই খল্লবদা কিরবনী । পূর্ণিমা-না নুংশেন মমাংদা লেপ্লিবসে ফনা কুইবে । পাউডাব মমাইদা খরা নানশিল্লী অমুক হেক তৈথোকই । নানশিনবগা তৈথোকপগা কৌটাডা য়েকইবা মডেল মানুবা কন্না লাকনবদা মকালাক চোকইনি । মশমশিনা নাকন্দমুক হাংথনি-মাংদমুক থোংথনি অমুকসু ইথক ইপোম শানহগনি । মমিথসি খবা ফাকতোক্কনি পিশুমসিগা চুমথাং থোকহল্লনা-মওংমনি । চিনবান্দুনা ইচুপ্পী মানঙে শংজিনথিবনা কিবু কিজৈ য়েংউবদা । নপাগী চাসি সরবত ওল্লমনি । ফনদুম ফরে । চাসু ওইবা সববতসু ওইবা । ইরাইবক্কীনি । কুং য়োৎশনবদা মতাদুম চারনি ।

- পূর্ণিমা নঙসু চাৰি পুরকপা যাবনি ।
- পাবুংদি ঙসাইমথৈ লাই খুরম্বদুদা ।
- হৌজিকতি খুরম্বা লোইবে । খুরম্বা লোইবসি ফনমক কুইথু ।
- ঐনা য়েঙবদদি খুরম্বাহৌবদুদা । চাখুমলোমদগী - বেমা - কোনসিমতং ফেংদোকউনা ।
- ফমনা খৌদাবসিনা-মওংমনি । ইকুমতনি । কোন ফেংবগাক হায়বিরকউনু ।

অঙকপনি কোন ফেংববু ওইবে; খুবাকমুক পাকপা ইমুং মাস্তনসিমতং রাই শিথোকপা খংদে হেকতমক লৌ তটৈ । মশাশিংসিনা মন অনি চনবা বস্তাতৌনা তৌরে । কৈনা চারসু নুমিৎ হুমনি চংগনি । বিয়মা ওয়ালাশিংনা হকমল্লে হাবনা পুবিউ হায়বা যাদুবনি । থবকমা হায়বদা মশাশিংসে লেংবা ঙমদে । লিলবোব তৌনা তৌবনি । কাংখন থাদনা তুমবফাউ তট্লে । তনমনবসিদা থবক অমঙা নংনবা হাংবসিমা থক নঙনদুবনি মখোয়গী নঙনদবা অসি পুঙ্গিগী অট অমা ওইনা শাংগোবদা ওইনা তৌবনি । ওনুতৈনবদা নুঙ-বান ওনুনা লৈবনি । নুপানি হায়না লৈজবিবা ঐসে ঐ মএবনি । নুপাংগি ফিবোই হোংবনবু চাননা ফববাজাংনি । নুপা অঙং যানবা চংনবা হোংবনবদা ইমুং মনুগে বাইবম কেরলক লোইশিনবা ফাউবনি । ফিসু ফিজান্না চিংবা চিংখন্দ্রনি ।

কৈদৌনি উটক মওদা লেলবনি । ঐংখং চানা মাচনবান হোবাথাঐঙ অপেনবা ওইদবঙম-ইনাখংদা মবোব ষাংবপ তৌদনা চিন্দা ফাওদবঙম অসুক কুইনা পাল্লকলবা সংসাবগী থাঙমদবা লেংগন ওইনা লেইনবনি । নুংতিগী লা ওখাংনা মাকপ থোকপদা হৈনথবা নপাগী চাদে হাংনা লা ওবা খেংনদ্রনি ঙসিগা অয়ক অমা লেল্লে - হিংদুনা লৈরি হায়ববু থাজদে ।



## চেং কেজি'মনা তাখিবা চন্দ্রকলাগী ঙ্গশৈ

অঙাং ওইরিঙৈদা ছাত্র য়াম্মা ফৈ হায়না থাগর্থপ। ঐসি কয়া য়াম্মা ফবা ছাত্র'মনো হায়বদো ইশানা খঙজরমদে। খুংইকাসু য়াম্মা ফজৈ হায়নৈ। খুনলৈদা ফৈ ফৈ হায়নবসি ঐসু তাদবদি নঙে। মসি পুনমকসি ঐখোয় তাদ'সি লাইরিকতা য়াম্মা থরাই যাওজৈ। মতমদুদা মেট্রিক পরীক্ষা থাই। মেট্রিক থাব ছাত্র'মা ওইবকা হায়বসি থোকপা চৎপদা য়েংনরমই। অঙাং ওইরিঙৈদা ঐখোয় তাদগী লেংমানুবা কাংবুশিংনা মরক মরকতা ইংরেজী য়ানবা মীতৈলোন ঙাংবসি য়াম্মা তানিংলমই অদুবু লাইবক থিবদি মেট্রিক পরীক্ষা পাশ তৌবা ঙুমখিদে। মতম অদুগী মেট্রিক পরীক্ষা পাশ তৌবা হায়বসিসু পুঙলাই লাইবা রাফমদি নঙে। মিডিয়াম ইংরেজীনি। অংক মখন অনি অহুম। ইতিহাস মখল অনি। শম্মা হায়বদা হৌজিককী ইউনিভার্সিটি লেভেলগী লাইরিক লাইঙগা চাংদমনবা য়াই। হৌজিকসু ইংরেজী, বাংলা, ফজনা ইথোকপা নত্রগা ঙাংবদা য়াম্মা শেংনা থোকই। মমুং তানা খঙই। ঐনা ঙুসি খঙ্ডিবা, খরা হৈজরিবসি অসি ঐখোয় তাদ মেট্রিক লালহৌদবা অদুগী কৃপাদগীনি। ঐগা মাক্কা খেন্নরিবসি ঐনা মেট্রিক লানথোকপা, থবক অমা পানথিবগী বাফমর্নি। মহাক্কা অনিসিগী মনুংদা অমঙা ওইহৌদে। ঐখোয় তাদসি পাবনা আন্ধার মেট্রিকনি হায। মেট্রিক'তগী তাংবা হল্পবা নংতবা অমম্বা মেট্রিকনি। পাবনা মেট্রিকসি পাশ তৌহননিংবনা মদনমোহন কলেজ, সিলেটকী প্রোফেসর অমদা টিউশনি তমহনথি। সিলেট-তা লৈরিঙৈ মতমদা পাবনা ইবকপা তাদগী পোষ্টকার্ড চিঠি ঐসু পাশিনবগাদি খবা খবা ঙম্মে। অঙাং ওইরিঙৈদা তাদনা খঙ্ডিবা অদুম্মা য়াম্মা খঙনিংলম্মী। ঐনা হংঙুবদা ঙমদবা অমঙা যাওদে। ঐখোয় পাবনা আন্ধার মেট্রিকনি হায়বদু য়াম্মা মুন্না খংলমদে। অহানবদা কলিকাতা ইউনিভার্সিটি, মখাদা গৌহাটি ইউনিভার্সিটি, অরোইবদা ঢাকা ইউনিভার্সিটিগী মখা পোন্না মেট্রিক পরীক্ষা থানবম্মে। মেট্রিক পাশ তৌঙম্বা হায়বিবসি মতমদুগী চা ওখুবা ডিগ্রী মনি। হায়নবা থেংনৈ - মেট্রিক পাশ তৌবা খুন অদুগী মনাকতা ট্রেন তপ্পা চেল্লগা খুদোয়ী থিন্না য়েংনৈ। তাদবু য়াম্মা শিংখাবগা বা নঙে। ঐনা হায়নিঙলিবসি অঙাং ওইরিঙৈদা প্রোফেসর নত্রগা উকিল য়াম্মা ওইনিংলম্মে। মবম অদুনা লাইরিকসু য়াম্মা কন্না পানিংবা পোকলম্মী। য়ুমদা য়াম্মা কন্না হোংনৈ। তাদনা তাকপা। চেকশিন্না পান্নৈ। টেবিল রাংমা রাংমা ফম্মা লাইবিক পামিন্লে। মবক মবক্তা পড়া হংগর্লৈ। হংলকপা পড়া ফাদবা যাওরদি থাজিল্লকপনা হাল্লি। মনাকতা ফম্মা লাইবিক পাবিঙৈদা উইকবগা থেংনরদি উইথক্কা মাইগৈদুদা নাটৈ চানা নমশিল্লকই। মাই মিৎকা পুংশিং শিংঙৈ। খংবোই লাকপোই লাইরিক কন্না পাখংপা হৌথি। নোংমদি ব্যাকরণ লাইবিকতু পাযখংলগা খরা অয়াংবা মওংদা পঙহংতা হংজিল্লকথি। মরৈ-সু খবা লোমগল্লী। মতাং চাদবদি খবা নাটৈ চাদনা লোম্বা - মখা তাথবা ঙমদবগী চাং য়ৌই। দিন'দু লৈলোম্বগী চাং হেনগৎপা মতাং থোকলুরবা নত্রগা ঐ ইথকতা পেনদনা তৌবরা খংদে - কারক্, সমাস, বিভক্তি না চিংবা মনম মনম হংজিল্লকপদুদা লৈ লোম্বগী হৌনরী খবা চাকশিনবসু হোল্লে। ঐসু ফাদবোই ফাদবোই লকৎ লকৎ খুম্মুরে। লোহাবে - মাককী শা ওনিংবগী হায়বদু যৌখিবনা লবাই লৈতোন শাখংখনা নাকতা ইচেনা ফি শাদুনা থেংনকবা মতাং চানখিনা ফি শানবা নাটৈ শংলগা ঠাস ঠাস লাওনা

হায়থরকই । হকচাংসি খিং খিং লাওই । মথং মথং হংলকপা তোকতে । ঐসু খরা যাংনা খুম্মী  
 য়ারিমথৈ চুমনবা হৌৎনৈ । অমুকা হায়থরকপা নাট্চদুগী মপাদুগা টেবিল মখাদা ঙকশমসী  
 সার্কাসকী মওংদা থুপচির্নাখবদা থেংনাহৌদ্রে । ঙকশম থাংগৎপা নঙহৌদ্রিঙদা অমুকা  
 থাজিল্লকপদা ওইগী খুৎসিনা ঙাকথোকউদে । ঙাকথোকউদদা থোইনা হেন্না শাওগৎখিদুনা -  
 অঙাংসি থাঙ য়ান্না হৈবম্মে হায়বগা হৌগৎলগা কদম তৌনা থাঙলোন য়াওবতৌনা ঠাস ঠাস  
 থারকপসি অফুবা মাঙেচন্দদি শাওবা হনথহননবা হোৎনবনি । ঐঙেচন্দদি নাবা থাঙবা  
 বাববনি । নারে হায়গদবসু হৌজিকমক পড়াদু ফাদোকউ হায়বক্কদবু খনবদা নাই হায়খিদে ।  
 অসুম হায়না য়ুমদা খবা কন্না হোৎনবা লেপত্রবা কৌববনিলা স্কুলদা ওজাশিংনা য়ান্না চানবী ।  
 হাইস্কুলগী থাকতা মাল্লি - মহববম কৌবা ইংরেজীগী পড়া অমা সন্ধ্যা অমদা ফাজিনগে  
 হোৎনবম্মী । গুংখিল অদুনা ইবোই শেনবা চংপদা তুবেলদা লুপনা শানবকপগী নুঙায়রকপা,  
 ইমান্নাবা ময়ামগা কোন্না ফানবকপগী চোকথবকপা হকচাংদুনা য়ান্না হৈনিংদবা মওং অমা  
 ওইবে পড়াগা ফাজিনবসু ডমদ্রে । হকচাংদু তোলহাইনবদনা পারিবা মতেকতুসু লৈয়েং  
 ফাইবতৌনা তৌবে । ইংবেঙা ময়েক পারিবা অদু লাইবোন পারবতৌনা তৌবে 'মহবববম  
 ইজ দা ফল্লি মানথ' অব 'দি ইসলামিক ইয়াব' হাযবা বগৈ অসি কন্না হায়গৎলগা তপনা  
 লোইশিল্লগা উইপবকপনা হেলে । মবেচনা 'মাইতা ওদ্রে । উইথত্রবা কৌববনিলা ইমানা ফমুংদা  
 পুশিনবিথ' । মঙওই হ'ওই মচিন্দা 'বিবি বিবি ঙ্গাজববসু ইবেল্ল' তুমথাত্র । ইচেনা চাক লোইনা  
 হৌদোক'পথ' 'চাকলুক মাডদা থমদি' , তুম্মা'বা ঐমদি ঙুসাইগী লাইবিক তৌবগী বাখলদুনা  
 তুমথ'খবনিলা' চাক 'চবগ' বা'খলসি লৈ'খববমদে । অঙাংসি চাক চাদদুনা মচিন্সিগা কবিনো  
 পুংখাংগা 'চালিচদি হাযনা তাদিন' 'ফাল্লাও অমতং লাওবকপদুগা খঙবোই লাকাপাই ঙুসাই  
 তুম্মি' 'ওদ' উইচ' উইচ' পারিবা লাইবোনতৌনা তৌবা ইংবেঙা' পড়াদু কন্না পা'খৎলকই  
 'মহবববম ইজ দা ফল্লি মানথ' অফ 'দি ইসলামিক ইয়াব' হাযনা , ময়াম চংনা ফাবনে নানথবনে  
 ঐশিং 'খক'চন্দবনে ফাক'লি ফাক'লি ডানোমেন তাদিনা 'চাক চ'খবম্মী' ।

থবক খুদিং কুপ্পা 'পানবগ' ম'গী তায' 'হি'ঙদা হাযনা হিবেগী অর্থ লৈতে । লাইবিক তুম্মীনা  
 হাযনা ওম্মবগা কানফম লৈতে 'থবক খুদিংদা' মমুং ওদা 'হে'শিনবগী' দবকাব অসি  
 'হে'শিনবগী' ম'না 'হে'শিনবিগ'দবনি' 'মাম'না 'মচ' 'যোকপঙম' 'যোকপবা' নহদি শিনফম  
 খুদিংদা 'আইব' 'থাক' 'হৌবগ' 'প'সি 'লৈগ'নদে । গা'ড়ী অমদবা অমসু তৈথোকপা চাম'থোকপা  
 কল্লদি অহনবা গা'ড়ী অমদগাসু হেন্না 'ফগল্লী' 'ম'ওইবগী' পুসিদা কল্লবা মশক খঙদবা মতম  
 অমা খঙহৌদনা 'ল'কলম্মী' 'মদু' 'মশ'না 'খঙজব' ডমদে - অমদা খঙহনবগী দবকাব তাই ।  
 অসিঙম্মা 'ভাঞ্জাসি' লিৎপ'স'ও 'মমা' মপানা 'হে'শিনবিগ' 'ফে' । ঐগী পুসিদা অমা'বেগী' মতমসি  
 য়ান্না তৌইনা 'ল'ক'খবম্মী' । 'নহ' 'ওইবগী' পুসিদা 'খঙনিংবগী' চাং মতিক চাদনা অহল 'অমগী'  
 'মওং' 'লৌনিংবগী' 'মতাংসিদনী' 'শুপনগী' 'মাংবগী' 'মতম' । অঙাং'ম'না 'চংকদবা' 'লীচং' 'শাজং' 'মপুঙ'  
 'ফান' 'ম'ওইমগী' 'ফিদম' 'য়ান্না' 'য়ানো' 'লৌবিদি' 'থুনমক' 'মাংবগী' 'মতাং' 'য়ৌশিল্লককলবনি' ।  
 তৌবিগদি থেন্নবসু য়াওদবদি নও ।

মতম অমা হৌববে হাজাক লাইট 'হে'বেগী 'চংনবম্মী' । 'প্র'ম'ফোন - গী 'ঈ'শাদা 'পেন্দুনা' 'ফি'

থানরম্মী । ভানুবিলদা শক্তি সিং কৌবা মীওই মনা গ্রামোফোন লোইরম্মী ।

গ্রামোফোন তাবগী খুন খুন খুদিংদা পুদুনা তানরম্মী । অভকপা ফংনা তানরম্মী । নোংমা নুংশা শান্ত্রবা নুংখিল অমদা গ্রামোফোন তাবগী রানোম্বা চৎলম্মী । শক্তিসিংগী গ্রামোফোন অপারেটর নয়নবাবু কৌই । চহি ৩০/৪০ মুক শুবা পাখংমনি । খরা নঙজবা মীওইনি । ঐগী ইমানবা খরগা চৎমিন্লে । তা নয়নবাবুদা হায়জৈ - নয়নবাবুনা চেং কেজি অমমম পিবগী শর্তমদা গ্রামোফোন ঈশৈ তাহনবা হৌখি । য়ুমদগী অহ্লোকনা রানা চেং হুরাল্লকখি । কেজিগী হিসাব খঙলমদে । চেংখু ফনা য়াম্মা ময়েং তাহৌই । গ্রামোফোন রেকর্ড-কী খালি পুথোরকপা হৌখিবদা ঐখোয়না নুঙায়খিবা বাখল - ঈশৈ তাদ্রিঙৈদা অদুক নুঙায়বা ফাওখিবা অদু হৌজিকী স্যাটেলাইটকী য়ুগসিদা অদুগুম্বা নুঙায়বা শরুক য়াওদি । লৈর লৈরনা চাবী থারি । পিন হাপচিল্লী । খালিদা পিন খাদদ্রিঙৈদা চেং পুথোরকউ হায়রকখি । খুদৈদা য়োমদুনা থমলিবা চেং ময়োমদু পিশিল্লী । খালিদা পিন খাদনা ঙংখৎলকপতা হৌরি - নঙগী চেং কেজিমগী ঈশৈ লোইরে চৎলো হায়রকখি । ও খোংনা কপনিংখি । অদুবু কপলুরবদি য়ুমদগী চেং হুরাল্লকপগী অকিবা অদুনা কপখিরমদে । য়াম্মা কন্না খাংজিনখি । মথংগী ইমানবা অদুনা অমুক চেং পুথোরকখি । অমুক পিন হাপচিল্লী । অঙাং ওইরিঙৈদা তাখিবা গ্রামোফোনগী ঈশৈদু ঙসিসু ফারি । চন্দ্রকলাগী ইংরেজী ঈশৈনি । *Belove Lolitey, whom shall I tell it the grief that she much in my heart ...* (বিলাভ ললিতে হুম শেল আই টেল ইট দি গ্রিফ দেট সি মাষ্ট ইন মাই হার্ট...) হায়না শৈহৌবা অদুদগী হেকথরকপা শ্যাম বঙ্গুগী প্রেমগী মৈনা চাকলবা রাধাগী থবাই কনাদবু লিরুসিগে.. । চেংখুদগী চেং হুরাল্লগা তাখিবা ঈশৈদু থম্মোই নুংদা চুদুনা লৈরি । মতমদুদা খংদুনা ফাখিবা ঈশৈ নঙে । লৈতোনদা লৈহৌবা শরুকনি । চুমবা লানবা খংদে ।

নুঙায়রবা রাখল মদা য়ুমদা হল্পকখি । লাও খোংনা খৎনা চৈনবগী মী য়াম্মা তিনবা উই । সনাতন মমাগা মপাগা খৎনে । অমনা ঙাংবা অমনা তারমদে । চপমাননা ঙাংমিন্লে । মৌনহা লৈশাবী অঙাংমচানা চিংবা মী ময়াম তিল্লে । নুংখিল সন্ধ্যা বাইরমনি । মরম হাইববু ঈশৈ ঙংনা ঙংনা ফি শাজরম্বা মতমদা মপুরোইবা হল্পকখি । ঈশৈগী লোন্দুনা মপুরোইবগী থম্মোইদা অশোকপা ওইগনী খংলমলদি কদাইদগী শরুকদগে । ঙংলুবা ঈশৈগী মতেকতু... লৈজনিংদ্রে শ্রীবৃন্দাবনসে হায়বা রাইহনি । কোইরু চৎলুবা হল্পকপা মতমদা করেম্বোই খল্লুবা বাখলদুনা য়াম্মা শাওনিংখিবা ফাওখি । মবুকনিংদা খনজখি - নুঙায়খবা শ্রীবৃন্দাবন্দা লৈনিংদে হায়বসিদি লংজবা থোকই । অসুম খল্লুরগা পিং পিং লাওরকখিবনা নাকতা তারিবা চৈ পাইরগা নুঙায়না ঙংজরম্বা ঈশৈগী তাহু মেহুা জ্ঞান তাহনখিদে । নিংজনলোমদগী থাজিনবা হৌখি । করিনো নঙনা তৌরিবসিবু ... করিনো মরম মহা ইনাই নাইদনা... । খরা কন্না থাজিল্লগা হায়রকই ... মাকনসু শ্রীবৃন্দাবন্দা লৈনিংদ্রে 'কা হায়না ঐনা হনজিল্লকপা মতমদা ঈশৈদা থা' নাকা শকপা শারি । অসুন্না অরাই অখুম তৌরগা ফুনা চৈনবা য়েংবগী লেকাইগী মী য়োমখরে । ঙসাইগী মরম মহা চাদনা অহল খংদা ফুনা চৈনবরবনিনা লেকাইগী অঙাংখিংনা খরা য়েংনিংবা তানিংবমা হেনগল্লী । মতাংমদা অহল অদুনা শুকথনা হায়রকই ঐনা হনজিল্লকপদা তাইদবা বাই বাতা



মচু নাইবা মঙ

থাজিন্দুনা ঈশৈকা ঙংশিল্লকপদুগা শাওনিংলুবগী রাফমনি । ময়ামদা য়েংলগা হায়রকথি ...  
অদুক নুঙায়থ্রবা শ্রীবন্দাবনবু লৈনিংদে হায়বা য়ারবা ... লংজবা থোক্কনি হায়বগী রানি ।  
ইতু ইচানিনা 'তুক রারকপগী রানি । তিল্লম্বা তারম্বা ময়ামদু তুমিন তুমিন হন্নথি ।

ঐনা থেংনা হনজিল্লকপা ঙায়দুনা তাদসু চৈ খাংদুনা লৈরম্মী । অসিগুম্বা নুঙায়রবা মনুঙায়সি  
তাদদি খংদবনিনা ঐবু রারক্কনি হায়না ঙায়রী । মাঙোন্দা ঙসিসু অসিগুম্বা রারিসি লিথোকপা  
ঙমদি ।

## হায়জা নিজবগী ক্লাশরুম

হায়নবা লৈ-যুম অমদা হুরানবা অমনা হুরানবা চঙলুবা মতমদা ফকলাংনা নন্না মথরাই থাখি । হুরানবগী মমা মপা মরি মতাং মচানা হুরানবগীতমক নুংনাংবগী মহুতা মনুংদা লোন্না পোংজবতা নত্তনা মশাসু তৌঙম্বা মীওইনী খনজৈ । হুরানবা চঙডুবদা ফকলাংনা ননখিবগীতমক হুরানবগী মমানা নিংথৌদা অসুম্মা রাকথি ।

- ইনিংথৌ । হুরান-লানা হায়বসি ইচাগীদি তৌদ যাদ্রবা মথৌনি । মশাগী মথৌ পাংথোকচবা হায়বসি মীওইবগী হক ওইরবনি । মথৌ পাংথোকপদা ইচানা লানখিবগী মরম হংগচনিংই অমসুং মতিক চাবা বিচার ফংজনিংই ।

রাকৎ রাইে তারগা নিংথৌনা যুমবুবু - ফকলাং, যুমবী অতেকপা শিনদোকতনা ফকলাংনা নন্না হুরানবা শিবগীতমক যুমবুবু হাৎপগী দন্ডি পিখি ।

ফকলাং খানবা রারোই, যুমবীপিবা নিপা অদুনা ফকলাংসি খবনিদি লেনখিবা য়াগনী হায়না হায়বদগী শিনদবনী হায়না যুমবুনা হায়জাখি ।

- অদুদি নিপাদু কৌখঙলু । মাকপু হাৎপগী দন্ডি পিউ ।

ফকলাং খাব যুমবী পিবা নিপাদুনা লাকলগা অসুম্মা হায়রকখি- ইনিংথৌ - বাবোই খাংগে যুমবী অমতং পুরক্কে হায়না চৎপা মতমদা ইনিংথৌগী ফমনাইবশিংনা থিংবদগী পুবকপা ঙমদবনি ।

- অদুদি ফমনাইবদুবু কৌখঙলু ।

অসুম্মা মথং মথং শিখবা, বিচার শাগৎপা অসিনা মথৌ ওইনা পাংথোকলবা নিংথৌ অসিগা লৈপাকতা খংইহবা মতিক মঙগ লৈরবা পন্ডিত অমা থুংলখি । নিংথৌ কোনুংদা অকি অখং লৈতনা পন্ডিং চংশিল্লকখি ।

খুক খুদক কুল্লগা পণ্ডিতনা হায়রকখি । ইনিংথৌ- কনাগুম্বা হাৎকদনা লৈরদি মাক্কী মহুতা

- ননাই ঐবু হাৎপউ ।

- মারান লৈতবা নঙবুদি করিগী হাৎকনি ।

- ইরান শিখবিউ । ঐ ঙসি শিজগে ।

- নঙগী মরান করিনো নশানা হাইয়ু । হাৎকে । হাৎনবা মী মরাং কায়না লৈ ।

- ইনিংথৌ । ময়ামগী মরান ঐঙোন্দা শিখবিউ । ঐ শিজগে । ঙসিমক ।

- করিগী শিনিংলিনো ।

- ইনিংথৌ ঙসি শিবা ঙম্বাবদি স্বর্গপ্রাপ্তিযোগ লৈ । ইনিংথৌদি রাজ্যসিগী অঙম অথৌনি । মথংদসু খুদোং চাব মতম ফংগনী । ননাইবু হান্না শিবগী খুদোং চাবসি

ফেনফম লিখিত্রৈঙদা হাৎনবা হোৎনবিউ । নাতোন মখাদা চশমা ইনথরগা লিকনা হৌবা মকোকী শমদুগা খুদোঘীনা হোৎলগা ওজা প্রোফেসর ইবোহনবীনা হংঙকথি ।

- রারিসিনা করিদি খংবা ঙ্মী । (নুঙায়না তানরম্বা কাংবুশিং কনামত্তা খুমনদে ।) রারী তাবদা ওইবা হায়বসিতবু খৌদোক রাথোক'মা ইয়াওতা যাওরিবনি ।
- শন্দিরকনা হায়রকই - মরম মহা তাদবা লৈবাক ওইনা তৌই ।
- উংচুম্মী । রারী তাবদা নুঙায়জরবসু আইন থুংদবা অপংবনা পানবা লৈপাকনী ।
- তমালনা হায়রকই অপংবগী লমদবু লৈনিংই ।
- করিগিনি -
- ঘী - গা খাউগা মমন চপ মাননা ফংঙি হায়নৈ । খবা মবাং কায়না চা থকপা ফংগনি ।

ঘী খাউ মবাং কায়না, চা থকপা ফংলবসু পুংনুংদি নুঙায়গদবা মানদে মরমদি ঐথোয়না লৈরিবা লৈপাকসে অপঙবশিংনা তাক তিকলগা চৎপা লমনি । খুদম ওইনা পনবা যাই কলেজ কাংলকপা অঙাংশিংনা লৈপাক ঙাকশেনবগী হৈশিংনা ঙাংবা শকপা খৌরমশিংদা ওজাশিংনা মতিনচোনা তাবা নংতনা তৌনিংঙাই লৈতঙমনি । খুন লৈকাইগী খৌদোক রাথোকতা নমহানা বিচাব শাঙমনি । লুখাবী মবকতা শাগন পোংবা যাই খন্না অশিংবা শকপঙমনি । খঙ হৈতবা মরকতা শিংজবা, তুশোনাবা মরকতা মপাংগন পুথোকপা হায়বসিতবু কাংবু খরগিদী লৌচা ওইবিবনি । লৌচাসি মুখৎপা নংতনদি সড়ক লমজাও থোকপা য়ারকতবা মতমনি ।

প্রোফেসর ওজা ইবোহনবীনা খৌদেমলগা মখা তাথরকই । ঐথোয়না হাও কনথি হায়নবিবা অসি মরম চাদবা কনথি মখনমনি । নাতৈ চাদবা পুনমক কোকনবা লম্বী থিবগী তাংকক অমা যৌববনি । পিকচত্ৰবা ফুকপ অসিগী খাত্ৰবা মবিংজেল, চং যৌত্ৰবা খৌগলোন, থাক রাংত্ৰবা সংস্কৃতিগী লমখৈদা মরু ওইরগা শাংত্ৰবা লম্বীদা খোংদাবদা মাইপাকনা ফিদা কনবা য়ানা লৈরবনি ।

লিখিবা রারীসি খবা হেন্না শেংবা মওং হায়ববু হায়জনবা নোনজবা হৈরদি শিগদবা তাঙাদসু স্বর্গপ্রাপ্তিযোগ ওইহনবা যাই । খাজবা পোকনবা হায়জবা, নিজবা হায়বসিতবু লৈশি লৈথোন, খোলেক খোনথা শুদনদি পুকনিং চিংশিনবা হায়বসি ঙমগনদে । মীতৈ খুনজা খুদিংগী লাইশং, মান্ডপ শানরিবা অসি ঈশ্ববগী নামাদা য়ুমথোং খুদিং নিজরগা ফঙকপা শেনথুম্না লিঙখৎখবঙাকনি । খুন লৈকাইগী অচৌ অচৌবা খৌদোকশিং মতেং ইতেং পাংথোক পাঙশিন তৌরগা পাংথোকনৈ । নিবগী সংস্কৃতি অদুবু লেমনিঙাই থোকতে হায়না মুথৎপিংগা অনৌ অনৌবা আইডিয়া য়োকখৎপনি হায়না ভিডিও কালচার পুশনবা হৌরকথি । নিবা হৈতবা ফুকপনা চাওখৎপগী থাক যৌবা ঙমগনদে হায়বসি য়ান্না কন্না হায়নরকলি । চঙজবা হায়জবা হৈতবা মীওইদি মশাগী শিনফমদা মখৌ হাপ্পা ঙমদবা চাক থিবাংনি হায়না লকনবা থেংনৈ । হায়জবা নিজবা হায়বসি কদায়ফাউ চাং যৌনা হায়নবা থেংনগে হায়বদা জগৎকী মপু ইবুঙো

শ্রীকৃষ্ণনা মবেম্মা রাধিকাগী মফমদা অহোেকনা তোল্লা হায়জবা থেংনহল্লী (পিকথবদি নওবা)। মসিমক হায়জবা নিজবগী ঝাইদগী হেল্লাব শৈল্পিক মণ্ডণনি। আটর্নী। রবার্ট ক্রেমেন্টকী লোন্দা - বেগিং ইজ এন আটর্নি হায়না শিংথানরী।

নিজবা হায়জবা হায়বসিতবু অরাংবা থাকী রাখল্লোন মনুং চনবা শিল্পনি। মরম অদুনা লৈবাকী অঙম অথৌশিংনা লৈবাক লৈবাকতা রাষ্ট্রদূত থানরিবা অসিমক লৈবাক অমগা লৈবাক অমগা নুংশিবগী চাং হাপনবা অমসুং লৈবাকী ললোন ইতিকতা ইনোং পুরকনবা নিবা, হায়জনবা ইস্টিটিউটনি। লৈবাকী ঝাইদগী থাক রাংনা থবক পাইরিবা অঙম অথৌশিংনা হৈশিংনা পাংথোকপদা পাইমৈ ওইরিবা মপুং ফানা থৌগলোন চঙনা শিজলুরিবা রাই হৈ রাতা হায়বসিতবু মরুওইনা নিজবা, হায়জবা হৈবা অসিনি।

হায়জবা, নিজরুবা নংতনা পাংথোকখিবা থবক পুংলৈ লৈরমগদবা মান্দে হায়না প্রোফেসার ওজা ইবোহনবীনা খাদাংগী কোই ফোইদোক্কদবোই মান্না চিংলগা হায়রকখি।

- য়েংঙোই। কলেজকী ফাডসে শুপ্পগী নিরগতা ওইখিবনি।

কলেজতকগী ইউনিভার্সিটি ওইখিবা অসে সরকারগী মরি লৈনবা অফিসশিংগী মকোকমকদু হায়জবা, নোমজবা কনমনু ওইখিবনি। নিজবা, হায়জবা অনিসিতবু ফজনা গুমা ছাত্রশিংদি অটৌ অটৌবা থাকতা থবক পানবা গুমখি। তাইবংসিদা নিজবা, হায়জবা নংতনা মুক্তিগী লম্বী লৈতে। নিজবা হায়জবা খুং লোইনা গুমা ছাত্রশিংদি মিলিওনার ওইবা গুম্বী। মরম অদুনা থৌগলোন চংনা নিজবা, হায়জবদা খুং লোইনবা ছাত্রশিং ডিপ্লোমা কোর্স, ডিগ্রি কোর্স অমসুং পোষ্ট গ্রেজুয়েট কোর্স তন্নবা হোৎনরী। বেসিক ডিপ্লোমা কোর্সসিদা মক ওইনা যাওরিবসি শুপ্পগী নমথোকপা লাইরিক মচামতংনি। লমজাওদা, য়ুমদা, থোংজিন অমদগী থোংজিন অমদা চংনা নিবা। অদুগা ডিগ্রী কোর্স-তি মরু ওইনা খোহোক অরাং অনেম, গুকাশম হায়দরপ, কোক নোলপ তৌনা হায়জবা, নোনজবগী চাংয়েং লান্না পাংথোকপা চংই। মাইথোং লাংশিনবা অরা মাই তাহনবা গুমা শরুক কয়াতং লুরা লুরবা তাংকক চনশিল্পী। প্রোফেসার ওজা ইবোহনবীনা মতাংসিদা অসুন্না পনবী রবার্ট ক্রেমেন্টকী লোন্দা 'এ গুড বেগার হেস টু বি এন এক্সেলেন্ট একটর'। হায়জবদা, নোনজবদা, খোহোকতা, খোলেকতা, মওংদা মতৌদা চুশিনহনদুনা অতাবশিংগী থম্মোয় চাওবী তৌনা চানাং তাহনবা গুমা চংই।

অদুগা পোষ্ট গ্রেজুয়েট কোর্সটি অমুক চম চম্মা নিবগী শরুক যাওন্দে। নিবগীতমক হায়না লৈবাকী মন্ত্রিশিংনা রাল্ট ব্যাংক, ইউ,কে দগী মওং মওংগী লোন (Loan) মতেং লৌবা গুম্বা তানরিবা অসিনি। জাপান, ইংল্যান্ডতগী গ্রান্ট পুরকনবা হোৎনবিবা পুনমক পোষ্ট গ্রেজুয়েট থাকীনি।

অপগুবনা পানবা নিংথৌ লৈবাক হায়দোকসি। নীংখা তল্লা পানবা লৈবাক অমবু শাগৎতুনা সমাজ ইজাতিগী চাওখং, থোংথাংগী লম্বী যাংপদা অমসুং শাগৎপদা লৈবাকী নিংতম ফিরাল পাইনবা শেষদা চাদিং কয়া চংনা হোৎনবিবা শেনফম পুনমক নিকবু হায়জকবা কনবদগী ফঙকপা শেনফম্মা শৌগৎ শাগর্খিবঙাকনি। টং টং টং টং টং টং। গুসিদি হায়জা নিজবা অসিদা লোইশনসি। ছাত্র পুনমক ক্লাস রুমদগী থোকনৈ। প্রোফেসার ওজা ইবোহনবী হায়জা নিজবী ক্লাশরুমদগী থোকখি।

## কাতুক কারন

মীকপ হেক থোকপগা মশাগীতমক হোৎনজবা মীওইবনী । হিংবনা লানফমদা মাকী মাকী থোকপা ফিরেপ তান্নবদা মথৌ হাপনরিবনী । কনামনা মচু তাই । কনামনা হৌজিক চারগা হোরেন চাবগী হোৎনবদা মপুম থিৎনৈ । মশাগী ওইজবতা তানবা মীওইবগী মনুংদা মীওইবা খরদি মতেং ইতেং পাংনিংবগী, অবা অনা খুদিংদা শরুক যানিংবা পোকতবদি নঙে । অদুবু মশিং যাম্বা হায়বদুদি থোকতে । অসিগুম্বা মীওই খরা পোকলমদুদি অমনা অমবু শুদৎ শুদাদা মলেমসি তং তাবা হায়বদু ওইথোকপগী বা লৈতে । অমম অঙান হায়না খায়রিবা, অয়িং আসা নাইরিবা পুনমক অসি অফবা হায়বা শরুক অমা লৈবগী মইনৈ । অসি পুনমকসি খঙনা খঙনা অফবা থবকতা থৌওইনা থোইদানদে । নমথাকতা শুমহৎতুনা পল্লুং যৌঙম তানবা অসিনা মহৌশা ওইনরকলি । লুথবা তাংফম অমদা মীওইবদি নোংমা নোংমগী থেংনরিবা লানফমনি । কনাসু মাইথিনিংদে । লমজেন তানবদা মকোকতা ওইনিংবা মীওইবগী ধর্ম ওইজরবসু পুনমকতি লমজেন শানবদা শরুক যাদে । শরুক য়ারিবা অদুগী মনুংদসু কনানা মকোক লেপ্পী । কনানা খোমদোন ওই । অতৈ আয়ামদি শিনলাংবা অমসুং কুইম্ য়েংনবা তিনবনী । কুইম্ য়েংবসু য়াওঁনিংদবা ; শিনলাংবদসু শরুক য়ানিংবা পোকতবা । লমজেনদসু চেনবা হৈনগনদবা । তিৎলি য়াংলিনতা লৈবা হৈনগনবা কাংলুপকী মনুং চনবা মীওই অমগী মবাইবকতা কবি থোক্কদবা হায়বসি তরং তরং খঙবা ঙুম্মী । করিবু করি ওইগনী । চারগা হিংবা জৌব মখন অমা নংওঁনদি । হিংবা হায়বিবসিদসু অদুমক হিংগে হায়না খোন থানা লাওরগতসু হিংবা ওইথোকতে । হিংবা হায়বসিদা চংঙিবা মচাকশিং অসিদা তনদে মোনদে, লেপ্পিদনা, হিংঙিদনা হায়না হিংবা ময়াদে । হিংবসি তম্বমা চংঙি । হিংবদসু তম্বমা চংঙম্বা অসিনমুক হেন্না লুশলকপা অসিনা মওং তাবমা হায়বসু মচু মওংমা তাথবা ইঙম ঙুমলমদবা মতাংদনি তুফক তুফাই চুদুনা লৈবাক মখাদা য়েংনা লম্বী চৎলিনা, মীয়াম তিনরে লোললি তাদবা, হৌজিকতা কাফৈ কাফৈ চৎলকপা অঙাং মচাঙম, মীনা অঙাওবশানা লকনবীবা কয়া খাংদুনা য়াইমা হিংলি হায়বদুমক মঙাইরে । কনাদনো মাকনা মাকী অবা নুঙাই বারী শারুকগদবা । বারী শারুকগসু থোইনমক কনাকুগদবা যাউদবা, মাকী মাকীতমক খংনথবা মলেমসিদা করিনো তৌগদবা মফম মবাং খংদনা অদুমক লেনখি । ফনমক হায়ববসু থবক থনা পানদনা অদুমক লেমচা চানা নিঙায়দনা তুমদুনতা লেনবসু যাদে । করিনো মফম মবাং খংদনা রাখল কয়ামা কোকতা শানখরম্মী । ময়াম্মা য়াইমবু ইচম চম্বা, চুমদ্রিং চংপা মীওইমনি হায়না খল্লবসু মাকনা ঙাংথোরকপা কয়াতংদা লিতাং চুম্বা, পাক হেক খৎথোকপা যাদবা, রায়েক চংবা ঙমদবা তাংকক য়াওবনা য়াইমনা ঙাংবা তানিংলম্মী । ময়াম্মা হায়নবা থেংনৈ, য়াইমসি খুদোং চাবা তাঙ্গা লিৎখনা মশক নাইবা মীওইমা ওইবা ঙুমহৌদবনি । করিঙম্বা খুদোং চাবা থেংনরমদুনা থবক থানা অমতং পালমদি মতিক মণ্ডণ চোংথোক্কদবনি । অচুম্বনি - নাতে চাদনা অল্লোক অল্লোকপা লুরা লুরবা মতাংদা অঙকঅঙকপা রাঙাংথোকপা ঙুম্মী । ইচম চম্বা বাদসু মচং লৈবা রাইে রাতা শিজল্লদুনা জ্ঞান তানা, মচা তানা ঙাংথোকলকপা কয়াতংনা য়াইমবু লৈচং লৈবা মীওইমনি হায়না শিংথাবা হৌনরকই ।

য়াইমগী মওং মওং ঙাংবা অসিনা খুন লৈকাইগী নহারোলতসু নন্তনা অহল লমনসু মাকী বা তাদুনা ঙহাক মতম লেন্নৈ । সমাজকীতমক চেন চোংবা নহারোল খরনা যাইমবু নমহাদুনা খোঙবু ওইমিন্নৈ । লম্বী লমশাংসিদা মাকনা ঙাংবসি খদাং মপীনি হাইনৈ । ঙাংঙুবমতং তুমিন্না লৈথোকপগী মহুত্বা ব্যাখ্যানে, বিশ্লেষণে, নোকপনে, ঙাংবনে লেপ্পা কৌবা লৈতে । মসিগী মওংসি উবদা নহারোল খরনা যাইমদা হাই ।

- যাইমা রারী নুঙায়বঙং লিউ । রারীদু ফোঙবা য়াবগী মওংদা লেংথোকলগা চেফোংমদা পিখিসি ।
- যাইমনা খুম্মকই - ঐগি রারীসি চেফোংগী কাংবুনা পাম্বগী রাদি থম্মনা কনামতনা য়ানিংবগী রা লৈতে ।
- নঙগী রারীদুনা মওংমরিন চাব ওইরদি করিগী য়ারোই হায়বগে ।
- মওং মরিন চাবগী রাদি চারোই । মী ঝাইনা খন্দবাইতোপ তোপ্পা রাফমনি ।
- অদু ওইরদি শোইদমক য়ানি । মী ঝাইনা খনবদা লাম্বা ফংদবা, রাখল পুখন অদুতবু অনৌ অপেনগী মশক ওইনা, তোপ তোপ্পা রাখলনোনমনি খন্না ফোংবগী রাফমনি । চাম্দা চাম্ম ওইবদা শোইররোইদবনি । য়াম্মা ফজবগী রানি ।
- ঐগীদি শেরান তুরান খনবা, কাতুক কারননি ।
- অদুননি ঐখোয়না য়ারিবদো । অই অশিংনা খনবদা কা যৌহৌদবা, থুংহৌদবা শরুকশিং নঙোন্দগী নৌনমুক তানিংলিবদো । চুম্মগী লিতাংদুনা নঙগী কাতুক কারন ফেনজল্লকপা শরুকশিং অদুনমুক হেন্না ফজবা শরুকসু ওইবা য়াই ।
- য়াবা য়াদবগী রাফমদি খংদে । তৌবর্গদি তাইবংসিদা চুম্মে হায়রিবা পুনমক চুমবঙাক ওইথোকতে । মাকী মাকী খুদোং চাবা লৌনবা চুমহনবা ওইরম্মী ।
- অদুনমুক করি রাফমনো -
- বাফম হায়ববু চুম্মে হায়না খাজনবা পুনমকতা তাং চঙঙি হায়রদি নঙ অতৈসু ঙকপা তাই । ঈশ্বরনি হায়না খুবমনরিবা অসি খাজবদগীনি । খাজদবা ওইরগনা -
- করি বানো খঙদ্রে । নঙগীসি মী খৎনবগী বানি ।
- খৎনবগী করিমত্তা দরকার তাদে । ইশানা খংজগদবা - মদুদি, খাজদ্রদি চুমদ্রে । চুমদবা, ওইদববু অওইবমা শাগৎপা ঙম্মগনা হান্নগী ফিভম কাইথরক্কনি । অনৌবা ইহৌ অমদা ইনোং হাপলগনি । অসুন্না খাজবা অমবু গুরোন কয়া চংনা শাগৎপনা থোইনা হেন্না মঙণ চেলহনবনি । খাজবদা লাই চংহনবনি । খন্দুনা য়েংউ - ঐখোয়না নিংনরিবা লাইয়ামশিংগী মনুংদা কনানা হেন্না শাজং লীচং চুম্মী । পাওখুম অশেংবা লৈতে । লৈরিবা খরদুসু তাইবংদা চৎনদবা, মামলা মোকদ্দমা নঙগদবা পাওখুমনি । জগৎকী মপু ইবুঙো শ্রীকৃষ্ণগী রা পুশন্দুনা য়েংবিউ । আয়নগী মবেম্মা শ্রীমতী রাধিকা-বু অভিসারদা মণ্ড ওইহনবতা নন্তনা মপুরোইবা আয়নবু নিপা ওইবগী ফিজোন মাংহন্দুনা তাইবংপানবগী মহৌশা কাওথোকহনখিববু কনাদসু মরান শিদদে ।

অসিতসু নত্রি ত্বেতা যুগকী মবুত্তো ওইরবা প্রভু শ্রীরামচন্দ্রনা মীহিংশা ওইরবা তৌঙম্বা লক্ষা নগরীগি লক্ষাধিপতি রাবনগী মথক্তা লান্দাদুনা সতী সীতাবু কন্দুনা পুরকথিবা মতুংদা আয়াম্বা চাংয়েং কয়াতং য়েংলবা মতুংদা সীতাবু লৌশনখি । অদুবু নোংমা করিসু নত্রবা খৌদোক অমতংগীতমক মরান শিথবিরগা সতী সীতাবু চাংমান্দা থাদোকপিব্বা ঙ্মিবা ইবুত্তো শ্রীরামচন্দ্রনি - অতৈ কনাসু নত্তে । অরা নুঙায় খুদিংদা শরুক য়ামিনরিবা হকচাংগী শককমনি হায়না শিংথানরিবা (অর্থাংগীনি) মতুমকপু খুনু, হৌদোং থাদোকপত্তম চাংনুং (বালিকী আশ্রম) দা থাদোকপা ঙ্মিবা মরা মপুরোইবা প্রভু শ্রীরামচন্দ্র-গী রাখল্লোন মীওইবা কনানসু লাম্বা ফংবগী বাফম লৈতে । মানবাধিকারগী পাথাপতা চং য়ৌনা কাইত্রবা রাফমনি । সীতা পাংনা লৈতবা, শাগৈ নাটেনা য়োকতবা নুপী'চা নত্তে । জানকী নিংখৌগী মচা নুপীনি । নুপীনা শোইবা ঙ্মা থোকলগা নিপা মচাথোকনা মপামদা থিনবগী/খাইনবগী রাফম ইয়াউ য়াওদনা চাংদা থাদোক্কনি হায়না থাদোকলুরিবা অসিবু ঙ্কত্রা - কনানা কনাগী বিচার শাকুনি । বিচার খংদবা লমগী হৌনবী বিচার লৈফম থোকতে । চুম্মে হায়না য়ানরবা রাফমনি । অদুবু খৌদোক রাখোক পুনমক্কী মবম তঙায়ফদনা লৈফম থোকই । ওইথোকইদবা খৌদোকশিংগী মরম লৈজরবসু বায়েক চংফম শিংথাবা য়ানা লৈ । তৌইঙমসুং হাইহৈদে, তৌহৈদে, নহানমুক্কী, মাংচংকী মপোকতা লংজাখিবা মবালনা হন্দমুক্কী মপোকতা হৌজিক হৌজিক ফংফম থোকপা মশানা তাবা পাপকী প্রায়শ্চিত্ত-নি হায়না অর্থ হল্লী । অর্থ মহন চাদে হায়নিংবগী চাঙদা থমনিংঙি অদুবু হাইহৈদে তৌহেদানমক অচুম্বা চুম্বাহোৎনবগী চাংয়েং তানবিবা কৌবিননা ঐসু মাইকৈদুদা লেপ্পা নত্তনা উপায় লৈখিদে ।

- য়াইমা নঙগী রাবিসিদি লাইয়ামশিংগী মথক্তা ইহৌ অমা শাগৎতুনা অন্দোলন তৌবগী রাদা তারক্কদি ।
- ইহৌ অমা শাপৎতুনা আন্দোলন তৌবগী রাফম নত্তে । রাফম হায়ববু ইশাবু ইশানা ইকচবা ঙ্গম্বা হোৎনজবা, খঙনবা হোৎনজবগী পাম্বি থিবনী । অফ ফত্তবা, অচুম আরান, থক-খা চাং নাইনা খাইদোকপা হোৎনজবগী শাজেন-নী মীওইবনা তানবিবা । ফংনবা হোৎনরিবা । ফজববু নিঙনবিবা অমসুং ফৎতবা শককশিং থাদোকনবা তানরিবা ।
- য়াইমা নঙগী রাবিসি নুঙদি নুঙায় হায়ববু - নঙ তৌবগিদি নাটৈদি চাদবা জাৎনি । নঙগী রাসি তারগা চুম্ববোই খল্লকই ।
- ঐদি ঙসাইনা হায়রিবদুনি - মীনা খৌজল্লগা চংপা মীওইশিংনদি, শম্বা হায়রবদা, খনথবা ঙ্গম্বা চাংয়েংদা হায়গং হায়দা থোপতা নুঙায়হল্লোয় । মসি কুপ্পা নৈনবা ঙ্গম্বা মীওইশিংদতনি লৌশিং ওইগদবা । তাইবংশিদা ফবা ফৎতবা অনি অসি তুনদুনা অদুমক লৈজরিবা অসিদসু অফবা ফৎতবসি নৈনবা লোইবা খমবা হায়বমা ইনাই নাইদে, অদুমক নমহানা লোইশনবঙাকনি । লাই ফাওবা মচরিং চুম্বা অমত্তা থেংনদে । মীওইবনা অমুক কদাইফাউ ফনি । ঈশ্বরনি হায়না লাংনরিবা মখোয়সু মীচা মীখন নাই । নমথাক নমশিন, অকন অরিং শিংনবা থেংনে । অচুম্বসি করিনো হায়বসি লাইয়ামসু খংনবমোই ।

নমহানা মাকী মাকীদু চুমহনবনি, অদুননি তাইবংদসু ঐখোয়না তোইনা তোইনা  
থেংনরিবা । চুম্বা চুমদবা হায়বসি ইশানা ইশাবু খঙবা ঙ্মী । পুক্রিংদা খঞ্জবা রাখলবু করম্বা  
থম্মোয়না উবা ঙ্মগনী । করম্বা খঙবা ঙ্মগী পাম্মৈ লৈবগে হায়বসি থম্মোয় চেৎনা  
থম্মোয়নুংদা ইশানা ইশাবু হংজবা মতমদা ইশাগী অচুম অরান নমথাক তৌবা ঙ্মদে অমসুং  
ময়েক শেংবা পাওখুম খঙবা ঙ্মী । অদুঙম্বা মচাবু মশক খঙবা ঙ্মীবসি মমা অপোকপীতনা  
খঙবা ঙ্মি মচাগী অশেংবা মপা কনানো হায়বদু । মরম অদুনা ইমাবু নিংজবা নঙনা ইশাবু  
ইশানা খঙনবা তানবা নঙতনা অশেংবা অমসুং অচুম্বা থিবা ওইথোকতে ।



## হনু হনুবীগী বারী

অহলসিং বারী লিগল্লী। নুঙায় নুঙায়বা বারী যাওই। যান্না নোকনিংবসু যাওই। মীওইবগী পুসিগা নক্কাবা বারী কয়া থেংনৈ। পুনমক অসি হকথেংননা ফংখিবা খুদমগী মইনৈ। ঐথেয়গী পুসিদসু অহলসিংনা লিখিবা বারীশিং নুংতি নুমিৎকী থেংনহল্লী। হায়নবা লৈ- অহল মনাকতা ফমলগা বুদ্ধি লৌশিং চাওয়ি। অহল মথিনা চফু মেল্লী। নহা ওইরিঙৈ রাফম অসি মেনতানা খংবা ডমলমদে। বুদ্ধি লৌশিং চাওথোকপা য়াগনী। য়াবমক ওইরসু অকোনবগী চফু মেনবগী রাফমসি চাননা নোকনিংলম্মী।

অহল অমনা বারী মতেক অমা অসুন্না লিখি- ভারতবর্ষগী চাওরবা মমিং চংলবা নেতা সুভাষ বসু অমনা চাওথুবা জনসভা অমদা চৎপগী শেমশানা খোঙশানগে তৌবা মতমদা মাক্কী য়ুমগী মবেম্মা অদুনা শোম্হয়নদুনা হায়বকখি “কর্তা ঙসিগী লুক হৌনবা করিমতা লৈতে, করি কবম তৌগনি।” জ্ঞান লৌশিংদা চেকশিনথুবা, লৈবাক্কী মীয়ান্না য়ানথুবা, মতিক ময়াই লৈথুবা নেতাজী ঙহাক্কী ওইনা মরই লুকথনা তুমিন্না লৈথোকখি। য়ুমগী মবেম্ম-দা কুইনা য়েংবা ডমখিদে। পাওখুম পুনমক মাঙখিরম্মী। নেতাজীবু ঙাইদুনা লৈবিবা লৈবাক্কী অঙম অথৌশিংগী মমাংদা চিনবানথোংদগী হায়দোকপা ডমদনা য়ুমগী মবেম্মদা চিংলপ য়েঙলমলগা জনসভাগী তাঙায়ফদবা পুংজা য়েংলগা খোঙশানখিরম্মী। নিংজিং মাংজিং খোঙচং অদুনা লম্বাদা বারী রাতাই য়ান্না শানিংখিবমদে। লেইনরিবা অঙম অথৌশিংনদি নেতাজীগি চিংলম্মা মহৌশাবা হায়না খনবিখি।

জনসভাগী মফম য়ৌবে। লম্পাক চোন্না তিনবা মীথিং অমসুং লমজংদা, সড়কতা য়ৈশিন্দুনা তিনথুবা মীথিং অদু নমখায়না জনসভাগী ফহানথক য়ৌবদা মতম ফনা কুইনা চংঙি। মীয়ান্না মাইকৈ খুদিংদগী নেতাজীগি জয়জয়কাব ধ্বনিয়া পুংনি নিনখিবম্মী। মীয়ান্না নেতাজীগি বক্তৃতা তাবগী ডায়বদা চোকথনা খাংনবা যাওনবে তৌইঙমসুং লম্পাক থানা চংখবিদি চংগদে। কয়ীগী মতিক মীয়ান্না য়ানবা নেতানো। অদুবু নেতাজীদি বক্তৃতা মঞ্চদা কারণা ইরোন্নে তুমিন্না ঙাহাক লৈথোকখিবম্মী। লোয়নবা ফমনাইবা নেতাশিংনা নেতাজীদা হঙগৎখিবম্মী- “নেতাজী কুশতো বোলো।” নেতাজীদি মীয়ান্না জয়ধ্বনি তৌরিবা অদু ঙসাই য়ুমদগী খোঙশাল্লকপা মতমদা য়ুমগী মবেম্মনা হায়বকখিবা ঙসিদি ঐত্তা লুক হৌনিঙাই লৈতে হায়বদুতমক নাকোংদুদা য়ৈশিন্দুনা লৈখিরম্মী। জনসভানি হায়বা কাওথোকলুবঙম তৌখিবম্মী। জ্ঞান তারকপদা শ্বব শাংনা হোনথরগা হায়বকখিবম্মী ‘অন্ন চিত্তা চমৎকার।’ ঙসি করি চাগনী, করম্মা চাগনী, কদায়দগী চাগনী হায়বসিতমক খন্দুনা লৈবমক তারদি বুদ্ধি লৌশিং শুমহৎপা অমা চংঙি। য়ুমগী মবেম্মদা পাওখুম পিবা ডমগনদে। লেকাইগী মন্দোনদা করিসু হায়রা ডমগনদে।

ঐগী পুসিন্দা শেন থোকতবা তাংকক অমা হৌথ্রে। থবক থানা পানবা ডমদবা। য়ুমদসু থাবকথানা শুনিংদবা। ককঙাওননা লৈবা। হনজিল্লগা চাগনিতা খংবা। ফিজৎতমক নানবা পাম্বা। শেনদি থোকতবা। মরুপ মপাংদি অদুমক খংন চানবা, অহ্লোকনা রাথুবা মতম অমা

হৌখি । যুমগী মীনসু য়েনিংদে । তাথি তাওইনা তৌই । মীচোপ হায়নরিবা অদু মতম অদুদা ফজনা খংঙি । খংনা চানবা মরুপ মপিজাশিং দোকান্দা চা থকনা লৈবা কাঙবুশিং ঐবু উরগা চা কাপ অদু থাংগনা তেংখন্দা যাংনা য়োৎশন্দুনা হৌগৎ হৌগৎ চৎনবা থেংনৈ । কয়ানি পিথক্কনি । হকথেংনরগবুদি পিথকতবা নঙে । ঐনদি যুমদসু মীচোপ ওইজরবা । শিন অমসু নাইদবা কৌবনিনা শেন হায়বসিমদি থোকপা কৌবা লৈতবা কৌবনিনা মথোয়শিং অদুগা নোংমতা চামিন্সি/থকমিন্সি হায়বা ঙমদবনিনা ইকাইবা নংজবা মহৌশানি খনবদি হৈনহল্লী । ঐঙোন্দা অমুকতা ফৈ হায়না হায়বিদবা কাংবু অদু ঙসিদি য়ান্না শিংথাবিবে । য়ান্না চানবিরে । চা দোকানদগী হৌগর্থখবা ইমান্নবশিং অদুসু চামিন থকমিন্সি হায়রে । য়ান্না নুঙায়রে । মরমদি শিন নাইরে । শেন থোকলে খংলে । ঐবু চানবিবগী মরম ঐনা মীচোপ ওইরিঙৈদা খংখিবা অদুগা চপ মান্নরম্মী নুপীশিংগী রারী কয়া শিংথানদে । ইমা ইবেনগী বারীবু হায়না হায়নবা থেংনগল্লী । মরম মহা চানদবা হায়বসিতবু নুপা খংদে, নুপীনি খংদে ইচন চন্দ্দে । শিথনৈ । ঐদি মীচোপনিনা কনাগী মনাক্তা ফমগনি হনুবী ইমহানগী মনাক্তা ফম্বুবদগী খংঙকপা বারিনী । হনুবী অমগীনি । লৈশারীঙৈ মশক মতো য়ান্না ফজরম্মী হায়না মশানা লিবদা থেংনহল্লী । অত্থোকনা হৈশিংনা মশামক ফজবীশিংদা শিংথানরম্মী হায়বসি নাকোয়ননা হায়বা ঙম্মী । মখাং চিংখৎপা ঙমদ্রবা, মথুপ নাইরবা উন উরগা ফজবম্মী হায়বগী শওৎশাদা, মীৎতালাকতা য়েংলগা থাজদবা ঙম্মোই । মশানা লিজবা রারীদুদা অহল ওইববা কৌবনিনা লৈশাবীমঙম লিবদি লিদ্রে অদুবু ঐনদি লৈশাবীমগী মীছন অদু খংবা ঙম্মী । মচা মঙ তেব কায়দনা পাল্লী । পুসিদা থোকখিবা পিকথ্র পিকথ্রবা থৌদোকসিং অমকপা লৈতনা হায়দোকপা ঙম্মী । মশাগী ফজবা অদুখকতনা বুঙো মপানা মাকপু পামজনা লৌখিবনি হায়না নিবংশিঙি । মপঙসু খরা পঙজৈ । পঙজবা শকক্কীতমক বুঙো মপানা ঙাংজবা লেপখিদে । মহৌশাখা পঙজবা অদুদি শিংগৎলককপদি শিংখিদে । জ্ঞানমেনগী শিংলীদি তেবখৎখি । বুঙো মপা য়ান্না চিংলেম্বা, মশা নাৰা, নানবদা মচুম তাই হায়নৈ । কপত্রেং মওংগী ফৈজোম খুৎশেং শেংলগা চৎপদা য়োনাখাদা চেপথনা য়েংনৈ । অদুকা মতিক মচুতানা শেৎতাক চাথোকপদা চুনবা মওংনি । যুমকৈদা পংঙাং ঙাংগনদবা ওইনা তৌই । ঙাংগনদবা মওংদুদা নোংমদি বুঙোমপাদা মাক্সা অসুন্না হংগৎচরম্মী- 'মীগিদি যুম পানবিবা অসি অফা ফুত্তা খনুবা অমা চংঙি । বুঙো মপাদি নোংমতসু ঐগা খনুতান্নবা অমত্তা থেংনদে, হায়না হায়শল্লাবে । ইকুই কুইদনা কৌখৎলকলে । বুঙো মমা লাও-ঙসিদি নঙগা বাফম অমা তানগে খল্লি । হায়দোকতনা হারকপনিনা অথুবা মতমদা মনাকতা চংশিন্না লেপলুই । কবি অকুবা রানো খল্লিঙৈদা অসুন্না হায়রকখি । মথকতা য়াল্লিবা রাল ঘড়িসে য়োনথোক্কে খল্লি । কয়া করম য়োনসিগে- নঙ অমুকতা হায়রকউ তাগে । ফজনা খল্লগা হায়বকউ । চুম্মগী যুম পানবগী, নিঙাই তানবগী, মরৈ থিবগী বাফম ওইরবসু অমা হায়রগা অমা হেক খুমজনগনি হায়বসু নও । ঘড়িসি লৈজরবসু নত্তবনিনা মমল মথা খংঙুবসু লৈতে । খঙজদে হায়না খুমখি । বুঙো মপানা হায়রকখি । ঐনা নঙগা তানদ্রিবা অদো অসুন্না নঙনা খঙদবা মরমঙাকনি । অদুননি তানদ্রিবা । মঙগাক ফংলবা হনুবী অদো ইকাইবনা বুঙো মপাগী মাংদা লেপ্পা ঙমখিবমদে । মচানুপী অমা আগবতলাদা যুম পানখি । বাংলাদেশকা ভারত-কা চাথোক চৎশিন কয়া তৌনদ্রে । হান্নগীদি পংচং চৎনরম্মী । হৌজিকতি অফা অপুন, বর্ডার হায়বমা নাইববা কৌবনিনা খংন চানবা, মবি মতাংনি হায়না

হেক চৎপসি ইপনতা পনুরে । খরা কল্লিঙৈদা মশ মচা উনবগী ওইনা আগরতলা চৎলুবা  
খোঙচৎ অমদা মণিপুর চৎপা তাখিরম্মী । গোবিন্দজী দর্শন ফংঙনি হায়বগী নুঙায়বা অমসু  
পুল্লিংদা শাগৎচরম্মী । মশ নুপীনা প্লেন টিকেট কনফার্ম তৌনা পুরকখিরম্মী, লোইননা মবোন্ধী  
ইংথম ফি, সেভেল লৈরকখি । পুল্লিগী অহানবা সেভেল তোংনা অতিয়াদা পায়না মণিপুর  
য়োগদবা খোঙচৎ অদো রাখলনা লাম্বা ফংখিদে । নিংথিনা লিথোকপসু ডমদ্রে । প্লেন মনুংদা  
মশ নুপীনা যান্না কুপ্পা য়েংশিনবী হায়বমখৈদি যান্না তোইনা পল্লী । অপনবা য়ওদনা মণিপুর  
থুংখরম্মী । মরি মতাই কনাদনো থুংখি । ইংথম থাগী ত্রং ত্রং শুংজনবা মতম্মনি । অহল ওইবগী  
খরসু বাজরবা হকচাং অদো চাননা পোৎথানিংখি । খংহৌদনা তুমথখিবা খংহৌদে । মীৎকপ  
থোরকপদা রাজাই (কম্বল) মনুংদা থকুম থকুম লাওবা খোঙদা যান্না লৈবঙুম তৌই হায়না  
হৌগৎনা য়েংঙুবদা মশ নুপীনা মাক্কীতমক লৈবিরকপা আগরতলাদগী তোংলকপা সেভেল অদু  
ওইরম্মী হায়না যারী ডাকতা ডাইরবা খদাং নোমলগা নোকপা খাংলম্মী ।

হনু হনুবীগী রারীসি হন্দকতনি ঐনা লিথোকলিবা অসে ।

## ডাক্তারবাবু

সামু হৌজিক ডাক্তার ওইরে। ময়ুমদা লাকলসু হান্নুগুম নত্রবনি। ডাক্তারনি। মহাকপু ফংনবা লাকপা অসিমা ঙহাক্তা শংজদ্রবনি।

- সামু নংবু ফংনবা লাকই।

মমানা কনুমক সামু-বু কৌজৈ। সামু খুমদে। মনাতোন শুৎশাৎ তৌদুনা লমজাইদা কাতুৎ কারন তৌদুনা লৈ। সামু-না মতোমতা খনজখি ঐখোয় ইমাসি মীমাঙ পোমাং নাইদনা ঐবু সামু হায়না কৌবসি করি নুমিৎ তোন্ধদবা। ডাক্তর'মা ওইজবা ঐবু পেসেন্ট-কী মমাংদা অহ্লোকনা চমা এক্সপোজ তৌবা অসিনা করি করিগুমদা পেল্লকতবদা নংতবা শাওনিংবফাউ যাওরবনি। কৈদৌগে ডাক্তার বাবু হায়না কৌবা যাবনি। নত্রে-ইচুম চুম্বা অফবা মীং'মসু লৈজরিবা। মীংদুগী মথক্তা সার্টিফিকেট অমা নপনবা হোৎনবদা হঙোই কয়া ককখিবা, স্কেলিটন (মীশরুপোলাং) গা নুংদাং লেনখিবা কয়া অসি খুন লৈকাইদি থম্মো ঐখোয় ইমানমক খংবিদবদা কিরনস্সা ডাক্তার ঐবু সামুমক ওন্না লৈবা তারে। লম্বী থোংদা উনরে, খুন লৈকাইগী খংনা চানবা ময়ামসিনা নুংশিবিনা তৌববা নত্রগা হৈজদনা তৌববা খংদে- সামু, কদায়দগীনো - লাই'মা কুইস্ত্রে। অহ্লোকনদি শাওনিংবজাথনি। কিরনস্সামক কৌজৌ, 'অদুসু নত্রে! ডাক্তারবাবু হায়বসিদি হায়বরোই খংঙে; সামু হায়না! কৌবসিদনি তিন হৌবিবা খুন লৈকাং থাদোকনিংলিবা, ইপা ইমা উননিংদ্রিবা।

মপানদগী কুমার-না ইন্দোন, সামু লৈত্রো-

- হাঃ কুমার-রা।

- হোইনে ইন্দোন।

- লেই লেই। সামু-কুমার লাকই।

কুমার কিরনস্সাগা লেংদানি। পুন্না লাইরিক তম্বীনিখিবা মকপনি। এনজিও অমদা থবক তৌপি। অফিসারনি। সমাজকী থবক ইংখাংদসু থবাই যাওগনবা মীশকনি।

- ডাক্তার ওইখিবদগী নঙসি মওংমা ইহোং হোংবতৌনা তৌই। যান্না মুখংপা ওইনা তৌই।

- কদাইদগীনো। ঐখোয় ইমার্গী সামু ওইবদগী হেন্না ডাক্তার ওইবা ঙমদ্রবনি।

- যেরা। ইন্দোন্না মচানি নুংশিদুনা সামু কৌজববু কৌজসনু। ডাক্তার কিরনস্সা সামুনি।

- খংনা চানবা মরুপ মপাং, খুন লৈকাইগী মীনা ডাক্তার নি খনিবদ্র।

- সামুনি হায়নফৌ খংদ্রবা জাংলা?

- করিগী খঙঙোই। সামুদি সামুনি। ঐখোয় সমাজকী চংনবী, সমাজসিদা ওইরুদ্ধদবা, ওইগদবা কয়ামরুমগী মতাংদা রাবী শাননীংনা লৈবা -কুইরবনী। নঙ লাকপসিদা ফনবু নুঙায়বে। ঙহাক নোকপা য়াই।

করিনো ডাক্তার হায়দোকনা সমাজকী থবকলোমদা মাই ওনশিননিংলকলিবা । সমাজনা নখোয়গুমা ডাক্তার, ইঞ্জিনিয়ার, উকিল, সরকারগী আমলাশিংদা মমল পীবা হৈতে হায়না বারৌবা মান্নি ।

অদুমক নত্রসু খন্দুনা য়েংউ । ঐখোয় ইমানমক পেসেন্টকী মমাংদা সামু হায়না কৌবা তারদি (কৌবদা কায়বা নৎতবা) মতিক মগুণ অমুক চেনগদবা মানব্রনে । লম্বী থোংদা খংনা চানবা মরী মতাংশিংনা থনুংদা পুখংনা সামু কৌবগী কালচার অসিমকতি শোকপা জার্থনি ।

খরা হৈশিংবা জ্ঞান লৈবা মীওইশিংদি য়ান্না চমথোকনৈ হায়বা লৈত্রনে । ঐখোয়গী সমাজসিদা খরবু লাইরিক লাইশু হৈবা থবক পানবা মীওইশিংসে খরসু রারৌ চাওগল্লী । মখেইনমক চাওবা হেল্পে খনজবা, খঙবা হৈবসি লোইরে খনজবা, অসিনসু মশানা মশাবু য়ান্নমক চরাংহল্লী । মীমান্নহনদে । ময়ামনা ফমবা ফীদা-দা ফমনিংদবা । মী ঝাইনা নোকপদা নোকনিংদবা, নোকতা নোকলসু তৌসিন্নবা মানবা । চাকচা হৈচানবদা য়াওনিংদবা । লাইরিক লাইসু তন্মুরগা মীচমগা তিনবা ঙমদবা হাইবদু থোকই । লাইরিক লাইসু হৈবা মীওই হায়বসিতবু নোলুকপা হেল্পি হায়নবা লৈরিবনী । অদুবু মীতৈ খুজোকমতং লৈবসিদা, খুথেকতা থিবা য়াবা মশক নাইবা লাইরিক লাইশু হৈবা য়াওনিবাবা অসিগী মনুংদা নোলুকপা হায়বা শক্ককসি থুংবিদবা ওইনা তৌবা মরম অসিনা সমাজকা নোংমা নোংমগী লাপথোকনবা অমা থেংনৈ ।

নঙগী লেকচাবসিদি লাইবিক লাইশু তন্মুবা ঐখোয়গী ইরাল ওইনা তৌবে ।

ডাক্তার ওইবে হায়না মী পুনমক্কা লায়ংবা লাকপগী মওংদতা য়েংবা থোকতে হায়বগী বানী । ইন্দোন-না মচাবু সামুনি খনজবদা নঙগী ডাক্তার গী চাং হনথথ্রে খল্লীবা । সামু কৌরক্কনি নুংনাংজদুনা খুন লৈকাই থাদোকনিংলিবা অদুগুমা ঐখোয় মনুংদা লৈরিবা লাইবিক লাইশু হৈবা থবক থনা পানবা মীওইশিংগী মনুংদা উদবা নঙে । য়াওনিবনি । লয়না মখনমনি ।

অর্দুদি লাইরিক লাইশু তমদবা মীচমশিংনা সমাজকী য়াওল পুবক্কনি হায়বনা চুমগদ্রা । ঐখোয় ইমাগুমা নুপীশিংগী লুচিং মখাদা চৎনবীগি বাংমদা অদুমক হিংখিবা তারি ।

করি হিংডুদগে । নঙনা নোংমতা ইন্দোন-বু পুদুনা থোকউবা, চংলুবা, খংহল্লুবা য়াওবম্মোই । ঐখোয়না ওইহল্লিঙিবা, শাগলিবা মঙ, ফজহল্লিবা পুনমমক ইমুং মনুংদগী, লৈকাইদগী প্র্যাকটিস তৌবা অমা চংঙি । মীগী মমাংদা ইমানি, ইপানি হায়নিংদবা পোকনবকলিবা অসিমক খঙমিন্দবা, চমথোকচবা বাংপদগীনি । ইমাদি য়ান্না চমজৈ, লোনলি য়ান্না ফাওদে, ঐগী ইচন নুপীসি য়ান্না শিংজবা হায়বদু থোকচদে-অসিগুমা তেমশন তৈশিন রাই, মমাই তুশিনজবা অমা চংঙি । চমজব্রবী, খঙজদ্রবী ইচন, ইমাবু করিগী লোর্শশনগদগে । হুরানলানা, হুৎফেং হায়দোক হাইজিন বাই, লনাইবুতা কনজবা বাইনা থোইনা হেল্পা চাং হনথহল্লী । ঐগী রাখলদদি লাইরিক লাইশু হৈবা কাংবুসিনা সমাজতা ওনশিননিংদবা, হৌদোকউদগী চৎনবী কয়া'মা য়োকখংপিদবনা

(মাংবা য়াৰা কয়্যামা মাঙজখ্ৰগসু) মৰম ওইদুনা মাঙখ্ৰবনি। খাবল চোংবী, লিকন শানবা, লৈবাক তৈনবা (মাংখ্ৰসু কাইদবা), খুবাক ইশৈ, খুনুং ইশৈ, পেনা, মুক্কা, কাং শান্নবা, নট পালা, পুঙ, শনষণ কুন্মৈ। অতৈ ময়ামমা অদুমক মাংশিল্লকলবনি। ঐদি বাবু সাহেব ওইবনিচা চাওখৎতবা চিঞ্জাক, হাওফি, হাও নাতৎপা, হাও কনখি পুমমক থাদোকপা তমনৰিঙৈদা মশাশিং কুলিলোন, কুলিলিচৎ চুশল্লবনি। মীতৈলোন থোকনদবা য়াওনরে। কুলি নিঙোল লৌনবা য়াওনরে। ময়াংদা ময়ুম পানবা থেংনরে। ময়াং নুপী লৌনা মচা মমৌ কে-মৌনা পানবা উরে। অসি পুনমকসি মশাবু হেন্না এষ্টেমেন্ট তৌজবা, অতৈবুনা চাং বাৎনা খনবা হৈনবগী লৈনা মখনমনি খল্লী। মীতৈমা উৰগা মীতৈলোন্না ঙাংলকলনী খনবদা থৈদোকনৈ। করিগীনো মশাগী মরোলবু ঙাংনিংদ্রিবা, করিগীনো মশাবু নমখীবা নুৰা চাকা চেনবনী খল্লিবা।

- মওং মতৌমনি। নঙ খন্দুনা য়েংউ। চেম্বারদা অনাবা য়েংঙিঙৈদা হেকতমক সামু-ঐখোয়না লাকইসে-আঃঅদু-অদা হায়না হাওরদা, চীংমান্দা, উখোংদা ঙাংনবঙম হেকতমক লাউখোংনা অবাং অনেম চাং নাইদনা পুংঙাঙ ঙাংবা। নমখীবা চুৰুং হেক থকচিল্লকপা। খুন লৈকাইগী খৎনা চৈনবা, ইনথোক ইনশিনগী বারী শাজিল্লকপা। মতম মহা চাদবা কয়্যামকুম অসি ইথক্কী অহলশিং ওইবনা ঙাংঙুবসু য়াদবা অসিগুম্বা কয়্যামা থেংনরিবনী।

অদুদি ইশাগী হৈজ শিংজবা অমনা ঙাকথোকপগী পামৈ থিবা তাই। তাথি তাওইনা তৌৰবা থোকতে। তিংজবা হায়বসিসু অপনবগী চাং হাঙ্গী। নঙগী পেন্দবসি মক্ৰ ওইনা সামু কৌবসিনী। ডাক্তর বাবু কোন্না শানরসি। ঙসিদি থেংঙে। রামনগরদা নুপীলান য়েংবা চৎকে খল্লি।

## মচু নাইবা মঙ

অঙাং ওইরিঙৈদা গ্রামোফোনদা খুতাম মচাগী ঙ্গৈশ তাখিবা অমা লৈখি । ঙ্গৈশদু অসুন্না শক্লুম্বী 'মীতৈ মচা অপুম্বসে ফাজিন-পুসিনখিদুনা জ্ঞানগী মীহ্ন ফাথ্ৰবোইরে ...' হৌজিক জ্ঞান তারবা মতমদা ঙ্গৈশদুগী অর্থসি মেন তাবমা হেল্লে, মীতৈ মচাশিংশি নোংমা নোংমগী ফাজিন পুসিনখিদুনা জ্ঞানগী মীহ্ন ফাজিনবমা হেল্লে হাইবসি চুম্বতগী চুম্বা নংলমদ্রে । চান্ননা সিদ্ধ পানবা লাইবাগুম ওইরম্লে ।

পুঙ ঙ্গৈশনা উৎনবা মতম অমদা নহা ওইবা পুসি হৌরকখি । মাস্তনসিদা পুঙ ঙ্গৈশ শক্তবা নুমিৎ পুংয়া ও য়াওরমদে । মতমদুদা প্রাইমারী লানথোকনা হাইস্কুল কাথ্লে । খুবাক ঙ্গৈশগী গ্লোক তম্ববা মরক্তা পড়া ফানবা কন্না লাক্লজৈ । নোংমদি পড়া হাইনা হাইনা পুঙগী তাহ্ৰসি কন্মক টেবিলগী খোঙ থমফমদা নোন্না তান থানবা লাক্লরম্বী । খঙহৌদনা নিকখ্লেকপা হেললম্বী । মরমদি পুংলোনসি তাবদা য়ান্না নুঙাইরম্বী 'তথ্ তেংদতা তেনা নাখিতেন ঘিন, ঘিড্ৰা ঘিড্ৰা ঘিন' হায়বা তাহ্ৰসি খোং নিকপদা পড়া পাথবদা য়ান্না মতেং ওইখিরম্বী । অদুবু পুঙলোনদি অমত্তা খৎপা হৈহৌদে । তানথা মেনথাসু অমত্তা খংহৌদে ।

পুঙ ঙ্গৈশ তোঁবা মীওইশিং মতমদুদা য়ান্না লেম্বরম্বী । বিদ্যা তোঁবা, শীন নাইবা মীওইমনি হাইনা শিংথানরম্বী । চুম্বতগী লৌমি ওইবা মীওইবুদি বিদ্যা তোঁবা মীশক্লুবু পাখান তৌনরম্বী হায়বদি লেম্বরম্বী । নুপিশিংসু ঙ্গৈশ নোংমাইদা উৎনরম্বী । খুন লেকাইগী খৌদোকশিংদা ঙ্গৈশ মতেক অমতং শকপা গুম্বা লৈশাবীশিং নাইতোম তান্নরম্বী । মখা মখা তারকপদদি ঙ্গৈশ নোংমাই তোঁবা পুঙ য়েবনচিংবা শিনফমসি গুরোনশিংনা তং তানা তম্ববা হৈনরমদে । সমাজগী মনুংদা অদুকী মতিক ইজ্জত লৈনরম্বা শিনফম অদুমক থোক ওল্লোকখিদুনা লৈখা তাহনবগী ফিভম যৌরকখি । হৌজিক নোংমা নোংমগী শিনফম অসি মাংশিল্লকপগী চাং অমদা লেপলরে । অসিগুম্বা মতমসিদা মতিক চাবা অবামন পিদুনা নেকনরক্লে ।

জগোই হাইবসি মীতৈ ঐখোয়গীদি পোকতা পোকথোরকপদা জগোয় হৈদুনা থোকলকখিবগুম্বনি । অঙাং ওইরিঙৈদা তাখিবা ঙ্গৈশগা কান্ননা শাখিবা জাগোয়দু গুসিসু নিংশিংবা থোকই । 'নিংশিংব পাখোম থাংগৎতুনা শ্রী গৌরাক্সনা জগোয় শারি' হাইরপ নোনথরপ তৌনা লৈথোকপদু স্যাটলাইটকী যুগসিদসু ময়াই মুৎতবগুম খল্লি ।

জগোয় শাববুসু মতমদুগী গুরোন্না হনথবা মীৎয়েংনা করেম্বা হৌখিরম্বী । হায়বা থেংনখি-জগোয় শাবী নুপীনবু কয়া য়ান্না ফরমগনি । মমিৎ য়ান্না, য়েংখি য়েংখি মাইকৈদা নুপা চরোং থুহনবা গুম্বীশিংনি । সমাজগী অওনবা য়াওনশিংনা মীতৈগী ওইবা হৌনশাদা শিংনরকপা ওইনা থোকহনখি । লৈশাবী মচাশিং জগোই শানিংবা, মখোন থানা ঙ্গৈশ গুলম্বা পুম্বমক মাংখিরম্বী । নহারোলশিং কনানসু পুঙ য়েবগী শিনফমবু তরান্না লৌবা হৈনহনখিদে । পুঙ তমজবা বিদ্যা তোঁবা মীওই মবু গদা (উতুপ) থাংবনি হাইনা সমাজগী য়াওন পুশিল্লকপদা শিংনখিবগী মইনা গুসি পোকপদগী শিবদা তঙাউফদনা চংঙিবা পুঙ ঙ্গৈশ শকপিনবা শোনবিনবা শোংনা থেংনরকদ্রে ।

অসিগুমা চিরবা মতম অসিদা নোংমা খংহৌদনা ঐগী থম্মোইদা নুংশিবা নস্টালজিয়াগী তেংথাখোল ফাওরকখি। মতমদু হাইস্কুল তম্মী। ইচেনা লুরবা সংস্কৃতকী ঙ্গৈশমা ফাদগী লাক্করম্মী। পাবনা শকই ইচেমুক শকই। ঐসু লাইরিক পাবগী মরজুদা পাবনা তাকপিখিবা ইচেনা বানা তমখিবা সংস্কৃতকী ঙ্গৈশে মতেজু ফাখিরম্মী। করি হাইরিবনো অমসুং করম্মা মতাংগীনো খংদে। চুমা হাইখিবরা লাল্লিবরসু খংদে। ইচিন ইপ্বা নহান ঐনা ফাখিবা ঙ্গৈশেদু শক্লা তাহল্লুই। 'হুশ দীর্ঘ পুটনচৈবো রঘু- গুরুরভে-দনহি জানে' সংস্কৃত ওইবগী মশানা লুজবনে, খল্লেক খোনথানগা মওং তাদবনে ঐখোয় ইচেশি মতেকসি শকপদা মপুম থিৎখি। ইচেনা ঙ্গৈশেদু তারগা মখাদি ফাব্রা হংলকখি। ঐনা খুমখি-ঐদি ঙ্গৈশে হৈবদি নত্তবনিনা পুনমক ফারুবগী দরকার তাতে। ইচেনা হায়রকখি - নংনা খঙঙিবা অদুতনা যাবা শিনফম নত্তে তাক্ককখি। অচুমনি, সুরোনশিংনা মীওইবগী শিনফম খুদিং মতিক চাবা ইজ্জত তৌফম থোকই হাইবসে খংনরবসু মতাং মতাংদা শিখবিবা কয়ানা শিনফম অসি ময়াই চাইথরকই হাইবসি অচুমনি। শিনফম খরনা মল্হুং শিনজনখিবনা মদোম মাংজখিবসু যাওই। অদুবু মীতৈগী ওইবা শিনফমশিংদি অমত্তা তেজা কাইদনা লৈফম থোকপা যাবা রাফমনি। তৌইগুসুং অনৌবা যাওন পুশল্লকপনি হাইনা নমফু কয়ানা যুমফম শাগৎলগা মাংনবা শিনজনবা ওইনা থোকই। 'পেনা' হাইবা লিরবা সংস্কৃতিগী যুমফম অমা মুথৎপগা চপ মান্না লৈরবনি। মওং অসুন্না মনিপুরগীনি হাইনা শকখঙনরবা খুৎশাল্লবা শগোল কাংজৈবু পোলো ওনথোকত্রে। মীতৈগীনি হাইনা মীতৈ ময়ান্না নোং খাকলবসু পোলোসু পোলোগী মফমদা, শগোল কাংজৈসু শগোল কাংজৈগী মফমদা লৈবা তাখি।

মীতৈসি মশাবু মশানা কাওথোকচনিংবা ওইনা তৌব্রা নত্ৰগা মীনা ঙ্গম্মা পামদবা, মনিং মখা তম্মা পানিংবা ফুকপনি হাইবসিনা চুমলিব্রা হাইবসি চিংনরকপা অমা পোক্কক্কে। মবমদি মীতৈগী মশাগী লৈজরম্মা ইনাং ফিদম কাওশিনুবগী তাৎ অমা যান্না শাখিনা হৈনবা থেংনৈ। মদুনমুক চুম্ব্রা হাইবসু চুমদবগুম, খরনি কাওশিনুনা মাঙবা তাকপা লোইরগা নিংশিংবা ওইনা তৌবা থেংনৈ। পুঙ ইশৈ শকপা, শোনবা, নোংমা নোংমগী মাংথরকপগী চাং অসি শাফু কনবা যাওন অমনা পুঙওন ওল্লোক্কা মেনখৎলকপা তারবসু হানুগী ফিভম যৌরকপগী চাং অদু নোঙ্গী। শাংখ্রবা লিতাং অমব্র তুংওইনখিবা মরম কয়ানা নৌনা যুমফম শাগৎপা হাইবদু থোকই। মশানা মশাবু কাওথোক্কা শিনবা হাইরিবসি পুঙ ঙ্গৈশগী মতাংখকনা পান্দম ওইবদি নত্তে মতমগী লাইরিক লাইশু হৈবা নহারোল কয়ামা থবক পান্দুনা শহরদা লৈবা মতমদা মতু মচাশিং মমারোল কাওনবা আয়ামনি। মীতৈলোন শেংনা ঙাংবা থোক্তবা, বেলগাডী অনিরক শুনা উখিদবা মীওইশিংনা, লাইরিক লাইশু হৈনা থবক পানখিবা মথোয়গী মতু মচাশিং আয়ামনা মীতৈলোন থোক্তবা থেংনৈ। করিগীশু মীতৈলোল থোকউনি। মৈনিং কুসদা শাড়ী শেংপা, অদুক চাওখৎপা মীতৈ মানবা মীতৈ কাওথোকপা মথোয়না পুশল্লকপা যাওনশিংনি। কাক্কী মকোনদা চাওবা কোকিল মচাদুগী মখানাওদা কাক্কী মচিন্দুদা ইনবা খুদিংগী ক্বাক ক্বাক খোংনা মচিনজাক ইল্লাফাও কাক্কী মরোল থোক্তে। মীতৈদি মীতৈ মশানা ওল্লোকচবা নত্ৰগা কাওশিনুবগী তাৎ হৈবা, তলব চাবা মীতৈ মচাদুগী মচাদো মীতৈ মরোল থোকখিদ্দে। মপাগী মইহে যানবা তলব চাবা থবক পানবগী



মতিক মণ্ডণ ফুদোকপা হাইবদু মপা মচা মীতৈরোলনা ঙাংনদবা তাক্কুগনি । মীতৈমবু তুংওইননা ফুরুপ অমবু তাথি তাওইনবা শিনবা পামবসি মমারোল থোক্তুবা মশাবু মশক খংজদবা মশিং লিকপা কাংবুসিনা শিনবা পোচৎ অসি য়াকনবা পো থাংবগী মতমনি ।

চাওত্রবা মীওইবা ফুরুপ অসি মাক্কী মাক্কী তোঙানবা শকতম অমা কাইদনা লৈনরিবনি । লৈনরিবা শক্তমসি মতমগী কল্লবা শাফুনা হুমদোকখিবদা মতম চংদনা হুমদোকখিব ফুরুপসু য়াওরিবনি । মতমগী য়াওন্না ফুরুপ অদুবু খংহৌদনা য়োংশনবিখিবা মখোয়গী মরাইবক অদু শিংথানা কনবা ঙমদবা তাক্ক অমদা খোল্লাও থমদুনা এনটিটি ক্রাইসিস অমদা ইরাকনদুনা লৈবা য়াওনরিবনি । অদুগুয়া মতাং অসিমক বাংলাদেশতা বাঙালিশিং হকথেংনত্রবনি । নিংতম লান অমনা লোনগী ইহৌদা মায় পাকচরবা বাঙালিশিংনা মলেমগী চাওরবা ফিদা পুরকখি আন্তর্জাতিক মাতৃভাষা দিবস । ইমারোলবু নুংশিজরুবগীদমক নোংমা শৈরেং অমা আন্তর্জাতিক মাতৃভাষা দিবসকা মরি লৈননা ইথি ।

মলেমগী মলয়াদা ময়েক  
লোনগী লোনগৈনা  
শকতাকখি শকখিবা শৈশক্লা  
বাঙালিশিংনা বাংলাদেশকীদমক  
নিংখাইরম্মী নিংতমগীদমক  
মচিথাংবা মরৈ  
মীহিংশাগী মীওং মীনৈ  
নিংজরুবা নিংতমগীদমক  
মঙলুবা মঙ  
পুরকখি পুখলকখি পুয়া পুথাং  
মকালামা মপুংফানা মলেমগী ময়াইদা  
ফিরেপ ফিদমনখি ফিরালনা  
পৎ পৎ পাইরি পায়ল  
নিংতম্মা  
অরাংবা অতিয়াদা ।

মীনা ঙুয়া পামদবা হাইবসি চেন্দুনা হিংববুদি হাইহননিংদে । নাথৈনবা হাইবসু পামদে । অদুবু নিংতম্মা হিংবগীদমক নোংমা ইরমদম লমদম মণিপুরগী লৌরি ইজ্জোল থাদোকুনা ইপুধৌশিংনা অরা লান্দা চেলকুনা বাংলাদেশতা খুন্দাখি । হৌজিক অমুক হিংবদা মচু তারকপা ঙমদগা মণিপুরদা হনজিন্দুনা ইপুধৌগী শুরোনশিংনা থিবিরকতবা মখোয়গী মফমদা হনজিল্লুবা থোক্কবদি লৌরি ইজ্জোল তানবা লাকপনি হাইবিরকপসু য়ানা লৈরবনি । ইপুধৌ নাতৎপশিংগী চারোন শুরোন অমত্তা ওইজবা, লৈবাক অমমমদা লৈখিবা থোকলসু ফু কাইনবা ফুরুপনি । করিগীনো নাতৎপশিংগী শুরোনশিংনা চেং থোইদিং খজিকতংফাও তমনিংদবা ?

মচু নাইবা মঙ

মখোয়গী মফমদা লৌরি ইজ্জোল তাল্লুগদবসু লৈত্রবা, চুম্বতগী নুংশিবা অদুগী মমি উবা  
ফংদবসিগী মরম থিগৎপগী দরকার অমা য়ান্না চাওনা হোদুনা লৈরবনী ।

পুল্লমক অসিগী মেন তারবা পাওখুম অমা থিবগীদমক শৈরেং অমগী মতেং লৌথি ।

নীংতম্বগী মঙনা য়াহিপ তানজবী  
শাখপ কন্না খপতুনা পাইরিবী  
কাইদোংফম, চাকতাফম থিরিবী  
পাকথ্রবা মলেমগী অতিয়া পাংনা  
নোংহৌ মরজা পাইরিবী চেল্লানা  
নীংতম ফিরাল পাৎতম্না  
তৎতনা পাইরি অয়েঁবা তম্না ।

## নেতাদবা

মীতৈগী খুঙ্গং খুঙ্গদা লাইশং মাডব লৈনরিবা অসি মতম অদুগী অহল লমনশিংনা নোম্না লিঙখৎলম্ভাকনি । হাইরিবা লাইশং মাডবতা ঙসিগী শুরোনশিংসু মপা মপুগী খৌরম্মা চিংবা খুন লৈকাইগী কর্মক্রিয়া কয়া পাংথোকনরী । থাইনগী অহল লমনশিংগী খৌনা লিংজেল মান্ননা লিঙখৎলম্ভা মন্দিরশিংগী তেক কায়বা শেম্জিন্গিন্দবা অমসুং মথৌ তাদে খনবা নৈনহল্লে ঙসিগী হৈশিংলবা নহারোলশিং । সমাজ মজাতিগী থবক- থনাদা খৌওইনা যাওজবা মীদুবু খৌনাইদবা লমহেনবরা হায়না চিংবা পোকহল্লী । অমরোমদনা মথৌ কন্না নোমজবা - মশাগীতা শু - নোমনা চাজবা-ময়ুমতগী, মতু-মচাতগী হেন্না খংদবা, মরী মতাং ঙাইশেনতমক খঙবা মথোয়না লকননা হায়রী-মশাগী কাননবদি তৌদনা সমাজ জাতিগীনিকা হায়না তৌজশারীসে মাংজনবনি । সমাজ জাতিগী থবক্তা যাওনিংদবা অমদি খৌশাবা উৎতবা কাংবুদু মাস্তনজাওগী কাংবুনি । মাস্তনগী ফমেনদা ফমলগা মতু মচাগা ইংখোন কোইবগী মাঙনঙানবীগা ঙাংনরিবদুনা লোইরে । ইংরেজীগি লোন্দা হায়রগা পেটিকুট গভর্নমেন্ট হায়রিবদুনি ।

থাইনগী অহলশিংদু কম্পিউটার, ইন্টারনেট উখিদে অদুবু মথোয়গী খৌনা লিংজেল রাখল পুখন শানবগী খুদমশিং উরগা কম্পিউটার যুগকী মথোঙ থাং থোকতবা, মরিনতনবা নহারোলশিংদগী যান্না হেন্না শাফে । জ্ঞান লৌশিং লৈরবা নহারোলশিংনা ঙসিফাওবা অহলশিংনা লিঙখৎলম্ভা মন্দির মাডবকী যুঘী অমাফাও শিননিংদে, শেম্জিন্গিন্দে । তৌবা ঙমলে ঙসিগী নহারোলশিংনা- ঙম্বিবশে থুগায়বা, হুনজেকপা, থাদোকপনি । মাঙব শেম্জিন্দবা, মন্দির কানিঙদবা মথোয়না ঙম্বিবসে মতুগী খোঙনিং রাংবা স্যাডেল লৈবা ঙম্মমবদি য়াই অমসুং অঙাংগী সেবিলাক লৈবগী হিসাব চাওনা শাজিনবা মদুখাকনা মথোয়গী তৌঙম্বা ওইনা তৌই । অহলশিংনা তৌরম্বা, লিঙখৎলম্ভা পুনমক মুখৎলগা অমুকা নৌনা শাগৎপা হৌথৈন । শাজং লিচৎফাওনা হান্না চৎনরম্বা মাংশিল্লকলে । ধর্মগী মতাংদসু হৌজিক্কী নহারোলশিংনা হান্নদগী নিংজরকপা শোনজরকপা ইবুঙো শ্রীকৃষ্ণবুসু মরাল শিখবিদুনা বাই তৌথোকই অদুগা মীতৈগী মৈহৌবোলদগী নিঙজরম্বা শোনরম্বা তেংবানবা মপু ইবুঙো শিদবা-বু ওয়েলকাম্ তৌই । থাদোকপগা ওয়েলকামগী মরক্তা নে তাদনা ককঙাওনহম্বা মতাং অমদনী নহারোলশিংনা চৎফম খংদনা ঙকচানদুনা লেপলি - থিরি লম্বী । মওংশি নাস্তিক ওইবা য়াই নত্রগা গ্লোবলাইজেশন লাইনিং লীচৎ ওইহনগে খল্লম্বা য়াই । অদুবু মরম-মহা তাদবা লাইনা লাইশক খংদবঙম ওইনা তৌই ।

লাইরিক হৈবগী চাংসু হান্নঙম নোপত্রে । খঙহৈবসু হেল্লে । থবক থনা পানবসু মরাং কায়নরে । তৌবগীদি ঙাংথোরকপা, তৌথোরকপা মওংতদি মচু তাবা থেংনগনদে । লাইরিক লাইশু হৈবা মথোয়দো নোঙমতা অহৈ অশিংনা তৌগনবা ঙাংগনবা অদুমনা তৌগনদে- মথোংশিংদু কুমে ফিওংদা লাকলসু তুংদা থুপচিন্না ফমগল্লী । খন্না নৈনবা তারসু মঙকশমদু উথুবীঙম থুজিন্না ফমগল্লী । হঙতা হংজল্লুরবসু মচিন্দু উচেচ মচাঙম মচিন্দু লেংলি লেংলি তৌরনা মরন মরি শুদনা মঙকশম নোমলগা তোকই । খঙহৈতবা মরকসিদা মহাকনা তমলুরীবা

হৈরকলুরিবা পুনমকশি ভাঙুরগা হৈখিনী খংখিনী নাতাশুম ভাংদবা মান্নি । উথুবি মানবশিংদো মরি মতাংনদি মচা মরা লাইরিক লাইশু হৈবনী, তলব যান্না চাবনী হায়না থাগথৈনৈ । মরি মতাংদা ফাওনৈ । হরিবোব (হাতকরা) পিরকনা চানৈ । হরাইদা বোরী থাকনা থোঙনৈ । যান্না লেমনৈ । লাইরিক হৈরবা, তলব চারবা মীওই অমগী লুহোঙ খোংদোংগী পাটি অমদা কদুর তেল পুরকপা পাখঙ মচামতং নত্তনা অতৈ কনামতং লাকপিখিদে । ঙমক হৈমক লাংজরুবশিং লৈকাইদা য়েনথোকখি । খরনা মাংখি । অদুগুমসি হন্দকসু থোকখী । মরমদি মথোয়না মমান্নবা কনাগীদসু চৎলু য়াউরুদে হায়না হায়নখি । নিঙোল মচাশিং খাজবদসু খুনগী লৈশাবী পাখং কনামতা চংখিদে হায়বা খুদমসু যাওনরে মরমদি মশুং মমান্নবশিংগী হরাও তয়াখনা চিংবা খুনগী কর্মক্রিয়াদা হৌরুবমতং লাকখিদবা অমসুং কলেজকী পরীক্ষানি, চাকুরীগি ইন্টারভিউ চংপগিনী হায়না হায়রকখি হায়না হায়নৈ । সমাজসিদা লাইরিক-লাইশু হৈবা হেনথোইবা কাঙবুশিংসে মীগা ভাংনদবা, তিন্ননিংদবা শোরারেন য়েংনা চৎকল্লি । মীঙোন্দা য়েংলগনা হহুনা য়েংবগী মওংমা ইতৌতা তৌই । লাইরিক লাইশু হৈবা সমাজকী শরুকসি কাংখা থাংগুম সমাজকী থবকতা মথোয়গী পার্টিসিপেশন লৈতবা অমসুং সমাজতা মথোয়গী তঙায়ফদবা অবলিগেশন অসি চাননা লৈতে । লাইরিক লাইশু হৈবা শরুকসিনা হৈজদবা কাঙবুসিবু মশুং মমান্নবা থোকতবা অমসুং থাক চাদে হায়না খন্দোকপশুম ওইনা তৌই । হৈশিংবা, খংবা হৈবা ডিগ্রী লৌবা মীওইমনি হায়না লনাইনা লাওখোংনা হায়বগী মছুংতা মীনা হায়নবদি ফৈ । অভাংশিংগী লাইরিঙা চাণক-কী শ্লোক, গায়ত্রী মন্ত্রনা চিংবা যাওবে । চিনফা পুনরে । মপোকসিদা ব্রাঞ্চ ওইবা ঙমদুবসু ব্রাঞ্চ্যবাদ করিনো খঙবদা অকায়বা, অপনবা লৈত্রে । ডিগ্রী পাইরবা ইউনিভার্সিটি লৌইবা নোংশা লাবনী খন্নরম্বা অদুসু ডিগ্রী পাইবা ইউনিভার্সিটি লৌইনা লাকপা নহারোল ময়ামনা নোংশা লাবদুদি শরংদা চাওবা চিড়িয়াখানাদা লৈবদুনি হায়না লকনবিবা মবা লৌবিরঙবা মতাংনি । ময়ুমদা এ্যান্টেনা অবাংবমা থাংগৎনা থমলবদি এয়ারিস্টক্রেট ফ্যামিলিনী হায়না খংনবা ওইনা এ্যান্টেনা অরাংবা লৈবা য়ুমদুনি হায়না হায়নবদু ইকাইনরবা মতমনি ।

খঙ হৈবঙাকনা থল্লবা মতমসিদা অসুক খঙ হৈবা তান্নবা হায়বসি য়ান্নমক হেন্না মচাক মরল লৈবা রাখলগী মপু অমা ওইবা তঙাইফদবা মতমনি । অসিগুম্বা মতমসিদা ঐথোয়গী বাখলোনসিং সুনদা তাওদুনা মাংহনখিবগী মছুংতা শেমজিনবা, মেনখৎপগী খুং থানা শুজনবগী মতাংনি । অমবু অমনা হহুনা য়েংবগী তাংকক অদো থুপচিন্দুনা যান্না চানবা রাইনো নোলুকতুনা চংজরগা ইজাতি সমাজপু মতিক মঙগ হাপনবা লান্নী অমমম ওইনা চোংথোকপিরকনবা শাজেন তৌবগী তঙায়ফদবা মতমনি ।

## নুপীলান-অচুস্বগী অকনবা খোল্লাও

মীতৈগী ওইবা ইনাৎ ফিদমনা চিংবা কয়ামকম বাংলাদেশতা কালটিভেট তৌনবা হোৎনদবদি নঙে অদুবু মপুং ফাব হাইবদু ইথোক থোকত্রি। চাওবা কমল নিংশিং নুমিৎ পাংথোকপা অমসুং টিকেন্দ্রজিৎ নিংশিং নুমিৎকা মরি লৈননা (চহি চাম্‌সুবা) চেফোং পুথোকপনা চিংবা থৌরম কয়া সাহিত্য সংসদনা হৌদোকপসি তুং ইন্নবা মী থোকপিদবা নত্রগা পেট্রোনাইজ তৌবিনবা মীওই চোংথোকপিদবনরা তুং কোইবা ইঙম ঙমদবা অমা তৌই। মণিপুরগী অঙম অথৌ লৈখিদবসিংগী অমসুং বুদ্ধিজীবিশিংগী নিংশিং নুমিৎ পাংথোকপগী থৌরম শিন লাংদবদি নঙে। শিনলাংলিবা অর্গানাইজারশিংতা মপুম থিৎচবা ওইনা তৌই। লোইরগা ময়ামনা হরাওনৈ, কনাগুমনা অশোই অরান পুথোকলগা তাথি তাওইনা গ্‌হাবি।

নুপী লান নিংশিং নুমিৎ পাংথোকপসি মণিপুরগী মপান্দা তাদুনা লৈরিবা বাংলাদেশকী মীতৈ খুজোক খরতংনা মণিপুরীগী ওইবা হৌদোক রাথোক খুদিংবু খোমজিনলগা শাগল্‌লিবা শ্রীমঙ্গল শহরগী নাকতা তারিবা মৈতৈ খুঙ্গং রামনগরনী। রামনগর খুঙ্গংগী নুপী লুপ অমনা চহি খুদিংগী নুপীলান নিংশিং কুমওন থৌরম হায়না পাংথোকতুনা লাকখিবসি খৃঃ চহি ১৯৯০ ইং দগীনি। অদুগী মমাংদা ভানুগাছ মঙ্গেমখোংদা (নয়াপত্তন) নুপীলান নিংশিং থৌরম পাংথোকখিবগী রাফম লৈতবদি নঙে তৌইগুম্‌সুং খরা চাওথোকনা নিংশিং থৌরম পাংথোকপা হৌরকপসি রামনগর নুপী লুপনা শিল্পাংদুনা পাংথোকপা অসিনা শিংথানবা হেল্লে অমসুং মীয়ান্মা শক খংবা হেল্লে। মীয়ান্মা শক খঙলিবসি বাংলাদেশতা তাজরিবা মীতৈ অমসুং মীতৈ নঙবা কাংলুপ খবতংগী রাফমনি। মণিপুরগী সিগনিফিকেস অমদি ইরাৎতা রাৎতুনা লৈজৈ। মণিপুরগী প্রজাশিংনা বাংলাদেশ, মায়ানমারদা খুন্দাদুনা লৈরিবা মীতৈশিংগী ঈ-পাও থিজিনবিদবা অমসুং খঙনিংঙুবগী রাখল অমা ইপোকতা পোকত্রি। চহি তরেং খুনতাকপা মতমদা চেন্নরকখিবা অদুগী মনুংদা রয়েল ফেমিলি অমসুং নিংথৌগী অচানবা ফমনাইবা কাংলুপ খবসু যাওরকখি। মখোয়সিং মবৈবাকপু নুর্শজবা মীওইনি। ভারত সরকারদা মণিপুরদা অমুক হনজিনজগে হায়না আপিল তৌখিবগী চেরোল কয়া থিজিনবদা ফংনবা লৈ। মবৈবাকপু নুর্শজরবসু অমুক হনবদি ওইথোকখিদে। মখোয়না মণিপুর থাদোরকখিবা মতমদা লৈহৌবা নিংথৌ কোনুংনা চিংবা মীচম প্রজাশিংগীসু লৌরি ইংখোল কাইদা তেকতনা লৈহৌবা মহৌশানী। হায়বিবা লমতু বাজেয়াগু (ফংহনখিদবা) তৌখিবগী রাফম ইতিহাসতা পনবগী রা থেংনদে। চহি তরেং খুনতাকপা মতমদা মণিপুরী ইচিন্‌নাও ময়াম কায়নাখিবগী নিংশিং খুদম অমা মণিপুরদা থিজিনবা থোকই। মসিগী মতাংদা ইতিহাস ইবা ময়ামনা থিজিনবিরবদি চহি তরেং খুনতাকপদা কাইনখিবা অদুগী নিংশিং ফুরা, অমা মণিপুরদা শাগৎফম থোকই। মণিপুরগী মপান্দা লৈরিবা মীতৈশিংনা মণিপুরগী হৌদোক রাথোকপু নাকোং থাংগৎতুনা তাবা হৈনগল্লী। মণিপুরগী চৎনবীবু চৎনবীনি খনবা হৈনগনবা মীতৈনি। মালেমগী মীতৈশিং পুন্‌মক ইচিন ইনাওনি। মণিপুরনা হৌদোরকফমনি। ময়ামগী পারি পুরী খোইরী নাওফম তাফম মণিপুরনী। মণিপুরদা নুপী লানবু কবি হায়না করম্মা মীথয়েংদা য়েংলিবা অদুগা বাংলাদেশকী মণিপুরীশিংনা নুপী

লানবু করি হায়না লৌনরিবা মসিসু য়েংশিনবা য়াই। বাংলাদেশকী রষ্ট্রীয় থৌরমশিংবু মণিপূরীশিংনা থৌওইনা পাংথোকনিংদবা তৌইগুম্বসুং নুপীলানগী থৌরম, রাসপুর্ণিমা উদযাপনকুমবা থৌরমশিং ইজ্জৎ থৌনা লৌশিং পুম্বমক্কা শৌগৎলগা হোৎনৈ। বাংলাদেশকী লানঙম নুমিৎ (বিজয় দিবস), নিংতম নুমিৎ (স্বাধীনতা দিবস) কুনমাথোই ফেক্রয়ারী (২১শে ফেক্রয়ারি) করিগীনো খংনিংবা পোকতে। ভাষা আন্দোলন্দা শহীদ ওইখিবা রফিক, জব্বার ইশৈ ওইনা ‘আমার ভাইয়ের রক্তে রাঙানো একুশে ফেক্রয়ারী আমি কি ভুলিতে পারি (কুনমাথোই ফেক্রয়ারীদা ইচিন্নাওশিংগী ঈ মরিকনা শঙখিবা মচুবা করম্মা কাওরসিগে) মীতৈ নওবা রফিক জব্বার বু ইচিন্নাও করম্মা ওইফম থোকই হায়না নিঙাই থিগৎপা হোৎনবা কাঙবু অমগী মফমদা বাংলাদেশকী রষ্ট্রীয় অনুষ্ঠানশিং করম্মা পাংথোকনি অমসুং দেশ অসিগী চুকী পায়রিবা কাঙলুপশিংনা মণিপূরীবু করম্মা মীৎয়েংদা য়েংবা য়াই। নিঙাই থিগনবা লাইরিক লাইগু হেবা মীওইমনি হায়না খঙনবা মীতৈ মচাশিংগী বাখল অঙকপনি। নোংমতা একুশে ফেক্রয়ারীগী অযুক্ততা থেংনদে, বিজয় দিবসতা উদে। স্বাধীনতা দিবসতা শরুক য়াগনী খনদে। মথোয়শিঙ অদুগা রারী বাতাই শানবা মতমদা রাজনৈতিক সচেতনতাবোধ রাথলি হায়রুবগী পারা লৈতে। অদুবু ঙ্কতবদি গুমদে। মসিনি বাংলাদেশকী মণিপূরীশিংগী চাওরাকপা রাজনৈতিক চেতনাবোধ। মসিগুম্বা অরানবা রাখলসিং কোকনবা উপায় থিজিনফম দরকার তাই। লানঙম নুমিৎকী হরাও নুঙায়না থল্লবা ডিসেম্বর থানি। ডিসেম্বরগী তাং ১৬ বাংলাদেশকী বিজয় দিবসনী। য়াম্মা শিংথানবা থা ডিসেম্বরনী। লানঙম (বিজয় দিবস) নুমিৎকী হরাও তয়াম্বগী মনুংদা রামনগর নুপী লুপনা শিনলাংবা নুপী লান থৌরমনিনা বাংলাদেশতা খুন্দাদুনা লৈবা মীতৈশিংগী পুসিদা অনৌবা মাত্রা মা তোপশিনবা হৌখিনম্মী। মীতৈ খুনগংদা করি কুমহৈ থোকই। মণিপূরদা করি ফিল্ম চর্চলি, অচং অরোক্তগী ই-পাও লৌনৈ অদুগা বাংলাদেশতা করি তৌরি, থৌদোক রাথোক থোকলি হায়বা গুমদে। মসিদগী হেন্না ঙ্কনিঙাই করি লৈফম থোকই। ১২ই ডিসেম্বরগী মতুংদা ১৬ই ডিসেম্বর বাংলাদেশকী লানঙম নুমিৎ-নী হায়বসি মণিপূরীশিংনা খংনরমগদা হায়বসি চিংনবা পোকহল্লী। রাজনৈতিক সচেতনতাবোধ রাংপা জাতি মগী মফমদা ঐখোয়না আশাগী মৈরী চুখৎপা হৌরকপদা মঙায়রী হায়বসি হায়মনবা থোকলোই। ঙাংলগা খঙবা গুম্বা, খংমিনুবগী চাং অসি অতৈসু শৌগৎপগী দরকার লৈরী। নত্ৰবদি মমা মপানা হৌজিকতা পোকচরকপা মচাবু লাকপদি য়াই তৌইগুম্বসুং লোনদি ফাওনদি। জ্ঞান তানদি। খরা খঙ, খরা খঙদা চংপদি মচৎপা য়াই। জ্ঞান তান্দ্রবসু মেনখৎপদি লেপ্লা য়াদে। মীতৈ অমা ওইনা মীতৈবু নুংশিঙৈ। লোন ফাওনবা কৌবনিনা লোনবু নুংশিঙৈ। মীতৈগী ওইবা খুদিংদা চুশীলুবা হোৎনজৈ। নুপীলানগী থৌনা ফবীশিংগী রারী রাথোং তানিংবা অমসুং খংনিংবগী ইথিন অমা ফাওরকখি।

নুপী লান হায়না খংনবা রাফমসি করিগীনো হায়না কুপনা থিজিনবা নত্ৰগা হংনিংঙুবা থোকলুরবদি পাওখুমদা ফংখি-অচুম্বগীদমক্তা অহানবা খোল্লাওনি। মীওবগী খোল্লাওসি মী ওইবগী মফমদনী। বৃটিশ কলোনীনা মালেম শিনথুংনা পাল্লিঙৈ মতমদুদা মণিপূরী খুন্সাইদা লোই মপু বৃটিশনা কোলু শুম্গুম শুমখি হায়না হায়নবা থেংনৈ। মতম অদুদা থৌনা ফরবী মণিপূরগী ইমা ইবেনশিংনা অপুনবা শক্তম অমা লৌরগা লাওরকখিবা

খোল্লাও অদুদা ফোং ফোং শারবা নুংশাশ্বর অমা ফাওহনবা ভুমখি । খোল্লাওদুদা থোকলক্খিবা রাই পরেংদু অসুমনা ওইহনবা যাই 'মীওইবা অমনা য়েংবা মীথয়েং য়েংবিয়; ঐথেয়গী চাকখাও মৰ্খপগনু ।' মতম অদু শক ১৯৩৯ ইংগী ডিসেম্বর থাগী তাং ১২ দনী । অদুবু হায়রিবা মতম অসিগী খরা মযাংদগী মীং লাওনা পাংথোকনা য়েংবা হৈবা মীওই য়াওদবদি নঙে । নীংমাং য়েংনা ওই য়েং নাইনা চংপদা হৈনগনবা অমদি রাজনীতিগী পোলিসি পুশিনবা অমসুং বাখললোন খনবা হৌরকখিবসি শোক ১৯৩৪ ইং অদুরাইদগী থিবা হৌবা য়াই । বৃটিশনা পাল্লিঙেদা শ্রীযুক্ত মহারাজ চুরাচান্দ সিংহদা খৃঃ ১৯১৭ দা অহানবা জার্মান লান্দা মণিপুরনা লান্দা তেংবাংবগীতমক সি, বি, ই, অমসুং মতুংদা কে, সি, এস, আই উপাধি পিরকখি । উপাধি লৌকরগা হল্লকপা ওকনবা প্রজা মীয়াম তিনুবা শিনলাংদুনা শ্রীযুৎপু মীয়ামা ওকুবা শিনখি । ধর্মগী ওইবা জগোই বাস নঙুনা মীয়াম পংতিন তিনুরমদবা মতমনি । অদুগুমা মীতিন য়েলহৌঙেদগী অমুক্তা থোকখিদিবনী হায়নবা লৈ । শ্রীযুৎপু ওকনবা শিনখিবা মীওইশিমক হিজম ইরাবতনী । শ্রীযুৎ য়াম্মা হরাওখি । মসিগী খুদোং চাবা মতাং অমদা 'নিখিল মণিপুরি হিন্দু মহাসভা' শেমখিরম্মী অমসুং শ্রীযুৎনা সভাপতি ওইবিখি । শোক ১৯৩৮দা মণিপুরি মহাসভা অসিগী ৪গুবা চীংঙাগী অধিবেশন্দা বাজনীতিগী ওইবা বারোপ কয়ামুক লৌরকপা হৌরকপদা মহাসভাসি কোর্ট দবাবনবা বে-আইনীনি হায়না লাওথোকখি । শ্রীযুৎনা চিংবা সরকারী কর্মচাবী খুদিংমক ফম থাদোকপা হৌখি । হিজম ইরাবতনা ভাইস প্রেসিডেন্টকী ফমদা লৈখি । মতম অদুদা চৎনবখা শিংথাবা য়াবা শুদৎ নৈহংপা নীতি কয়ানা নমথবম্মী । খুদম ওইনা - লৈম নিংথৌকোন, অকল আথৌ, ফিজ়েং চাকচা, লৈঙাক লৈশেল অমসুং ধর্মদা লাইয়ুংবা অসিনি । হায়বিবা মতাংশিং অসি তোঙান্না অমুক নৈনদ্রে ।

হৌজিক বাহং অমা পুশিল্লকপা য়াই মদুদি কবিগী নুপী লানগী মৈরী চুখৎখি । পুন্নমক অসি হিজম ইরাবতকী বাখললোন্দা মুচু কয়া শংজিনখিবা অদুগী মঙনী । রাজনীতিগী চেতনা ফাওঁদিবা মণিপুরদা হিজম ইরাবতনা বাজনীতিগী চেতনা পুশিনবা হৌখিরম্মী । অহানবা ওইনা আসামগী থাও কোম্পানীগি শিনমীশিংগী ফংফম থোকপা হককীতমক ঙ্কাইকতা সোলিডাবিটি উৎপগী বারোপ থাখি হায়বগী খুদম লৈরম্মী । শোক ১৯৩৮ ইংদা মীয়ামগী চেং থাবা থিংনবা আন্দোলন অমদি মীরৈবাক্কী পোং লৈদবগী, ইহৌ পুশিল্লকখি । মতুংদা শোক ১৯৩৯ ইংদা হিজম ইরাবতকী - মঙফাওনখিবা নুপী লান্নী (হিজম ইরাবতপু জননেতা ইরাবত হায়রগা খংনৈ) । নুপীশিংগী থৌনা পাস্ল উৎপগী সংস্কৃতি অমা মতমদুদা ভারতবর্ষগী মচি মচিদা জয় জয়কাব অমা থেংনৈ । মফম কয়াদা জমিদার জোতদার কয়াগী মায়েক্তা নুপীশিংগী থৌদাং শিংথানখি । ১৯৪৬ ইংদা দিনাজপুরদা হৌখিবা তেভাগা আন্দোলন, ১৯২১ ইংদা চাঁদপুরদা থোকখিবা চা বাগান শ্রমিক ধর্মঘট, ১৯৩০ ইংদা ভানুবিলা কৃষক আন্দোলন । ভানুবিলা কৃষক আন্দোলনা নুপীশিংগী থৌদাং স্থাইদগী হেন্না শিংথানখি । বাফম অসি মণিপুরীশিংগী অহ্লোকনা চাওথোকপা য়াবা ইতিহাসনি । নুপীলানগী বারী রাখেং থিজিনবদা ভানুবিলা কৃষক আন্দোলনগী মচাক হাপচিল্লা চাংদম্মদি পুপী লানগী (মকু ওইনা মীতৈ) ফজববা অর্থ অমসুং মতক মঙগ পুথোকপদা খুদোং চাবা হেনগর্থলি । খুদম ওইনা মণিপুরদা জেলিয়াংরোং মুভমেন্টদা চহি ১৯ গুজবী কবুই নিঙোল গাইদেলুগী লুচিংনা নোংম নোংমগী নোংশাগী

পাঙ্গল হাপচিল্লকপদা বৃটিশ সরকার মীপাই থিখিবগী চাং হেনগৎপনা মরম ওইদুনা গাইদেলুবু রাজবিদ্রোহী-নি হায়না লাওথোকথি । গাইদেলুগী থোনা অমসুং মরৈবাক নিংবগী লোৎনাইদবা অদুনা কবুইশিংগী মফমদদি জোয়ান অব আর্ক হায়রগা খংনে । অসোমদনা ভানুবিলা কৃষক আন্দোলনগী বৈকুণ্ঠ শর্মা গী মচা নুপী (বৈকুণ্ঠ শর্মাগী লুচিং মখাদা ভানুবিলা কৃষক আন্দোলন হৌথি মহাক্কি ময়ুম ভানুবিলাদনী) চহি তরাতরুকতা শুজবী লীলা দেবী (লৈহাও দেবী হায়রগা খংনবা) গী মৈরী চুম্মা চাকখৎপশুম মাক্কী মচিনদগী থোকলকপা বজ্জতা, মৌলভীবাজার জেলা গেট মমাংদা তিনখিবা মীয়ামশিং মাক্কী বজ্জতা তাবদা হয়িং খোইনা শুমবশুম শুমহৎথি হায়নবা লৈ । জোয়ান অব আর্ক শুমলবা বীরাঙ্গনা লীলাবতীনা ভানুবিলা কৃষক আন্দোলনদা থোনাগী ইনোং হাপচিনবা ঙমখিরম্মী । লীলাবতি ভানুবিলাগী রাংমদা লন্নাইগী ওইনা মীংচৎ উরোং খিনবা ঙমখিরম্মী । ভানুবিলা কৃষক আন্দোলনগী রাফমসি উপমহাদেশসিগী খবর কাগজশিংদা বাই চাইথি । কলকতগী সভাশিংদা রারেপ কয়া লৌদুনা প্রতিবাদ খংহনথি । মসিপী পাও অসি ভারতবর্ষগী অতিয়া লানথোকতুনা বিলাত যৌথিরম্মী । বিলাতকী পার্লামেন্ট লেবার পার্টি সরকারগী বিরোধী পার্টিনী । বিলাতকী পার্লামেন্টতা ভানুবিলা কৃষক আন্দোলনগী তু চুংলবা ইপাওনা মীপাই থিহনবা ঙমখি অমসুং অচুম আরান য়েংবগীতমক লেবার পার্টিগী সদস্য অহুমনা শেমবা কমিশন অমা ভারতবর্ষদা খোংশাল্লকথি । মদুগী মনুংদা মিস্ উইলকিনসন, লেবার পার্টিগী ভারতীয় সদস্য কৃষ্ণমেনন-না চিংবা অতোপ্পা নুপী সদস্য অমগা ভানুবিলাদা লাকখিরম্মী । তদন্ত রিপোর্ট অসিনা বিলাতকী খরর কাগজশিংদা নে তাহনখিদি অমসুং সরকার নীংমাং চিংবা হৌথি ।

মণিপুরগী নুপীলানগী নুপীশিংগী থোনা অমসুং গাইদেলুবু কবুইশিংনা জোয়ান অব আর্কনি খনজবা অমসুং রাণিমাতা হায়না শিংখাজবা অমরোমদনা ভানুবিলা কৃষক আন্দোলনগী লীলাবতীবু জোয়ান অব আর্ক শুমলবা বীরাঙ্গনানী হায়না লৌনরম্মী । হায়রিবা থৌদোক অসি মফম অমঙদা হায়ননা শিন্দুনা থোকহনবশুম থেংনহল্লী । মতম পুন্মজ্ঞা হৌথিবা ইরাং অচুমগী মাইকৈদনী । অপুনবা খোল্লাও হায়বসিতবু থোনা চংঙি । অচুমগী অকনবা খোল্লাও মখাদা ওং নৈবা জমিদার জোতদার অমসুং মলেমদা শক্তি লৈখ্ৰবা বৃটিশ সরকার মাই থিথি ।



## বাংলাদেশকী মণিপুরী খুন্নাযদা ওইরকলিবা শক্তম

চহি তরেং খুনতাকপা হায়না খঙনরিবা চাওখ্ৰবা খৌদোক অসিগা মরি লৈননা মণিপুরী ইচিন ইনাওশিংনা কাইনখিবসি খৌওইনা থিজিনবা অমদি খঙনিংবা মীওই চোঙথোকলকখিদি । লাইরিক লাইগু হৈরবা পঙিৎশিংসু ময়ুমদা ফমলগা ইতিহাসকা মরি লৈনবা ভল্যুম কয়া, আটিকল কয়া, রেফার্যান্স কয়া মমিৎ চোকফৌ চৈথারোল কুম্ভাবা, পারগা মায়ানমারদা, বাংলাদেশ তা মীতৈ খুন্দাদুনা লৈ হায়বনি । অমগা অমগা নুংশিনবগী, চৎথাক চৎশিন, ই-পাও লৌবনা চিংবা হোৎনবা যাওদে । থিজিনবা পাম্বা মীঙই খৌওইনা চোঙথোকলকখিদি । ইতিহাসকী তমথিরবা লমাই কয়াদগী মচিৎ মচিৎ মণিপুরীশিংগী নুংশিজরবা মরমদম মণিপুরদগী মফম কয়াদা খুন্দারকখিবগী রারী খোঙগুল পরিং চুমা লৈরী । মতম অদুগী খৌদোকসিমক তমথিরবা ইতিহাসকী খোঙচৎ অমদা মচোই মচোই তাখিবনি ।

মরিক চুম্বা ইতিহাস লৈবা মহৌশানী । অদুবু বৈজ্ঞানিক ওইবা মীৎয়েংদা থিজিনবা হৌরকপদা মঙাইবি । অচুম অরান হায়বা বাফম পুশল্লগা নৈনবা য়াই । খুদম ওইনা শিজিন্না য়াবা রাইহে পবেং অমা পনবা য়াই মমাইঙদা চুমা চৎনবম্মী-হৌজিকনা ইশিং ইচাওবদগী লম্বী থৈখিদুনা কোইনা চৎপনী । অসিগুম্বা খৌদোক রাথোক কয়াতং থিজিনবা অমদি মেনখৎনবা হোৎনবা সংস্থানশিং চোঙথোককত্রি ।

আধুনিক শিক্ষা ফংলবা মমিৎ মথা য়াম্মা চৎচরবা কাঙবুশিংদদি চৈনা ফাওরকপসি মতম কুইরবনি । চৈনা ফাওরিঙৈদা য়াম্মা কন্না হোৎনবা হৌগথল । হৌগথলম্বা, পুশিল্লম্বা আইডিয়া অদুগা পাম্বৈ ওইবগা গুজনবা অমদি তানশিনুবা মীওই চোঙথোরক্তে । মধুমংগলনা ইবা মীৎকপথোকপা চেফোংদা থেৎনখিবা অরা লৈবাক্তা মীতৈ অমসুং নিংঙোম্বম থম্বালনা ইবা লৌথোক্কা কতেশিংগী রারী অদুদা থেৎনহল্লী মন্দলেগী মীতৈশিংগী নুংশি রাইহে মতেকমতং মরকসিদা হাপচিনজগে । মায়ানমারদা মীতৈশিংবু কতে অমদি মীতৈ বামোনশিংবুনা পোন্না হায়না খঙনৈ । বাংলাদেশীগী কতেশিংগী রারী লিখন থিবগী খোঙচৎ অদুদা নিংঙোম্বম থম্বাল অমসুং গুণমণি ১৯৯৭ ইংগী ফেব্রুয়ারী ১৮দা মন্দলেগী ঐগ্যা সুন্দর গোপাল গা ফংননা শানখিবা বাবী মতেক'মসু পুশননিংঙি- খুলদো হেক যৌবগা মীতৈলোন রাইহে অমফাওবা ঙাঙথোকপা গুদ্রবা মিন্দেত খুলগী কতে অহল লমন পাখঙ লৈশাবী শিংনা মখোয় অনীবু চিড়িয়াখানাদা য়েংনবা শাগুম য়েংবগী য়োমশীলম্মী । চীম্বানথোংগী লোন্দা ফাওনবা গুদ্রবসু থম্মোয়গী লোন্দি পিরায় পিবোইননা বাবী শানখি-কয়াদা নুংশিননা, অহ্লোকনা চান্ননা । থম্মোয় কায়ববা অদুঙৈগী মতমগী ঈবোন্মুংদা লুপখ্ৰবা কাংখুল, মুৎখ্ৰবা খুন্নাই অমগী রারী শীঙগুল কয়া । ঐগ্যা সুন্দর গোপালনা ইন্টারপ্রেট তৌবিদুনা U-kyaw thein গা পুঙ অমা মখায়রোম হেন্না শানরকপা বারীশিংদুদা মীতৈলোন অহুমখক খংঙি হায়না তম্বীরকখি-মাংবা-শেংবা, রাই তৈবা, অপোক অসা । হল্লকলমদাইদা মখোয় অনিবু মন্দেতকী কতে শিংনা মীৎলু নাপোম ঈহৌননা চিংনা য়েংদুনা লৈহৌই । মশামকনা মশাবু মীতৈনি, মীতৈগী ঈনি হায়বা কাউখরে । মবমদম লমদম কায়নখিবা মণিপুরীশিংগী নিংশিং নুমিৎ পাঙথোকপা অমসুং রারী

লীখুন অসিগা মরি লৈননা বাংলাদেশ অমসুং মায়ানমারদা লৈরিবা মণিপূরীশিংনা মণিপূরগা কাইনখিবা মতাং কুপনা থিজিন্দুনা চহি তরেং খুনতাকপা নিংশিং ফুরা অমা মণিপূরদা শাগৎফম থোকই। মণিপূরী লৈরিবা সংস্থান শিংগী মাইকৈদগী বাংলাদেশ অমসুং মায়ানমারনা চিংবা মফম কয়াদা খুন্দাদুনা লৈরিবা মীতৈশিংগী পুসিদা শিংখানিঙাই ওইবা অচেৎপা থৌদাং পায়খৎনদি নোংমা নোংমগী ময়ানমারদা থোকলিবা/ওইরিবা মণিপূরীনি হায়বা রাখললোন চেনদবগুমা মশাবু মীতৈনি হায়বা কাওখিবগুম বাংলাদেশতসু ওইরকপা য়াবগী ফীভম লৈ।

হায়রিবা থৌদোক রাথোকসি ওইরকত্রিঙৈদা কাঙখুল মুৎত্রিঙৈ মথোঙ শোম্বীরবদি মুক্তিগী আশামদি উবা ফংব য়াই। ভারতকী মনুং চন্না লৈরিবা ত্রিপুরাগী মণিপূরীশিং বাঙালি সংস্কৃতিগী অরংবা শরুপনা কুপশিনবা হৌখিবগী রাফম থেংনবা য়াওরে। মরম অদুনা মণিপূরগী স্কোলারশিংনা চিংবা সংস্কৃতি কমীশিংগী অপুনবা মণিপূরীগি শক্তম অমবু শাগৎপদা চংঙিবা মচাকশিং তেংবাং ইনোং অমা পুশল্লকবদি ইংথম থা অয়ুস্কী লৈচিন মরকতা লৈবগুম লৈবা তাই। ত্রিপুরা শিলচর অমসুং বাংলাদেশত থেংনরিবা বিষ্ণুপুরিয়া ইস্যু অসিদসু মণিপূর সাহিত্য পরিষদ-না চিংবা মণিপূরগী স্কোলারশিংনা অকনবা খোল্লাও থমবগা লোইনা মতেং পাংদ্রবদি মণিপূরীগি লাইবকতা তোৎলিবা হামুক অসি কোকুনী হায়বসি আশা থমবদা রানা থোকই।

জননেতা ইরাবতনা শাগৎলম্বা যুমফম, পুখৎলম্বা রাখললোন অসি মণিপূরীগি খুন্দাইদা অমুক্কা নৌহৌনা পুশল্লকফম থোকই। বাংলাদেশ মণিপূরী সাহিত্য সংসদকী চহিগী মীফম অমদা মণিপূর সাহিত্য পরিষদকী প্রেসিডেন্ট প্রোফেসর এস, নীলবীর শাস্ত্রীনা লুচিংবিদুনা, প্রোফেসর এলাংবম নীলকান্ত অমসুং পরিষদকী জেঃ সেঃ প্রোফেসর ডঃ ইবোহনবী শরুপ য়াখি। মথোইনা জননেতা ইরাবত কী মতাংদা থিজিনবিখি। বাংলাদেশত জননেতা ইরাবতকী নিংশিং ফুরা অমসু ভানুবিলা খুনগী কৃষ্ণ চন্দ্র প্রাথমিক বিদ্যালয়গী নোঙপোক মচিদা যুম্লাম পীবাগী লমদা ফাউন্ডেশন ষ্টোন তৌবিরম্মী। মফম কয়াদা জননেতা ইরাবতকী নিংশিং ফুরাগী আরকিটেকচারেল ডিজাইন অমত্তা ওইনবা বাংলাদেশকী মাইকৈদগী আপিল থমখি। অসিগুম্বা লুচিং মান্নবা থৌদোক কয়া আইডেনটিফাইড তৌবগী দরকার লৈ। মীশিং লিকনা লৈজবা বাংলাদেশকী মণিপূরী সংস্কৃতিগী পুকে অসিদা মণিপূরগী সংস্কৃতি কমীশিংগী অচেৎপা খুং চংদনদি মমুং তাবা সংস্কৃতিগী ঈচেলদা ঈথে লাক্কনি। পরিং চুষা হায়বদুসু থোকলোই। মরম অদুনা সংস্কৃতি চর্চাগী লমদা বাংলাদেশ মণিপূরী অনিগী খোঙথাং মান্ননা পুরদি মণিপূররোমদগী সংস্কৃতি কমীগী মতেং চঙফম থোকই। নুংশবগী অচেৎপা মরিতনা অবাংপা কয়া মেনখৎনবা পাঈ পুথোকপা তাই।

মণিপূরীশিংগী মরাইবক থিরবা তমথিরবা মায়ানমাবগী কতেশিং মীতৈলোন ঙাংখিদরে, ফিজ্জে চাকচা ওনখরে, পুনমক বার্মিজ ওনখরে। মদুগী মরম ওইবা য়াই সংস্কৃতিগী চর্চা লৈখিদবা, কয়া থৌওইদবা, হৌনবী চৎনবী কয়া কুপ্লা য়েংশিনহৌদবা। পুঙ য়েইবিনবা ঈশৈ শকপিনবা শিবদা, নাবদা শক শোল্লীবা থৌরম কয়া নোংমা নোংমা বার্থশল্লকখিদুনা মশাবু মশানা মণিপূরীনি হায়বা কাওবা হৌখি। মীতোপশিংনা হংলকপা রাহংগী পাউখুম পীবা ঙমনরকখিদবা মীরোন য়াম্মা শেংনবা ঙাংবা ঙম্বা, মীগী ফিজ্জে চাকচাদা চুশিল্লকখিবনা মরম

কয়ামকুম লৈরম্বা য়াই। অসিগুম্মা খৌদোক বাংলাদেশী মণিপূরীশিংগী মরাইবকতা ওইফদে হায়বা য়ারোই। ঐখোয়গী পুসি অসিদসু অসিগুম্মা খৌদোক রাথোক থেংনদবা নন্তে। মীথকপথোকপা পত্রিকাগী সহ-সম্পাদকী রিপোর্ট অমদা হায়রী ঙসি ঢাকাদা মণিপূরী লৈ হায়বসি বারীতা ঙইরক্কে। কননসু ঢাকাদা মণিপূরী লৈরী হায়বা বাখল চেল্লমলরোয়। নোংমদি বারী অসি চেমায়গী রারী ওইহৌরগনি। ঐখোয়না চেমায়গী রারী অসি ফাওবা লিতাং চুম্মা থম্বিরমদ্রবদি নোংমা নত্রে নোংমদি চেমায়থক্তগী ফাওবা শোয়দনা মাঙখিগনী। মণিপূরী পাড়া অসিগী অকোয়বদ অবাং নোংপোক এয়ারপোর্ট রোড, ফার্মগেট অসিনা কোয়সিন্দুনা লৈ। ... মহাক্সা লৈশারীঙেদা ময়মনসিংগী দুর্গাপুরদা চল্লমগী রারী অমসু থেংনৈ। হৌজিক রাইখোম দধিনা লৈরিবা যুমফম অসি সরকারী পতিত লমনি। মপুরোইবনা মৃত্তিকা সম্পদ অফিসতা গাড়ী শ্বে (ইঞ্জিনিয়ার) গী থবক তৌরম্বী। মমিং কুঞ্জবাবু কৌই। রিপোর্টভুদা থেংনহল্লী ইমাদুগী মাইথোংদা লৈত লাইর, অরা অনাগী মমি তাই। শেথলি ইনলিবা ফিরোলশিং অদু লাইরজৈ নংঙি খঙখিনি মতাগুম চেকশিন্না হোৎনজৈ। অদুবু কেমথরকলবা ফিজোল, অকোয়ব যুমশিংদা ইলেকট্রিক মঙালনা পুমঙাল। তৌইগুমসুং ইমাগী অপিকপা খাংপাকনুংদা অগীকপা থাউমৈ কুপি উবদা মতাং চানা ইশৈ মতেক অমা নিংশিংহল্লী 'নুংশিন্দা য়েংছু উচানগী মৈবা কপ্পীঙদবা নঙবু উবগা তোইনা।' মসিনি মাংথরপগী খুদম মীথনা উবা বাংলাদেশী চালচিত্র। হবপ্লা মহেঞ্জোদাকগী সভাতাবু শিংখানববসু মফম অদুগী মীওইসিংদা সভাতাগী মমি উবা ফংদশুম মণিপূরগী ফজবা ... খৌনাগী রারী পুম্মমক ইতিহাসকী লামায়দতা লৈবা তারগদ্র হায়না চিংনবা পোকলকই।

মমাঙেদা য়াউশংদা হবাওনৈ। হৌজিকসু হবাওনৈ। মওং খেংনৈ। মহৌশাগী লৈবা চৎনবী কয়াবু মতমসিগা চানচুনদে হায়না স্পোর্টস লোমদা ওনশিল্লী নুমিং মঙানী চুপ্পা পাংথোকই। লৈশাবী মচাশিং ফুটবল শান্নহল্লী। মী য়ান্না তিল্লি। য়াউশংদা নুপী মচা লৈশাবীশিং ফুটবল শান্নবদা শাগন লুকথোকনব য়াওনবে জাতীয় লেভেল খেলোয়াড় ওইনবা শেম্বীবদি মানদে। অয়েংবা কাঙবুশিংগী নুঙায়নবা শিনবা ওইনা তোই। মতাং মতাংদা হেনজিন্না খল্লুবা রাখল কয়ানা মহৌশাগী লিতাং চুম্মা লৈজবিবা সংস্কৃতি চর্চাগী লম্বীদা হায়দোকতবা অথিংবা পীবশুম থোকই। চৎনবী অমবু খৌওইদনা ডাষ্টবিনদা লংখিখবসি খল্লা নৈনবগী মতাং যৌরকলে।

মতমগী খোঙচৎ কয়াদা শোকলকলি মণিপূরী সমাজকী ফীভম। করিগুম্মা সমাজসিবু কলহৌদ্রবদি, বাংলাদেশী মণিপূরীশিং নোংমদি ঢাকাগী মণিপূরী পাড়াগুম শোয়দনা ওইরক্কনী মতমগী অকনবা য়াওল অমদা।

## খুন হোংবদা কাইথরকপা ফিভম

মীতৈশিংগী পুস্দিদা হরাও নুঙায়বগী মমি তাবা, অবাং আপা নাইদবা, নোকমিতা তাবা মায়থোং উবা ফংলম্মী। লৈশাবী মচাশিং থাবলগী অহিংদা মখোল থানা ঈশৈ ঙুংদুনা পুথি মপান্দা কোন ফেংনরম্মী। থম্মোয়দা নুঙায়বগী ইনিম অমা মতম পুন্নমক্তা ফাওদুনা লৈবগুম উবা ফংই। মসি মতম অদুগী পুস্দি থুৎলেনসু য়াম্মক চম্মরমই। মীওইবসি মচি মরৈ থাংনরমদে। নোক্তা নোক্রিংলবসু ফাক ফাক হেক নোকথোকপদা অপনবা লৈনরমদে। মীতৈগী খুঙ্গংশিংদা পুঙ ঈশৈগী নিন খোংবা তত্তনা তাবা ফংই। চাকচা হৈচানবা, কুম্মৈ ফিওং লেপনরমদে। লীলা পালা লেপনরমদে। কীর্তন ক্রিয়া কুংনরম্মী। মীতৈগী ওইবা হৌনসা কাইনরমদে। চৎনবী হৌনবী অমগী মখা পোন্না হিংজবা পুস্দিদুনা কনানসু কাবাম চাওবা মীথয়েং থানরমদে। য়াম্মা লেমা মাক্কী মাক্কী শিনফম পাইনরম্মী। পুঙ ঈশৈ শকচা শোনজবা, লাইরিক থিবা হায়বনা চিংবা পুন্নমকপু অরাংবা থাক্তা থম্মরম্মী। সমাজগী মীওই খুদিংমক ধর্মগী কল্লবা চুক্কী মখাদা থম্মা ঙুম্মম্মী। সমাজগী ওইবা থৌদোক রাথোক খুদিংদা পুন্নমক্কী শরুক য়াবা তঙাই ফদবা শরুক অমা ওইনা শিংথানরম্মী। অমগী অরাবা তাবদা ময়াম চোংশিন্দুনা মতেং পাংবগী রাখল চেন্নরম্মী। ঙু-নোম্বসু কন্নরম্মী। তৌবগীদি লৌউ-শিংউবনা মপুং ফানরম্মী। লৌউ-শিংউবা নংতনা অতৈ শিনসু থোইদোক্কা লৈনরমদে। মীতৈশিংগী পুস্দিদা লল্লোন-ইতিক হায়বা শরুক্কা মতম অদুদা শোংনা থেংনখিদবা তাংকক অমনি। মরম অদুনা পুস্দি থুৎলেনসু য়াম্মা চমজবা মতম্মি।

কুম্মৈ ফিওংনা মপুং ওইবা পুস্দিগী মরক্তা প্রজাসত্ৰ আইনগী ট্যাক্স হেনগৎপনা চিংবা জমিদারগী মীওং মীনে হকথেংনবা হৌখিরম্মী। হায়রিবা তাঙাসিদা মীতৈশিংগী পুস্দিদা নিংজিং-মাংজিনবা অমা ফাওরকপা হৌথি। অমাং অশেং ঙাক্সা মীতৈশিংগা মাবা তানা লৈবা ঙুমগদ্রা হায়বনচিংবা ইজাতি লৈখা তাগদ্রা হায়বসি য়াম্মা চিংনবা পোকপা হৌরকখি। মরু ওইনা মাংবা শেংবা, চঙবা য়াবা, য়াদবা, হৌনবা হৌনদবা, শক শোনবদা চুম্মী চুমদেনচিংবা নাকপক নাকপক লেপনবা হৌথি। চুম্মী হায়বা নাকন অমা, চুমদে হায়বা নাকন অমা, তজ্জায় তজ্জায় তান্দুনা মাওপ মন্দিব তোঙান্না লিংখৎপা হৌনে। অমগীদা চংবা চংদবা, বার্তন ককথোক ককশিন কুংনরকই। অদুবু কুম্মৈ ফিওংদি হেনগৎখি। কাংবু অমনা ঙুরু কীর্তন তৌরবদি কাংবু অমসু ঙুরু কীর্তন মাইকৈ অমদা তৌই। অদুতনসু পেদনা মাইক ওনশিন্না থোংনবসু থেংনে। থংনবা মাডপতা নিঙোন পালি তাবা নুমিৎতদা অমরোমদসু খরা চাওনা নিঙোন পালি মা শিনলাঙি। মসিদা পেনবা পোকলম্মী। ওইজবা থিনরমদে ঙুম্মবা তানবম্মী। খুনগী অহল ওইবশিং বিচার থিনরম্মী। করি কবিগুম্মদা ময়াংগী ফতুয়া জারী তৌবগুম থেংনদবা নঙে। খঙ হৈবসি মাকতনী হায়বগুম মাকনা হায়বতনা অচুম্মা শকনরম্মী। শাগৈদা লৌশিন্নরকপা, ময়াং পাঙনদা জাত তানরকপা বিচার শাবা য়াদবা কোংগাই অমা নমশিন্না, ওমশিন্না থমজিল্লী। করিসু নঙবা লৌশিনবদা পেনামুক লাইবশিংগা কুক ফেত্রগী লানদগীসু হেন্না চাওথোহনদুনা মরান শিথবিবসু য়াওখি। অসিগুম্মা কয়ামকুমদগী মথবাই চাকতুনা য়োনাখা লোন্না লম ময়াংদা য়োশিল্লগা যুম হোংনবসু য়াওদবা নঙে।

যুম লোনবদা ময়াং চংলকুবনিনা নুঙায়বা হায়বদুদি থোকদ্রে। লৈকাই থাদোকনরে। খুন কাইনরে। যুম থাদোকপা হায়বসি পুংনুং নুঙায়বা নঙে। খংনরম্বা চানরম্বা মরুপ মপিজা মরী মতাই লাপনবনি। যুম কাইদবা মীওইশিংনা যুম থাদোকপগী নুঙায়তবসি তম্মা খংহনবদা যাম্মা বানা থোক্কনি। হৌদোকমিন্নরকপা নুংতিগী উদুনতা লাকথ্রবা পুন্নমক থাদোক্কমগা ইখং খংনদবা লম অমদা অমুক নৌনা চুশিনবা, হৈনহনবা হায়বসি মতম চংঙি।

যুম থাদোকপা নত্রগা অনৌবা মফম অমা হোংদোকপা হায়বসি করি করিগুম্বদা মশাগী নুঙায়বা থিবগীসু ওইবা যাই। অদুগা খুন হোংনবদা মীতৈগী পুসিদা খুঙ্গং খুঙ্গং খুদিংদা হান্নগুম হরাও নুঙায়বা মপুং ফানা পাংথোকপদা অপনবা কয়ামুক থেংনবা হৌথি। শাইজিনগা শাইজিনগা কিরিক কিরিক ইন্নুনা তারম্বা যুমশিং চাং তাথরকপনা শমজেং ময়া তাবগুমথ্রে, লুখাবী ইমুংগী শমজেংগুমথ্রে মীতৈগী খুঙ্গংশিং। শমজেং ময়া তেকপগুম লনথোকখিবা খুঙ্গংশিং নোংমা নোংমগী লনথোরকপা হেনগলকখি। ময়াংগা যুম লোনুনা লৈবা হৈনদবা, চান চুনদবা মরম কয়ামরুম্না যুম থাদোকতুনা খুন হোংবী হায়বা সংস্কৃতি অমনা মতম অদু পুময়োং যোৎশিনখিদুনা মণিপুরদা হোংজিনবা হৌনখি। হিন্দু বাঙালিশিংসু পশ্চিমবঙ্গ, আগরতলা, শিলচর, করিমগঞ্জরোমদা হোংজিনবা হৌখিরম্মী। মুসলমান হিন্দু য়ান্নবা সাম্প্রদায়িক দাঙ্গাগী তুজুংলবা তাংকক অমদা মীশিঙ লিকচবা ফুরুপ আয়াম্বা ভারতকী মফম আয়াম্বদা চেন্দুনা হিংনখিবা মতম অদুমঙদা মীতৈসু মণিপুর তম্মা ইংনা তপ্পা পানগনী হায়বা শামথ্রবা আশা'মা পুদুনা খুন হোঙবা হৌথি বাংলাদেশ নীঙতম মমাঙ পাকিস্তানগী মতমদা।

মীতৈশিংগী পুসিদা আয়াম্বনা যাওগুম অমগী মতুং পরেং পরেং ইনবগী হৌনশা অমা ইথেংতা থেংনৈ। মাংগী যাও মপীদুনা ফন চোংখৎপদা তুংগী যাও পুনমকনা চোংদুনা চর্থলি। অমনা পৈথোকনা চৎপদা অমসু পৈথোককই- চুমদিং চৎলসু মথং মনাও অদুম চৎপগুম যাওগী শাজেং অসি গুসিসু অদুমক লেংদনা লৈরী। মসিনা কবিগুম্বদা অফবা ফিদমদা শিজল্লবা তারদি যাম্মা চাওখৎলকপগী ইবাং অমদি হোৎত্রোং হোনা লৈরে হায়জনিংই। অফবা লম্বীদা যাওগী তুংইনবসি কবি নুংমতা হৌবক্কা ডায়দুনা লৈবা তাই। বাংলাদেশ নিংতম মখাদগী খুন হোংবা সংস্কৃতি অসি চপ লেপ্পগুম লেপখিরম্মী। খুন হোংনিংলবা অমসুং হোংনিংবদা চপ যুংবা বাখল পোকহনবদা মরু ওইবা পাঐ ওইবিবশিং শমলপ্পা অসুন্না ওইবা যাই মদুদি- সাম্প্রদায়িক দাঙ্গাগী মতমদা হোংনখিবা তাজ্জাসিদা মীতৈতসু নত্তনা হিন্দু বাঙালিশিংসু হোংনবনিনা অদুমক অচুম্বা ওইথি। মখা তারকপা বাংলাদেশ নীংতম মমাং ফাওবদা হোংনরবা আয়াম্বদি যাও মতুং ইনবনি। করম তৌনা মখা তানা হিংগনী হায়বসিগী পাঐ থিনখিদে। মীতৈ আয়াম্বনা বাংলা লোন ফাওনরমদে। মীতৈগী হৌনবী নত্তনা অতোপ্পা ময়াং পাঙনগী হৌনবী খংনিংলমদে। থোকপদা চৎপদা অপনবগী অপনবঙাক ওইরম্মী। মপানগী ওইবা থবক থনাদা যাওশিনবা ডমলমদে। ডমদবগী মরম কয়ামরুম্ননি। থেংনরুরগা শোক্করগা মাংবতা নত্তনা লোন থোকতবগুম মীতোপ অমনা ডাংলকপা পুন্নমক মেনতানা খঙজিনবা ডম্বগী পাঐ লৈনরমদে। মতমগী দাবী (তডায়ফদবা মচাক) শিংগা শকখঙ মাইখঙনবা ডম্বখিদে। নোংমা নোংমগী লুশিল্লকপা পুসি খুৎলেনগা চান-চুনবা ডমনবা তানখিদে। চুমগী লৌউ শিংউবা ডমনরকতবা অমসুং মপান থোকনা শুতান্দবা

করিগুদা মপান থোকা শু-নোমলুরবসু লেমনদবা মরম কয়না নোংমা নোংমগী অবাবগী চাংসি হেনগৎলম্মী। বাগান নকনা, শহর নকনা তাবা মীতৈ খুঙ্গং খরদি শু নোমবদা খরা মথৈদি শাফখি। অদুসু ইন যোনবা, চেংপাক শুবা, ফৌ-চেং যোনবা নন্তনা অতৈ অতোপ্লা শিনদা শোংনা য়াওনরমদে। উ শুবা, সনা শুবা অদুসু মীতৈ মনুংদতা শুনরম্মী। শুফম তৌফম খংদবা শিন নাইদবনা মরম ওইদুনা মীতৈ নুপা আয়াস্বা নুপী শিনদা উংশিনবা থেংনৈ, ফৌ-চেং শুবা হায়বসিতবু নুপীশিংনা শুনরম্মী।

চেংপাক শুবা শিন হায়বসি নুপাশিংনা শুনরমবা থেংনদে অদুবু চেংপাকসি হাট বাজারদা যোনবা য়াবা অমসুং শিৎপা হেনগৎপা মতাং অমা চানরুবদগী নুপাশিংসু চেংপাক শুবা হেকতা য়াউশনবা থেংনৈ। শাড়ী শাবা, যোনবা, জামপার ফিদুপ শানবা মতমদসু য়ুমগী নুপাশিং পোথানখিদে। লং হনবনা চিংবা লংচাক চাকশিনবদা মপুম থিৎনৈ, ফৌ শুনৈ, য়ান্না শেন্দোং চাওথোকনৈ। অদুগুলা মীতৈ শাড়ীসু অদুকী মতিক পামনৈ, মমল মথাসু নেংনা হায়গৎনা লৌবা গুমখি।

হায়রিবা শিনফমসিং তুং কোইনা শুবা গুমখিদে। মরমদি ললোন ইতিককী ওইবা মবম অমা ইতা তাদে। ময়াম শুনরী হায়বগী পুঙসু শুনবা মমল মথা চাং নাইনা তিকপা গুমদবনা মবম ওইদুনা মীতৈনা শাজৈ হায়বমথৈ হায়রবসু ময়াং ললোনবশিংনা মীতৈগী শাড়ী জামপার ফিদুপ পোথথোক পুমনমক চীংয়ুক রাংনা পৈশিন্দুনা থমজিনথ্বে। অককনবা মমল অমদা মথোইনা শেনদোং তানথ্বে। মীতৈ কনানসু শিনফম অসি পাইবা গুমখিদে। শেনদোং ফৎত্বে হায়না থাদোকনবা হৌরকপগা মথং মথং থাদোকনবা হৌরকলে। মতমগা চানবা শিনফম অমা মচুতানা পাইবা গুমদবা অসিনা মীতৈশিং নোংমা নোংমগী শেনথুম রাংথরকখি। মীতৈশিংগী মনুংদা নোংমা মরনমথুম লৈজবা মীওই অদুমক নোংমা নোংমগী চাং রাংথরকপা অদুদগী মণিপূরদা হোংদুনা শু নোমলুরবদি চাং হেনগৎলকপা য়াই, অমরোমদনা রানা নংনা লৈদগী শরুকপুদি মণিপূরদা হোংখিদুনা শু নোমজরবদি খর মথৈদি শাফবা য়াই হায়বগী রাখলদা খুন হোংনখিবগী মরমসু য়াওদবা নন্তে।

মণিপূরদা চৎখিবা মীওই খরনা আয়াস্বা মতমদা মণিপূবগী নুঙায়বা রারীনা হেমিলনগী বাঁশী মখোনদা তুং ইনখিবসু য়াওই। বাংলাদেশতা লৈরিঙুদা নোংমতা ট্রেন উখিদবা, বাজার হাটতা নিংখি নুঙায়না কাখিদবা মীওই খরনা মণিপূর চৎলুরগা খঙবা মখংসি খুৎখংমনি (অইহে অশিং য়াওদনা) মখোয়না লিরস্বা রারী মতেক খরা থেৎচিনগে 'মণিপূরগী নুপী মচাশিংগী তক তকবা মাইথোং, চেংলপ তাবা শাওং শাদা, মশম মনাদু রাই-রাই লাওবা- অথিবা অমত্তা য়াওদে। শেমদোক শাদোকনা লাকলবদি মাক্কী মাক্কী মওং অমা অদুম তাইজৈ। স্কুটার, সাইকেল তোংনা সড়ক লমজাও থোরকপসি অঙকপগী মফমনি। য়েংনিগ্ভাইনি। সাইলেস্সার অনি পান্না মোটর সাইকেল থৌনরকপসি মফজবমনি। ক্রসলিগী ইংলিশ ফিল্মগী রারী, ইন্ডিয়াগী খ্বায়দগী হেন্না চাওবা টাটা গাড়ী হায়বসিনা চাওবসি খুৎচাওমনি' হায়না লিবা রারীসি তাবদা পঙনা ফকলাংগী চুমগুলা টেক টেক হায়না তাখিরম্মী।

মোইথেমগুন্সবা রাইহে পরেংশিনা নহারোল কয়ামসু শেন তানবা ওইনা চৎখিবা থেংনৈ।

মখোয়শিংদুনা অমুক মরি মতাং পুখর্থি । অসুন্না খুন হোংনখিবসু যাওই । যান্না শন্না হায়রবদা সাম্প্রদায়িক দাঙ্গাগী মতমদা, মথংদা রারী রাতাই তাবদগী হোংনিংবা পোকখিদুনা পুংহোং হোঙনবা, অদুদগী ময়াং পাঙনগা তাইনবা ঙমদনা হোংনবসিনা মরু ওইগনী । অসিগা লোইননা মীতৈ মশেন যানদবা, ভাগ দল কনুবা অসিসু মীতৈ খুনশিং কাইথনরকপগী মরমশিংগী মনুং চনব্রা হায়না খন্দবদি নঙে ।

খুন হোংনবা অসিনা বাংলাদশকী মীতৈগী খুনাইদ ঝাইদগী হেন্না শোৎথহল্লিবিদি সংস্কৃতিগী লমদা ঙ্গৈশ নোংমাইনী । শিবা নাবা, শ্রাদ্ধ কর্মদা শকনবা শোন্না লৈনরকত্রে । তৎনা থানবা যাদ্রবা, শিবদা লানবদা চংবা পুঙ ঙ্গৈশ যোকখৎতনদি মীতৈগী পুন্দিদা লীতাং চুমদবা অমা থেংনবা যান্না লৈরে । মরম অদুনা মীশিং লিকনা লৈবা তারসু সংস্কৃতিগী ইংখোল নৌনা কোইবগী মতাং লাকলে ।

ময়াং তাইনবদা মতিক চারবা, হুং ফেং লৈথোকপা হৈরবা মতমসিদসু বাংলাদেশ মনুংদস খুন হোংজিনুবা থেংনবা যাওরে । মসিদা ওইরিবা মওংসিনমুক হেন্না লুখবা মাং তুং লাংগুমনি । হৌজিক্তা খাশপুর (খাজিপুর) চহি খরসি মনুংদা মীতৈ লৈবা ঙমগী ফিভম লৈত্রে । লৈনরিবা খরসিসু অতৈ অতৈ মীতৈ পুঙবা খুনশিংদা হোংজিনবগী শেমশাবা লোইনরবাঙাকনি । খাশপুরদা হন্দকতা থোকখিবা থৌদোক অমনা খুনজাদুদা লৈরিবা নিঙোন পোকপা মপা মমাশিং থোইনা হেন্না লাংতকনহল্লী । নিঙোন মচাশিং চাওশন্নরকপবু ঙাক শেনগদ্রা, লৌরি শিংজাবু ঙাকশেনগদ্রা খনথবদা মেন তাদবা ওইনা চমমনবা অমদা তাওদুনা লৈনরী । মীতৈগী ওইবা সংস্থানশিংনসু য়েংশিনবা ঙমদবা মতাং থোকখি । অসিগুম্বা মরম কয়ানা খুন হোংনবসি উবগা বাংলাদেশতা মীতৈশিং তং তানা লৈবা ঙমগদ্রা হায়বসি হৌজিকসু লক্কিদা লৈবা তৌনা তাংদাংবা অমা হায়বদা লুনা থোকই ।

চেন্না লোৎনা, খুন হোংনা তং তাদবা পুন্দি খুৎলেনদগী মুক্তিগী লম্বী থিফম তড্ডায়ফদ্রবা মতমনি । অরা লানদগী কাইনা ইতিহাসকী তমথিরবা ফ্লেনফম অমদগী মণিপুর থাদোকতুনা ইশিং তুরেন চোন্না-ফৌনা নোপনা, লৈহাও চেনবা বাংলাগী লৈবাকতা মীতৈনা খুন্দাখি । খুন্দাখিবা মখাদগী হৌবকফম লমদমগী কনানসু খোংগুল লিনিংখিদ্রবা আরাগী চেনা অদুমক লাংদুনা অমুক নৌহৌননা ইতিহাসকী খোংগাও ওইদুনা মণিপুরদা হনজিনবগী মলুংতা বাংলাদেশকী ইশিং নুংশিংতা তিনশিন্দুনা লৈবাক অসিদা ফংফম থোকপা হক (অধিকার) তানুবা হোৎবনা চুমগদ্রা খন্নিঙায়নি । লৈবাকসিগী ওইবা রাজনীতিগী খোঙচৎতা খোঙবু ওইনা চফ্মনুবা তমশিনবা তারবনি । মীতৈগী ওইবা সংস্থান কয়ানা (মীতৈনা তাবা লম) মতাং অসি য়েংশিনবিবা অমা যাওদনদি মপুং ফাবা হায়বদু ওইদবা য়াই ।

## চহি কুমমঙাগী খোঙচত্তা বাংলাদেশতা মণিপূরী রারী মচা

রারী হৈতবা মী লৈতে । ফজনা লীবা হৈবা মীনা লিরদি চাননা তানিংবমসু হেল্লি । মীওইবগী পুসিসিদা থোকইবা খৌদোক রাথোক পুনমক রারী মপুংমনি । লিতাং চুম্না, খৌদোক অমগা অমগা মরি মথোং চুননা লিবা রারীদা হেনজনবা, থেংচিনবা মশাগী রাখল ফোংদোকপগা লৌইননা গুমহৎপা গুমা রারী লিবা হৈবা মীওই কয়াদগী রারী তাদুনা লাকনখিবা মীওইবনি । রারী অমবু শাগৎপা তারদি অককনবা মতাং অমগী মওং মতিক চাওরাকনা লাকপা অমা চংই । ময়ুং মফেন নাইদবা গাংবগা নোকপগা, লাওবগা, খোংবগা, চরক চহিং নাইবা লোন খোন্না থনবা পঙঙাং গাংববু রারীনি হায়না শিংথানদে । রারী লিবা তাবা হায়বসি মখল অমা ওইজবা তারসু ইথোকপা নমথোকপা অমা যাওদবা তারগদি রারীগি থাক মখল অমদা চনশিনবা তাই ।

রারী হায়বসি মপুং ফাবা পুসিগী মনুং চল্লি । পুসিগা রারীগা শাগোন্নে । রারী হায়বসি মখল মথেন নাই । চুম্নতগী রারী হায়রগনা শাংখবা লিতাং অমগী মনুং চনশিল্লী । রারী লিতাং অদুগী হেনফদ্রবা শরুক অমবু নিংথিরবা মচুনা শংজিন্দুনা শাগৎলিবা রারী অদুগী কয়াং খুদিংমক লৈচং লৈনা হৈশিংনা রারী মপুং অমা শাগৎপবু রারী মচা হায়না থংনবা হৌনরকই । রারী মচাগী মরু ওইবা মিছনিদি - মচাকতি লিকচবা তৌইগুমসুং মরল মথুমদি চংখোনজবা অমা চংই । রারী তানা তানা নাপদা গুংদুনা লৈহৌবগুম পেনদবা অমনা লাংতকনবা ফাওহনবা গুমমা চংই । তাখিবা, রারী অদুনা পুসিগী মনুং হনজিন্না থুপ্পা লৈখবা লংলা লংজিন কাঙথোকতুনা মঙালগী পুসিদা কাফৈ কাফৈ মাংদা চংলবা অদুতনা রারী মচাগী মঠৈ যাল্লী ।

মীওইবা হায়বসি মীপুং খুদিংবুনি । মী অমগা মী অমগা, লোন অমগা লোন অমগা ফাওনদে । মীওইবা ফুকপ খুদিংগী তোঙানবা সাহিত্যগী থাকতদি মতিক চাবা সাহিত্য পুনমক ওইনদে । মণিপূরী জাতি পাক চাওরবা সাহিত্যগী চংখোল্লবা লনগৈ অমগী মপু ওইবিবা জাতিনি ।

চাওথোকচনিঙাই ওইরবা চংখোল্লবা লনগৈ অসিবু বাংলাদেশতা লৈজবিবা মশিং যামজদ্রবা মণিপূরী লোন গাংবা কাংলুপশিংগী মফমদা ললোন ইতিক পোৎয়াম থাখি গুসিদগী চহি কুনমঙা মমাংদা ইমালনবু নুংশিজবা কাংবু খবনা বাংলাদেশতা মণিপূরী লোন ললোনবা অসিমা যাওরমদবা তারদি বাংলাদেশতা মণিপূরী লোনগী সাহিত্য নৈনবা হায়বা শরুক অসিমসু যাওনিংঙাই লৈফম থোকতে । অদুবু বাংলাদেশ মণিপূরী সাহিত্য সংসদনা মণিপূরী লোনবু গুজ্জনি, শেনগনী হায়বগী অচেৎপা রাশক্কা লৌইননা ১৯৭৫ইংদা পুজারী সাহিত্য সংসদ লিজ্জখর্থখ । সংসদ অসিগী খোঙচত্তা চহি কুনমঙা মপুঙ ফাবে । চহি কুনমঙা সংস্থা অমগী খোংচত্তা সমাজ অমসুং ইজাতিগী তঙায়ফদ্রবা তৌফম থোকপা থবকশিংদা মরু ওইবা খৌদাং কয়া লৌখিবশিং নৈনবগী মতম যৌরকলে । চহি কুনমঙাসিদা ফোঙখিবা চেফোংনা চিংবা হিরম পুনমক য়েংশিনবগী তঙায়ফদ্রবা মতম যৌরকলে । মতম মতমদা ফোঙখিবা চেফোঙতা নংতনসু অটৈ অটৈ সংস্থা কয়ানা লাইরিক লাইও কয়া ফোংনবা যাওরকলে । ফোঙখিবা লাইরিক লাইও পুনমকনা মশিং থিবা



তারবদি চাওরাকনা ৫০/৫৫ ওইরম্বা য়াই। অসিগী মনুন্দা রারী মচা য়ান্না শোংনা থেংনদে। দীপান্বিতাগী অহানবা চেফোংদা থেংনখিবা অইবশিং কে, সুবোধ চন্দ্র, এইচ, ফাল্লুনী গী মীং পনবা য়াই। অইবা অনিসিগী রারী মচাশিং শিংথানিংঙি। কে, সুবোধ চন্দ্র সিংগী কাইন মৈচাক কৌবা রারী মচাদুদা ঐখোয়বু রারী লিতাং অমদা মা মাদুনা পম্বুংফম অমা নাইবা ঙমহনখি। রারীসি শম্প্লা লিবদি অসুম্মা লিবা য়াই। শান্ত নহা অমনি। বীনা মশুং মমানবনি। খংনা চানৈ। খংনা চানবগী চাং নোংম নোংমগী হেনখিরম্মী। উরিবামক্তদা হেন্না উনিংলম্মী। শান্ত পরীক্ষাদা মাই পাকপা ঙমখিরমদে। মপানা তাথি তাওইন তৌবদগী ময়ুম থাদোকখি। আর্মিদা থবক চঙখি। বীনা মচা নিপা অমা ফংখি। শান্ত-না মচা নত্তে হায়রম্মী। শশী মপুং ফাবকলে। বীনা লাই থুয়া তানত্রে। শান্ত বাংলাদেশ স্বাধীনতা লান হৌগৎলকপা মতমদা কারারখোলা ক্যাম্পটা পোস্টিং ওইরকখি। নোংমা ক্যাম্প ময়াদা মপা মচা ফংনখি। চাওরাকনা রারী মচাগী মতিক মঙগ হাপচিনবদা রারীসিদা শাগৎলম্বা পুট পুনমক ইরেন্না মুথর্খল। বীনা নোংগাহল্লী। ষ্ট্রাগল থেংনহনদে। শশী শান্তগী মচা নত্তে হায়না হায়রবা তুংদা রিয়েকশন উবা ফংদে। মপা মচা ক্যাম্পতা ফংনবদা আর্মি অমগী ইন্টারোগেট মওংদা চৈফু ফংতবা অদুনা শশী অরোইবা য়াইপ তানখি। য়ান্না ট্রাজেদি পুশ্নুবা হোথৈন। রারী মচা অমগী মচাক পুনমক হাপলবসু করিনো অমা চিৎখবা তৌনা তৌহল্লী। কে, সুবোধ চন্দ্র সিংহ রারী মচা ইবদা থুং লোয়বা অইবা অমনি। অদুবু লাইবক থিবদি চহি কুনমঙাসিদা রারী মচা অতৈ ইবকখিদে। অমুক য়েংসি - দীপান্বিতাগী অহানবা চেফোংগী এইচ, ফাল্লুনী সিংহগী 'নিঙমহৌদবা' রারী মচাগী রাধে নুপী মচামনি। চহি মাপলতা শুরী। লাইরিক লাইশু মশানা য়েংনিংদবা মতাংনি। বিনোদ ওজানি। রাধেবু ভাগ অংক তাকই। ভাবশু তাই। অংকগী রাডি ঙাংদদুনা গাড়ী তোংনিংঙি হায়না ওজাদা হায়খি। অঙাং ওইবগী হৌনবী শানবদা উৎখিদুনা য়ুমদা হনজিল্লুকদি খংদনা ইবেন্না শানদুনা লৈথোকখি। মমানা থিবী। শাওনিংদুনা খুবাকনা থাজনিখি। নুমিৎ অদু লাইরিক পাবদা মবুক্লিং চংখিদে। মথংগী নুমিৎতদি ওজাদু চে অমা পাই। অকিবা, পোকতনা রাধেনা ওজা লুহোংলব্রা হংলকই। শাওনিংনা ফুথিবম্মী। য়ান্না নাখি। নোঙ ঙাল্লগা বিনোদনা লাকপদদি রাধেবু মমানা ইশিং থাদুনা লৈরম্মী। চোইরোন ঙাংলম্মী। ওজা ঐ অংক তৌদি, ঐ গাড়ী তোংনিঙি। বিনোদনা ডাক্তার কৌরুই। ডাক্তারনা লায়েংখি। মথংগী নুমিৎতা চংলুবদা মাইবনা মিছন পাইদুনা মতম ঙাইদুনা লৈরমই। রাধেনা অরোইবা ওইনা হায়রম্মী ইমা - ইমা - ঐবু পাইরো লাও। ঐ অংক তৌদি। ঐ গাড়ী তোংগে। তাবদা বিনোদ ঙকখি। ওজাদা মমিৎ অনি লাওনা পাংথোতুনা চিংনা য়েংলম্মী। বিনোদ নিঙমহৌদবা মৈচাক ফাওরকখি। খন্নিঙাই হায়নিঙাই খংখিরমদে। নুংগুম লেপনা করিনো খনখি। কপ্পা লাওবা, পুঙ মাংগঙ্গী মথোন্না জ্ঞান তারকখি। য়েংথোকলকপদা ফিঙৌ কুপনা লৈরম্মী। রাধেগী থরাই য়াউদ্রবা হকচাংদু। এইচ, ফালগুনী সিংহগী 'কাইন মৈচাক' রারী মচাসি তাবা লৌইরসু তানিংবা, পেনদবা অমনা লাংতকহল্লী। রারী মচা অমা ওইবগী হৌনবী মচাক অদুকী মতিক হৈশিংনা শিজন্নে। মহৈ য়ানবা রারী মচানি। এইচ, ফালগুনী সিংহ চহি কুনমঙাসিদা অমুক ইরকখিদে। য়ান্না ফজনা ইবা অপাবদা রাধেগী রাখলদা খলহনবা ঙমখিবা রারী মচানি। এল, পদ্মামনি দেবীগী থাম্বালসানা থম্মোয়দা চুশিনহনবা ঙমখি। থাম্বালসানা গী মমা ওকতবীনা নমথাক্কী লুহোংবিবা অদুগা মচা নুপীবু কৈথেনপোৎকুম লৌ হাল অমগা লুপা লিশিং নিফুদা

ময়াং নুপা'মদা য়োনথোকপি । লাইশ্রম মচা চাউরেন অনেকপা বর ওইরম্মী । থাম্বালসানাগা চাউরেনগা ঢাকা দা উনহল্লী । থাম্বালসানা চিংনবা পোকচরসু হাইদোকপদি ঙমখিদে । ঢাকা দা থাম্বালনাবু য়োকপিবা মমা মপা ওইরিবা অদুনা খাজ য়োনজবগী হোৎনবী । চাউরেনগা থুংনহল্লী । 'ইমা' গী বারীনা অমুক খরা তোপ্পী ব্রজেন্দ্র ওকালতি তৌই । মীহাৎপা ব্রজমোহনগী ফাঁসি অর্ডার থোকখি । মহাক্লা হোৎনদুনা ফাঁসিগী অর্ডার লৌথবা ঙমখি । ব্রজমোহন মাক্কী মপা ওইরম্মী । মমা নিংজবা ব্রজেন্দ্র মমা উনখিদে । মপানা মমাবু মিরাইখিবদা খল্লুবদা মপানি হায়বা মীহাৎপা অদু থৌইনা হেন্না খাখিরম্মী । এল, পদ্মামণি দেবী খুং লোয়না বারী মচা ইবশিংগী মমুংদা অমনি । লেপতনা ঙসিসু ইরি ।

লেপতনা ইরিদি য়েনশমম ইন্দ্রমনিদগী ফজা ফজবা অতৈসু বারী মচা আশা থম্বা য়ারম্বনি । আত্মা অনিগী শান্তি য়েনশমম ইন্দ্রমনি-না ইবনি । ইবগী ষ্টাইল চংখোল্লী তৌইগুমসুং হৌজিক ইখিদে । এ, কে, শেরাম না ইবা 'কুরাক অমগী বারী' কোঁবা বারী মচাসিদা অনৌবা আইডিয়া পুশিল্লগা ইবা মওংনি । কুরাক সি এলিয়ান গুম্বীনি । গ্রহ অমদগী লাকপা নিঙোলনি । মাকসু তাইবংগুম্মা রাখল চেলহল্লী । অদুবু মহাকতি কুরাক অদুম ওইনা শিখি । বারী মচাসিদা কুরাকসিনা নিঙোল মচামক ওল্লমলবদি এলিয়ান্নী হায়বসি তরং তরং খংলমগনি । অসিগুম্বা অরাংবা থাক্কী বারী মচানি । এ, কে, শেরামনা ইবা 'মিতু' হায়বা বারী মচাসিদি হেক পাবগা অপাবশিংগী পুকনিং থুক লাউহল্লি । য়াম্মা পুক্লিং কনবা অপাবশিংসু বারী মচাসি পাবদা মীংলুদগী পিরাং চদুম অমনিদং ওইরবসু শিহুবা শোয়দ্রবনি । বারী মচাসি খৌদোক অমগী মমিদগী লৌখংপনি । শেরামগী খুংইগী ষ্টাইলনা চিংবা টেকনিক পুমমক শিংথাবা য়াই । মাক্কী খুংইদি ইতোপ তোপ্পনি । শম্মা হায়বদা অরাংবা থাক্কীনি । 'মিতু'গী বারীসি য়াম্মা শমই । মিতু স্কুলগী বাথকুমদা লৈরিঙেদা থোঙ থিৎথিরম্মী । ময়াম স্কুল থানা ময়ুম ময়ুমদা হনখি । থা অমা ছুটিনি । ছুটি মখাদা স্কুল হাংঙে । মিতু স্কুলগী বাথকুমদা তাদুনা লৈরম্মী থরাই য়াউদনা । অসিগী মনুংদা ওইরমগদবা মিতুগী রাজবা, মমাগী তেংথারোল । স্কুল চংপা অঙাংশিংগী পরেং উরগা মিতু য়াওরক্কদা হায়না লেপতনা মমানা য়েংজবা পুনমক অসি অইবনা অল্লোকনা মতাং চানা চানা লোন খোন রাইহে রাতানা চিংবা শিজিল্লৈ । রতন মাইব-না ইবা 'সুরমা থোংগী মঙাল' কাত্রাবম ধীরেন্দ্র সিংহগী 'ঐগী ইরান্নি', সালাম গুনধ্বজ সিংহগী 'খুদক্কী খৌদোক' এম মহেনগী 'শান্তি', টি এইচ. কৈনান গী 'প্রসেনগী পুন্নি', অইবম রনজিৎ কুমার সিংগী 'ঙায়নবা' য়াকাইবা চেফোংদা য়াউবা কে, এসএইচ নির্মলগী 'রমেশ' অমসুং মণিপুরী দর্পণদা ফোংখিবা কে, আমুসানা গী 'ঐগী ইনাওসে' অদুগা শজিবু চেফোংদা বারী মচাগী অখনবা ইস্যু অমদা বীমাবতী থিয়াম-গী 'তাংকক নাইবা পুন্নি', এ, কে শেরামগী 'ইমা', সনাতম্মী গী 'নুংশিরৈ', এল, পদ্মামণি দেবী-গী 'পলেম কাইনবগী মৈচাক', এম, লুসিগী 'মীমান্নরকখিগদরা', টি, এইচ, কৈনান দেবী-গী 'নিংঙমদ্রবা ফংনবা', শেরাম, নিরঞ্জন 'রিলকে'গী ঈশ্বর অমসুং ফোঙমদ্রবা বারী' কয়া, এন, যোগেশ্বর অপুগী 'ইজোল' অমসুং এল, বাবলী দেবী-গী 'কনাগী মরালনো' হায়বা বারী মচাশিংগী সু চংখল্লী দীপান্বিতা/মৈরাগী অইবশিংগী মনুংদা সালাম, গুণধ্বজগী খুংইদা ইতোপ তোপ্পা ইনোং অমা হাপলম্মী কনাসু মাক্কী মওংদা শোংনা ইনবা য়াউদ্রি ।

করেম কথাই নোক্রেম হাইক্রেম লৈতোন শরু পানদবা তৌনা পংহাইতা হাইশিনবা ঙ্মী । ফমতা ফমথরকপদা মৌ নহাগী তমপাক্তা ফমজিলহল্লী । অইবা পুনমক্কী অমমম তৌনা নৈনফম থোকই মরমদি চহি কুমমঙাসিদা য়ারিমথৈ অইবা পুনমক্কী মমিং মথানা চিংবা কুপ্পা নৈনবগী তাংফমনি । চিৎখহল্লীংদে । অদুবু ওইথোকপদি ওইদে ।

টি, এইচ, কৈনহন গী রারীদা থেংনহল্লী - অপাম নুংশ লৈত লাইরগী চিত্র । ঙসিফাও খৌনা ফনা কলম খাদোকতনা ইরিবী অইবিনী । ই. রবিন-গী খুৎইদা বাংলাদেশকী লান, ইতিহাসকী মচাক হাপচিল্লগা মরৈবাক নুংশিবগী, অমসুং শা মণগুন্সবা পাঞ্জাবীনা ওং নৈরম্বা পুনমক চনশিল্লী । রারী মচাদা বাংলাদেশকী লানবু পুশিলকপসি য়াম্মা শোংনা থেংনদে । ফজবা আইডিয়া অমসুং রারী মচাগী লম্বীদা বাংলাদেশ নিংতম লানগী ইনোৎ পুশিল্লকপনি । এস, লুসি অমসুং বীমাবতী থিয়ামগী রারী মচাদা থেংনহল্লী মণিপুরগী পুসি । চৎনরোল হৌনবী মমি তাবা ফংই । বাংলাদেশকী রারী মচাগী খোংচৎতা মণিপুর বাংলাদেশ তুননা য়েংবগী খুদোং চাবা হেলহল্লী । রারী মচা অনিমক ফজহল্লী । পুসি হায়বসি হক থেংনহল্লী ।

শেরাম, নিরঞ্জনগী রারী মচাদি খরা মওংমনি । অনৌ অনৌবা রাখললোন, পুশিনবা রাইনো হাপচিনবা ময়াম অসিনা অঙকপা ফংনা ফজহন্দবা নঙে । করি করিগুন্সদসু খরা কা হেনবা তৌনসু তোই । ঈশ্বরসি ঙহাক্কী শিল্পীংবি অদু য়াম্মা নুঙাই । শিল্পীঙে অপাবা ঐখোয়দা নুঙায়হল্লী । চাননা ইচে সুমিবুসু ঈশ্বরসি খল্লোকপা হৈনহল্লী । মণিপুরী রারী মচাদা তোইনা থেংনগন্দবা রারী মচানি । অদুগুন্স এন. যোগেশ্বর অপুসু মওং মওংগী আইডিয়া, টেকনিক পুশিনবা ঙ্মী । রাইহদা রাতাদা চংখোলহল্লী । অরাংবা থাক অমদা পুশিন্ণবা হোৎনজৈ । এল. বাবলী দেবীগী রারী মচাদা ফোং ফোং শারবা বাংলাদেশকী ছাত্র রাজনীতি, সন্ত্রাস-না মক্ক ওইবা মচাক ওইহল্লগা রারী মচা ইবগী লম্পাক্তা বাবলী গী মিং হায়নদ্রবসু ইবগী ষ্টাইল উরগা ইরাই লাই না হাইবা ঙমনরক্কনি । নিংথরবা মচু কয়া হাপচিন্দুনা নাপ চিল্লা নুংশি রারী ফোংদোকহল্লী । য়াম্মা খুৎলোইনা ইবা রাবী মচানি । মাক্কী 'কনগী মরালনো' হায়বসি ।

কে, অমুসানাগী 'ঐগী ইনাওসে' হায়বা রারী মচাদুদা থেংনহল্লী । মীতৈগী অশেংবা ইতিহাস থিনিংবা পোকহল্লী । বিষ্ণুপুবিয়া মচাশিংনা হোৎনরিবা অদুগী মাযোকতা পুশিন্ণবা হোৎনহল্লী । রারী মচাদু অসুম্মা ইরম্মী - মনাও নুপাদু মমিংগীদি অশোক কুমার কৌজবা নুংশিজদুনা 'পুতুল' কৌই । লাইরিক পাবা খরা তনগল্লী । নোংমদি লাইরিক পানা পানা মতৈমনা পেবেংগী, পান থাবা হনু হনুবী রারী লিবি । নোংমদি পুতুলনা হায়রকই ইতৈমা ঙসিদি ঢাকা সিলেটতগী লৈরকপা অটোবা লাইরিকতগী লিবিউ । অদুগা কাকা নবকুমার না হায়রিবা তিলোত্তমা কৌবা ম্যাগাজিন অমদা লেমনায় মচা উত্তমনা মীতৈশিং পাহাড়িনি অদুগা লেমনায়না মীতৈ অশেংবনী হায়না চনশিল্লী । মতৈমনা খুমখি - ইতিহাস খংদনা পুংইতা ইশলকপনি । পিত্রাইনা সনা ওইবা য়াবরা হায়বনা চিংবা যুক্তি কয়ামা হায়খি । পুতুল মথরাই নুঙাইতে, ইতিহাস পানিংবা, মীতৈসি মুন্না খংনিংলকপা অমা পোকখি । য়াম্মা চম্মা ইজরবসু রারী মচা ওইনা মতিক মণ্ডণ চংখোল্লী । সনাতম্বীনা ইবা 'নুংশিরৈ' সু মীতৈগী হৌনা লিচৎ, ফিজৎ চাকচা ঙাকপগী চাওরবা খৌদাং ময়েক লানা মাক্কী রারী মচাদা শংবা ঙ্মী । চহি কুনমঙাসিদা ফোঙখিবা রারী মচাশিং

নৈনরুদা পেনদবা হায়বরু রারী মচাগী ফিরাল পুদুনা চৈকোকতা লেপলম্বা আইবশিং ইবা থাদোকনথ্রে । কে, সুবোধ চন্দ্র সিংহ, এইচ, ফাল্লুনী সিংহ, সালাম, গুণধ্বজ ইবা থেংনদ্রে । কে, সুবোধ চন্দ্র সিংহ মরক মরকতা ইবদি থেংনৈ তৌহগুমসুং রারী মচাদি ইরকদ্রে । কনাসু ঙসিফাউ রারী মচাগী লাইরিক ওইনা পুথোকনদি । শজিবু চেফোংদা রারী মচাগী অখনুবা ইস্যু ওইনা পুথোকপদি থেংনরে । রারী মচাগী লম্পাক্তা মসিনা অহানবা নুংখিন্দি । অঙাংশিংগী চেফোং শেরাম, শানারৈ-না সম্পাদনা তৌবা 'য়েন্নীং' ফোঙথ্রে । ইন্টিগ্রেটেড মণিপুরী এসোসিয়েশন বাংলাদেশনা শিনলাংবা জাতীয় সম্মেলন অমসুং সেমিনার নুমিত্তা পুথোকপা এল, শ্যামল না সম্পাদনা তৌবা স্মারক সংকলনদা খোইরোম ইন্দ্রজিৎকী হনু হনুবীগি রারী অমসু থেংনহল্লী । পারগা নোকনিংবা পোকহনবা ঙম্মী । নোন্না নোন্না নুঙায়বা ফাওহল্লী ।

বাংলাদেশতা ফোংনরিবা রারী মচাশিং থাক রাংদবদি নত্তে । মীতৈ লোনগী লাইরিক লাইশু পানদবা লমসিদা ইথোকনরকলিবা মওং অসিনা থোইনা হেন্না মহেল্লী । মশিং লিক্চবগী রাদি লিক্চসনু । মচংঙাকনি, খৈদোকনিঙাই লৈতে । মহৌশা ইনরম্বা রারী মচা-দা থেংনহনবা রোমান্টিকনা চিংবা সমাজকী রারী মচাসু মকা ফনবা ঙমদ্রবসু যাওবদি যাওনরকলে । শামু ময়া খিনদোকপগুম নোংমা নোংমগী ময়া শাংদোকলকলী । ইনরিবা খরসিতনা লেপতনা ইনরদি অপুনবা মণিপুরী সাহিত্য গী ঝুলি নোংমা চোনথরক্কনি ।

# বাংলাদেশতা মণিপুরী সাহিত্য চর্চা

## ঐখোয়না চৎকদবা খৌদাং

তাইবং পানবা মীওই খুদিংমক মশাগী ওইবা তোঙানবা লোন অমগী মপু ওইনৈ। মসিদা কনাগীসু বায়েক চংনদে। অদুবু মপুং ফাবা সাহিত্য অমগী মপু ওইবা জাতি ওইবা তারগদি সাহিত্যগী থাকসি কদাইদনো হায়বসি অহৈ অশিংশিংনা য়াম্মা কুপ্পা নৈনগল্লী। মদুগীসু পংখৈমদি লৈজৈ। শম্মা হায়বদা মীতৈ লোনগী চহিচাশিংসি অহৈ অশিংগী খুথেকতা চহি লিশিং অহুমগী মনাক্তা লৈরে। মলেমসিদা লোন লিশিং কয়ামুক লৈখ্রে। তৌইগুংসুং লোন খুদিংমক সাহিত্য ওইথোকউ হায়বসি য়াগনদে। মরমদি ঙাংনবা য়াবা লোনজাক সাহিত্য ওইগনদে। ঐখোয়না থিজিনবদা ফংনবা মচাকশিংগী মনুংদা চাংদম্মগা শিংথাবা য়াবা মতাং হায়ববু মচাক মরল মরাং কায়জরবা বাংলা সাহিত্যগী আদিরূপ 'চর্যাপদ' তরাস্তবা শতাব্দীদা লেংবনী। কনাগুংগী মোতনা তরানিখৌই শুবদনী হায়নরী। অসিমকনা চুমহনবা তারবদি মণিপুরী সাহিত্য তরেং শুবা শতাব্দীদা থেংনবা হৌরে। 'ঔগ্রী হংগেল' কৌবা গীতি কবিতা লাইরিকতগী হৌরদি থৌইনা হেন্না লিরবা মচিঙাক ঙাইরবা উঙমনি হায়বা য়াই। হায়রিবা বাফমসিং অসি থাইনা থাইনা প্রাচীন যুগ হায়বা মতম্মগী তাংককনি। মথংগী তাংককতা ঐখোয়না থেংনহল্লী আর্য্য সংস্কৃতিগী কল্লবা ঈহৌ। থেংনহল্লী কুরুক্ষেত্রগী লানজাওদা শ্রীকৃষ্ণগী অমৃতবাণী। থেংনহল্লী লাইফা তিনফা, শেনমিং হুনবগী মহৎতা মস্ত্রোচ্চারণ, স্ত্রোত্র। মণিপুরী কাব্য সাহিত্যদা সংস্কৃত অমসুং বাংলা শব্দগী গরং গরং ওনশিনলকপদা অঙকপা খোন্সোক অমা হোংলকখিবা থেংনহল্লী। ঐখোয়গী রাখললোন্দা অঙকপা ফংনা অওনবা কয়া পুশিল্লকখিবনা শাখিনা ফজরবা সাহিত্যগী মচু কয়ানা শংজিনবিখি। প্রাচীন যুগ অমসুং মধ্য যুগকী শম্পপনা তাকপা ওমনবা হোংনরিবা অশিনা অপার্বশিংগী মফমদা য়াম্মা শম্মা বাহৈ খরতনা যুগ অনিগী রাফম শেংদোকপা ওইথোকপদি ওইরৌই। শাংথ্রবা লিতাং অমবু চুমদিং হায়বা রাহৈ খরনা পেলহনবা হায়বসি য়াম্মা লুথ্রবা রানি। মতাংসিদা য়াম্মমুক গুগাইনা থিজিল্লদবসু খরমথৈ খংলিবা, উরিবা- তারকলিবা অসিনসু ঐখোয়দদি জ্ঞান তাহল্লী। খুদম ওইনা পনবা য়াবা রাহৈ পরেং খরনসু জ্ঞান তামিন্নবা য়াই, মদুদি খুনুং ঈশৈ, খুলং ঈশৈ, পেনা, খোংজোম, নাউথেম ঈশৈ অমগুং নাউগুম ঈশৈ। মথংদা হিন্দু বৈষ্ণব প্রভাব বলয়দা চঙলকপদগী অসুম্মা থেংনহল্লী- রাম রাম রি রি ক্লীং স্বাহা ... হি তগুপ তরেংবা ইবুঙো অসুম্মা চৎথরকপা পথাপ কয়ানা মণিপুরী সাহিত্য সংস্কৃতিগা চারৌমাবৌবা হৌরকখি। অদুম ওইনমক মীতৈগী ওইবা তোপ তোপ্পা ঝাইদগী তোপ্পা তাবা হায়বদুদি অদুম ঙাকপা ওমলম্মৌই। লনাইগীন হায়বা মশক খঙবা অমনা লমজিংবিরম্মী। লমহুকনবা হায়বমকগু সাহিত্যগী মতাংদা পন্নিংদে অমসুং হায়নিংদে। মণিপুরী সাহিত্য হায়বসি পাক চাওথ্রবা রাফমনি। রাহৈ খরনা লৌইশিনবা য়াবা মতাং নঙে। মচাকশিং রাংপদা লিরবা মচিঙাক ঙাইরবা উজাওগুম্বা মণিপুরী সাহিত্যগী ঐতিহ্য অমসুং থাক রাংলবা লোন সংস্কৃতিগী মপু অমা ওইজরিবা বাংলাদেশকী মণিপুরীশিং লৈবাকসিগী ইশিং নুংশিংতা চুশিন্দুনা মতম অসুক কুইনা খুন্দাদুনা চহিচা চহুম মনাক নকলফাওদা মণিপুরী সাহিত্য চর্চাগী লমসিদা নুডায়বা মঙ

মঙনিঙলমদবসি খন্নিঙাই অমসুং নৈননিঙাই ওইরকখি। অদুগুম্বা খঙনিঙবা ককজাওনবা কয়া শোংনা লৈত্রবসু ঈশৈ নোংমাইদা উংনরম্মী হায়বগী খুদমদি ফজনা লৈরম্মী। ঈশৈ নোংমাইদা থারাই যাউবা অদুগুম্বা মতমদুদা থৌওইনা সাহিত্য চর্চাঙ্গী লমদা লৈনরমদে। সাহিত্য সংসদনা শিনলাংখিবা সেমিনার কয়াদা মতাংসিদা নৈনখি। আয়াম্মগী মোত-তা মতমদুদসু সাহিত্য চর্চা তৌনরম্মী হায়বগী খুদম কয়া পুখৎতুনা মখৌইনা ইরম্মা ফোঙলম্মা লাইরিক কয়গী মমিং মথা পিখৎতুনা শৌগর্থলি। বাংলাদেশতা সাহিত্য চর্চাঙ্গী লমদা বিশগাঁওদা পোকপা মণিপুর সাহিত্য পরিষদনা 'সাহিত্যভূষণ' উপাধি পিরবা কৈথেলাকপম চন্দ্রকুমার সিং অমসুং ভারত ইমা-গী সম্পাদক ওইবিরম্মা শ্রী ধুম্ম রায় বু বাংলাদেশতা মণিপুরী সাহিত্য চর্চাঙ্গী লমদা মখৌইনা লমজিংবনি হায়বগুম লৈথোক লৈশিন তৌবা রাইহে কয়া খৌইরোম কমিনী কুমার না নৈনবা 'মণিপুরী সাহিত্য চর্চাদা বিশগাঁও' হায়বা বারেংদা চনশিল্পী। শেরাম না ইবদসু থেংনহল্লী।

হায়রিবা রাফম অসি বাংলাদেশকী মণিপুরীশিংনা চাওথোকচরবসু নাইতৈ চাদবা মতাংসু ওইরকপা যাই। মরমদি বাংলাদেশতগী মাইথ্রেট ওইখিবা মীওই কয়া মপান্দা অফাওবা মীওই কয়া ওইখিবা যাউই অদুবু মখোয়শিংদু লমদম অদুগী সংস্কৃতিদা চুশিনখি। খুদম ওইনা ভারতকী বাংলা সিনেমাদা ফাওরবা সুচিত্রা সেনগী ময়ুম বাংলাদেশতনী অদুবু ঢাকাগী বাংলা সিনেমা-দা ফাওজবদি নঙে। অতৈসু পনবা যাই মিঠুন চক্রবর্তী গী মীং। বাজনীতিগী মতাংদসু মমিং যান্না চৎচরিবা পশ্চিমবঙ্গগী চীফ মিনিষ্টার জ্যোতি বসু রাজনীতিগী কল্লবা চুল্লী পাইবদা মমিং হুল্লিবা মীশক মীওই অদুমকী ময়ুম বাংলাদেশতনী অদুবু গুপ্তগীদি ভারতকিনি। অদুগুম্বা বিশগাঁওদা পোকপা ওজাশিং সাহিত্যদা মখোয়গী খোঙথাং যান্না কন্না থাংলবসু বাংলাদেশকী মণিপুরী সাহিত্য চর্চাঙ্গী যুমফমদদি মখোয়গী খৌদাং লৈফম থোকতে।

বাংলাদেশতা মণিপুরী সাহিত্য চর্চা হৌরকপগী মৈহৈরোল থিজনবনা তারবদি ঋষ্ট চহি ১৯৭৫ গী মে' গী তাং ১১ দা ভানুগাছকী মঙ্গেমখোং নয়াপত্তন প্রাইমারী স্কুলগী লম্পাক্তা সাহিত্যব্র নুংশিবিবা মীওই পুন্দুনা লিঙখর্থখিবা সংস্থা অদুগী মীং 'পুজারী সাহিত্য সংসদ' কৌই। সংস্থান অদুনা চহিদুদা ১৬ই ডিসেম্বরগা মরি লৈননা চেফোং 'দ্বীপাশ্বিতা' পুথোকই। মথংদা 'পুজারী সাহিত্য সংসদ' মীং ওনথোকতুনা 'বাংলাদেশ মণিপুরী সাহিত্য সংসদ' অমসুং 'দ্বীপাশ্বিতা' গী মীং 'মৈরা' ওনথোকখি।

ঋষ্ট চহি ১৯৯৮ ইংদা মৈরাগী খোঙচৎ চহি ২৪ (কুনমরি) হায়রে। চহি কুনমরিসিগী মনুংদা বামসাসনা পায়খর্থখিবা খৌদাংসিং করি করিগুম্বা মতাংদা মীয়ান্না মান্ননা খনবা অমদি লৌখর্থলিবা খৌদাংদুবু তরান্না লৌশিনবা গুম্মখিরমদে। শম্মা হায়রবদা মরিক চুম্বা রাখল কয়া খঙমিন্ণবদা অমসুং লৌশিনবদা চয়েৎহনখিবা যাওখি। বামসাসনা সমাজকী চৎখগদবা খৌদাংদা মতমগা চানচুননা রাখল কয়া পুশিনবা হৌরকপা মতম অমদা ঝাইদগী হেন্না মৈচাক রাফম ওইহনখিবা 'উপজাতি' হায়বা মতাংসিনী। হায়রিবা মতাংসিগী মরমদা লৈরক লৈরকতা মুকম মুকম গাংনরগা পঙথৈ অমা থিখিরম্মী বামসাস'কী মরী লৈনবা কাঙলুপ অমদি মীয়াম আয়াম্মনা ফিরেপ নাইনা চৎখবা অমসুং মদুগী অতাংবা, শোইফদ্রবা পঙথৈ পামলম্মী।

নমফুদা শাজিনবা মীত্রংগী পঙথৈ তাবা অদুনা জাতিমগী কান্নবা পুরকেলোই হারবসি

লাওথোকপা ডমলম্মী। রাখল খনবদা হৈনগনবা কাঙবুশিংদি মরম কয়াদা মশা কয়াদা রাখল ললোনবা ডম্মী। অদুগুয়া রাখলগী চিরবা তাংকক অমদা অমুক মৈচাক হেন্না চাকত্রবা 'বিষ্ণুপুরিয়া' রাফম অসিনা বাংলাদেশতা লৈবা মীতৈ খুদিংমক্কী শিংলিদা ফোং ফোং শারবা ঠৈ কাহল্লী। 'বামসাস' খোঙথাই শত্না ফমনা লৈথোককপা হৈনগনদবা মরম ওইবদুনা সেমিনার, সিম্পোজিয়ামনা চিংবা পাংথোকই অমসুং মরি লৈননা ডকুমেন্টারী ওইবা থিজিন হুমজিন্দুনা চেফোং পুথোকপা লেপখিদে। বাংলাদেশকী মণিপুরীশিংনা খল্লিবা রাখল খুদিংমক, দেশ অসিগী চুক্কী পাইরিবা সংস্থানসিংগী মকোকতা চঙহনবা ডমনবা হোত্নবসি ডুসিফাও তৎতনা চৎখরকলী। অমরোমদনা পুথোকখিবা চেফোং খিবিকসিনা মণিপুরীনা খুন্দাদুনা লৈবা লমদম খুদিংদা চেতনাগী থোংজাও হাংদোকপা হৌখিরম্মী। অনৌ-অনৌবা আইডিয়া কোকতা ফাওহনবা ডমখি বাংলাদেশতা অহানবা ফোঙবা দীপান্বিতাগী মতেংনা। সাহিত্য চর্চাগী লমদা কনা কনা দ্বীপান্বিতা চেফোংদা চেকোকতগী ইবা হৌরকলম্মী মথোইগী মমিং খরা নিংশিংবা ডম্মীবরা য়েংথোকপা য়াই। মদুদি-মাইবম তলেন; শ্রীমতী রায়; আর কে মনোরমা; সইবম মঞ্জুশ্রী; লাইশ্রম নরেন্দ্র কুমার সিংহ; এল, জয়ন্ত; তৌরেম রবিন; এইচ, বীণারাগী দেবী; বাহেৎবম বাসন্তী দেবী; কেএইচ, ইন্দুকুমার সিংহ; ডব্লিউ, শান্তি সিনহা; কে, সুবোধ সিংহ; এইচ, ফাল্লুনী সিংহ; ফানজৌবম লালবাবু; এন, জে, কেশ্বর; য়েনশমম শান্ত কুমার; এ, কে, শেরাম; শামসুন্নাহার (মিতা); এইচ, রঘুমনি; এল, রাজেন্দ্র; কেএসএইচ, সুভাস; জয়নাল আবেদীন; শালাম, গুনধ্বজ; কে, সানাতোষী; শ্রীমতী ছায়ারাগী; ফানজৌবম অরুণ; অরামম প্রভা সিনহা; এন, রাধারাগী; এন, বি, খোইরোম; সরাইজম প্রমোদ রঞ্জন সিংহ; সরাইজম, তারিণী কুমার; শেবাম শরৎ কুমার; খোঙখাতাবম শ্রী নবকিশোর শর্ম্মা; য়েনশমম ইন্দুমনি; এ, পূর্ণধন; সেরাম সারদা; সাইরেম ইবেমতোষী; কে, ধৃত কুমার; মৈতৈ ফিলিপস; থোকচম জীতেন; এইচ, সনাতন; এল, পদ্মামণি; কারাম নীলবাবু; ই, রবিন। মথোয়সিংগী মনুংদা আয়াস্বনা ইখিদ্রে। কনা কনাগুদদি ই-পাও খংনদবাফাউ যাউরে। মথংদা মৈরা চেফোংদা নহারোল খরগী মিং পন্নিংঙি মদুদি-শেরাম, নিরঞ্জন; নামব্রম শংকর; হামোম প্রমোদ; এন, যোগেশ্বর অপু; শেবাম, রিপন; এল, কৃষ্ণা দেবী; টিএইচ, কৈনাহল; অহৈবম রনজিৎ সিংহ; অ, গুণমণি। নিংশিংবা থোকতবা, চিংখবা যাওরমগনি। ১৯৭৫ ইংদা বাংলাদেশতা সাহিত্য সংসদ লিঙখৎত্রৈঙদা সাহিত্যগী মতাঙদা খ্বাইদগী থরাই যাউজবা মীওই খরগী মিং পনবা তারবদি খোংখাতাবম শ্রী নবকিশোর শর্ম্মা অমসুং থোকচম মনিহার (শোনি) গী মিং পনবা য়াই। মথোই অনিসিদি সাহিত্যগী রাখল চেনবা অমসুং মশানা ইনিংবা পোকপা মীওইমনী হায়না শিংথাবা য়াই অদুগা থোকচোম সোনামনি সিংহ লাইরিক লাইঙ হৈবা শিক্ষাবিদ অমনি হায়বদি চিংনবা লৈতনা হায়নিংঙি তৌইগুমসুং সাহিত্যবু য়ান্না পামজবা মশাবু সাহিত্যদা য়ান্না লুপশিনবা মীওইমনী হায়না দাবী তৌবদি তৌনিংদে। দ্বীপান্বিতা ফোংবগী মখাদা চেফোং পুথোকপা, লাইরিক ফোঙবা হৌরকখিবসী ১৯৯৬ ইংদা লাকলগা 'মীংকপা থোকপা' চেফোং শিংথাবা য়াবা সার্কুলেশন অমনি। দি মণিপুরী গ্রন্থমালা ১ (মণিপুরী সাহিত্য ও সংস্কৃতি) কৌবা লাইরিক অমা পুথোরকই। লনুই ইবা লাইরিক ফোঙবসি খঃ চহি ১৯৮২ ইংদা কবি এ, কে, শেরামগী শৈরেং লাইরিকনা অহানবনি।

১৯৯৮ ইংদা সাহিত্যদা মথরাই যান্না যাউজবা ভাঙত্ৰংবনা মরম মহা তাদবা মশাগী ওইজবা থিদবা কবি সনাতন হামোমগী বাংলা কাব্যগ্রন্থ 'কল্পবধু' অমসুং 'ঐঙ্গিত বাসনা' সনাতন সাহিত্য আশ্রমনা ফোঙই। কবি এ, কে, শেরামগী 'চৈতন্যে অধিবাস' (বাংলা কাব্যগ্রন্থ) ১৯৯৩ইং দা 'মণিদীপ্ত মণিপুৰী ও বিষ্ণুপুৰিয়া বিতৰ্ক-ইতিহাসের দৰ্পণে দেখা।' ১৯৯৫ইং দা 'ঈনাৎ পাবলিকেসন্স'না ফোঙবা শেরাম নিরঞ্জনগী- 'মঙ মপৈ মরক্তা' অসুন্না অহোকনা খোঁনা ফনা সাহিত্য সংসদনা অমসুং ফোঙবা হৌরম্মী। সনাতন হামোমনা ভাওবা হুইখিবসি বাংলাদেশতা মণিপুৰী সাহিত্যগী খোঙচৎতা খোঙকাপ শোৎথরকপনি। মতম পুনমকতা হামোমশুমনা জ্ঞানমেন তাদনা ভাওশিল্লবা কবিমতংগী মঙ মঙলিবসি কুইরবনি। অদুবু খংজিনবনা হেনবা মরম্মোকপা মচাঙাক থোকনরকপনা বাংলাদেশতা সাহিত্য ঈচেলদা খোঙবু ওইনা থোরকত্রি। নহা ওইবা কবিশিংগী মনুংদা শেরাম নিরঞ্জন অমসুং হামোম প্রমোদ শৈরেং লাইরিক অমমম ফোঙত্ৰে। বাংলাদেশতা মণিপুৰী সাহিত্যসি চাওরান্না খাইদোকপা তারদি নিংতম লান মতুংদগীনি। নিঙতম লান মমাংগী সাহিত্যসি নৈনবা তারদি খরা শেংফাত্ৰবা ওইনা থোকই। ঐথোয়না নৈনবদা থেংনহল্লীবা কবি শিংগী মনুংদা শ্রী নবকিশোর শৰ্ম্মাগী মীংদি খরা চঙখোন্না পনবা যাই। অদুগা কৈথেলাকপম চন্দ্রকুমার সিং অমসুং ধুম্রায়গী মতাংসি শেংফাত্ৰবা ওইনা থোকই। নিঙতম লানগী মতুং তাবদা থোরকলিবা মণিপুৰী সাহিত্যগী খোঙচৎসি অসুম হায়না খাইদোকপা যাই, মদুদি- 'দীপান্বিতা যুগ' অমসুং 'দীপান্বিতা মতুং মীৎকপথোকপা যুগ।' মীৎকপথোকপা যুগ হায়রিবা রাফমসি কনা কনাগুমনা যুফম লৈত্রি অমসুং 'মীৎকপথোকপা' চেফোংসিমক সাহিত্যগী থাকতা চিংশিনফম থোকত্রা হায়বসি হংনবা লেপত্রি। অদুমকপু দীপান্বিতা মতুং (মীৎকপ থোকপা) যুগ হায়না হায়বদা খুদোং চাফম লৈ। অমবু অমবু ওইহনবা তারবসু দীপান্বিতা যুগ অমসুং দীপান্বিতা মতুং মীৎকপ থোকপাফাও অনি থোকনা খয়দোকপা যাই। ফোঙত্ৰবা চেফোংসিংদা থেংনরিবা অইবশিং আয়ামনা নহারোলনি। নৌনা ইরকপা লিখৎলকপা কাংলুপ অমসু য়াওরি। নহা ওইজরিবা তৌইগুমসুং মথোয়গী রাখলদি যান্না চঙখোন্লী। শল্লা হায়বদা দীপান্বিতা যুগতগী হৌনা গুসিফাও ইনরকলিবা রাং, শৈরেং, রারী মচানা চিংবা খুদিংমক্তা অনৌবা টেকনিক কয়া পুশিল্লকপা থেংনরে। চাননা গুকপা ফাওই মরমদি মরু ওইবা মণিপুৰী সাহিত্যগা শক খঙনদ্রবা বাংলাদেশকী মণিপুৰীশিংনা সাহিত্যবু নুংশিদুনা মথোঙ শোমগনী খন্না ইনরক্লিবা অসিনা মরু ওইবা মণিপুৰী সাহিত্যদা থোইনা হেন্না ইনোং হাপচিনবনি হায়বসি মণিপুৰীগী মিংচৎলবা ওজা নীলকান্তনা মৈরাদা ইবিরকপা চিঠি অমদা অসুন্না হায়বা থেংনৈ - 'করিগীনাে খঙদে-কাছাড়, নগাঁও লমদমগী মণিপুৰী লেখকশিংগী অইবদা থেংনদবা সুব অমা ঐন্ডোন্দা তত্তনা ফাওই।' অসিনদি ঐথোয়না শেংনা হায়বা গুম্মী মদুদি বাংলাদেশতা ফোঙলিবা লাইরিক লাইঙগী থাকসি মসিং লিকচরবসু মণিপুৰী সাহিত্যদা থেংনদবা সুর অমা পিশিনবা গুম্মে। হৌজিক ঐথোয়না চৎখগদবা খৌদাং হায়ববু মণিপুৰী সাহিত্যবু মরোল থোকনা সুর হাপ্পা অরগদি চংঙিবা মচাকশিং অসিনি ঝাইদগী লুরিবসি। মসিদনী সুর থোকপা থোকতবা খন্গদবসি। লাইরিক লাইসু ফোঙবা ইবা হায়বসিতবু অফোঙবা, নমথোকপা হায়বমা ইচংতা চঙদুনা লৈরবনী।



বাংলাদেশতা ফোৎনরিবা চেফোৎশিং অসিনা খৌওইনা শেন তানবগী থাকতা ইপু পুর্শনবা যাদবা, চাননা মাংজবা নন্তনদি অতৈ অতোপ্লা খল্লুবা যাদে। কনাগুম্বনা ফোঙদোরকপা থেংনদি। ঐখোয়গী লাইবক ফবা মতাং হায়ববু সনাতন হামোমনা তং তাদনা সাহিত্যদা ঙাওরিঙে মতম অদুদা এ, কে, শেরামগী বাংলা কাব্যগ্রন্থ ফোঙবগী অচেৎপা রারেপ অমা ঙাকতুনা লাইরিক ওইনা পুথোকপিখিবা অসিনা বাংলাদেশতা মণিপূরী সাহিত্যগী লমদা (বাংলা ওইজবরসু) কদাইফাও শিংথাবা য়াবা খৌদাংনো হায়বদু লাও খোংনা হায়বতনা পেনফম থোকতে। 'ঈনাৎ পার্বলিকেশন'গী খৌনা ফবা খৌদাং খরসু থাগর্থনিঙাইনী। মখেইনা ফোঙখিবা শৈরেং লাইরিক অনিনী। চাওখ্ৰবা মখেয়গী মোটিভ অদু নোঙমা নোঙমগী মমি শামী ওইনা লৈথোকথ্ৰে। মখেয়না তুমিন্না লৈথোকখিবা অসিনা কদাইফাও তুং কোইগদবা হায়বা রাহং অমনা চিংনবা পোকলকলে। তৌবগিদি ঐখোয়না সাহিত্য সেবা মতোন লোম্বা চৎথগে হায়না খনবমক তারদি প্রকাশনা সংস্থা অমা কমার্শিয়াল পোয়েন্ট অফ ভিউদগী শাগৎফম তঙায়ফদবনি হায়রিবা রাফম অসি ওইথোকতবনী হায়নসু চিংনবা ফাওহল্লী। অদুবু খন্না নৈননা য়েংবদা মসিমক নত্রবদি সনাতন আশ্রম অমসুং ঈনাৎ পার্বলিকেশনগী মওংদা লেপখিবা যুমফমদা নোমনা, ইন্না তাদবা, হোৎননা, শৌগৎনা অমুক ওইথোকতবগুম ওইরক্কনী হায়বসি উবা ফংঙি। দি মণিপূরী (মণিপূরী কালচারাল ডেভেলপমেন্ট, প্রমোশন এন্ড স্টাডি সেন্টার) সু অদুমকঙাই। লাইরিক লাইও ফোঙবগা মরি লৈননা খঙজনবা, হৈনগনবা কাঙবু খরনা পুল্লগা প্রকাশনা সংস্থা অমা শাগৎনদি ঐখোয়না থেংনগদবা পেনদবসিং হায়না লোইশিনবা য়াবেই। মতমগী চান চুননা খল্লিবা মেসেজিং অতিয়াদা তিনখিনি। সমাজ অমসুং ইজাতিগী মফমদা মতম চানা মেসেজ থমলম্বা ঙমলোই। মরম অদুনা কম্পিউটার প্রজেক্ট অমগী মতেং লৌবগা শেনদোং লম্বীগা মরি লৈননা মণিপূরী সাহিত্য চর্চাগী খুদোং চাবা লৌবগদি চেফোং কন্টিনিউ তৌবা ঙমগনী অমসুং লন্মায় লাইরিক পুথোকপদা অপনবা ওইরেই। মসিগী খৌদাং অসি পায়খৎপা তাবদা মক ওইনা চংঙিবা রাফমসি শেনঙাক নন্তে-প্রজেক্ট অদু তঙায়ফদনা অপাবেট তৌবা অমসুং কমার্শিয়াল ওইবা তাই। মসিদা মেনেজমেন্ট হায়বা চাওরবা রাফম অমসু চংঙিবনি। চুম্গী উনাব ফংলবদি ফংঙে নত্রবদি মীওই খরনা অপুনবা শক্তম লৌবগা ফজবা মাষ্টার প্র্যান অমা লৌথবগা কম্পিউটার সেন্টার হাংবগী তঙায়ফদবা খৌদাং পায়খৎনবা হোৎনবা ফৈ।

মসি নন্তনা অমসু খল্লুবা য়াই মদুদি ইবা খোৎপগা মরি লৈনবা কাঙলুপ অমা শাগৎলগা অরেপনবা শেনখায় থাংগৎনরগা চহি চহিগী অরিকপদা লনাই লাইবিক ফোঙবগী খৌদাং পায়খৎপা য়াই। পুকচেল লিংজেল মান্ননা হোৎনরবদি বাংলাদেশতা মণিপূরী সাহিত্যগী চেফোং লাইবিক মশিং নোংমা নোংমগী চাং হেনগৎপতা নন্তনা লাইরিক ফোঙবগী লমদা অনৌবা খোঙথাং হাপ্লা হায়বদু থোক্কনি অমসুং মণিপূরী সাহিত্যগী লম্পাক্তা চাওরবা নুংখিলমনি হায়না শিংথাননী।

## ষণ পাবোত'মা

ওয়াহিদ মুরাদ-না ইবা দু'টি গরু কৌবা অনুগল্পদগী হন্দোকপনি

সনাতোম্বা । লৌ উজৈ । মশাগী লম নৎচদে । লৌশান্নি । লাম্বা কাইখিনা মশানা ষণগী মলুৎ শিনজৈ । মরেংবান্দা লেংজান থাংঙি সনাতোম্বা । নাম্বনা ষনদা । মীগা ষণগা লাম্বা ওইনা লৌ শাল্লী । অমগী মতেং অমনা শিনদোক শিনজিন তৌদুনা । লৈবাক্কী অচানবা মস্ত্রী । মরক ময়াদা খুলক খুয়াদা, কৈথেন মাইথেন্দা লাকথোক্কল্লী । খুনলৈদা কুমদুনা মশানা য়েংঙি । ক্যামেরাম্যান লোইনরকই । মীগা ষণগা লাম্বা ওইনা সনাতোম্বা ষণপোৎ ওইবগী মওং মতৌদু উরুবদা ক্যামেরাম্যানগী মমিৎতা চুশনখি ।

তশতেরি । জাতীয় পত্রিকা, খবরদা ছবি কারে । অউবা খুদিং করিনো তৌরিসে হায়বা বাহংনা লৈবাকসি ফুম নোমনৈ । কনাগুশনা হায় লৈবাকসি শাখিনা বানরে ; হা উরোক মাংগু লাং তুংগু তেন হায়বদো থোকলবোইরে । কনামসু হায় - আঃ ... সনাতোম্বা হায়বা নিপাসি অস্থোকনা রানা লেনবা ওইরে । কনামনা হায় - লৌশান উবা লৌমী হায়বসিতবু মরাইবকতা অসুম থোক্কনবনি । রাফমসিনা যুমফম ওইরগা রাজনীতিগি চিরোন শানবা গুমদি মীয়ামগী অয়াবগী চাংসি চাদ চাম্মনি ওইগদবা । সনাতোম্বদি করিসু খঙদে । পাওসু ফংদে । পত্রিকাদা কারকপা সনাতোম্বগী ইপাও য়াওবা কপি অমা যুমলৈ কেরৈ লোন্নবা নহারোল অমনা লৈ । সনাতোম্বনা কৈথেল কারকপদা থেংনবদগী পত্রিকাগী কপি অদো পিৰী । সনাতোম্বদি উদগী তারকপত্তম পঙখিরম্মী । গুকেপোই লাকপোই তিঙক মাঙক মশাগী ছবি য়েংজৈ । ষণগী মাইথোংগা মাক্কী শকফমগা মান্নরিবা মান্নদবা হায়না । লেংজান চিংবা খুৎচিংদা ষণনা হেল্লিব্বা মীনা নোপ্পীত্রা ? সনাতোম্বগী রাখলদা মীওইবা সনাতোম্বসি নোপ্পা উবা ফংঙি । বানা শোল্ল লেকথনা উত্রে । হুমাং অনপ্পী কারবা সনাতোম্বা । নোঙালমদাইনি । মীকপ থোকলকপা মতমদা সনাতোম্বগী নুপীনা মন মখাদগী পত্রিকা পুথোরকই । অদুক থেংথুবা অহিংদুদা পত্রিকা য়েংবদু উরুবগা সনাতোম্বা শাওনিংখিরম্মী । অদুবু উইক্রম উইক্রম তৌদুনা মাক্কী নুপীগী মওংদু য়েংলম্মী । থাওমৈ মুখু পুশন্দুনা পত্রিকাগী ছবি য়েংলম্মী । মৌ নৌরিঙে, কে মৌরগা মথোনতা মমোন নোকচবগুম্মী । খংপ্রেক খংনা খুদোম্বীনা চক থিল্লগা সনাতোম্বদা হংলকই - হ্যায়, য়েংঙোই - ষণশিনা না য়েকশিল্লকলদি কমদৌনিহে । দু'দি নঙগা এগা থাবল ফবা নুংথাংদা লেংজান গুকেশমদা থাংগৎতুনা পাঙ তিংগে হায়রগা লৌ উবা তাই । ইচা নিপা বুঙোবু লাঙ্গল খুৎগু কন্না নম্বা পাইহনবা হায়বদুনি । হ্যায়, নাখোনে - ঐখোয়না অদুমনকা তৌরিঙেদা ফোটোক কাপ্পা নিপাদুনা কাপখিবা তারদি কমদৌনি । সনাতোম্বা মুন্না খল্লগা হায়রকই - কাপচবা হায়বদুনি । টেলিভিশন্দা ঐখোয় অনি পুখৎকনি । সনাতোম্বগী কেরেম কথাই তৌবা বাইহুদগা মাক্কী নুপীনা নুঙায়রিদা খঙবা গুমখিদে - থাওমৈ মুখুদু কেবোসিন কঙখিনা মতোক চাকনা গাংশিল্লকখি ।

## মকোকনা হৌগদ্র নত্রগা মমৈনা মকোক থংগদ্র

মীতৈলোনদা রারী পিক্র হায়না মিংথোনবা বাংলাদেশা অনুগল্প হায়না ঠাইলসিদা য়াম্মা খুমাং চাওশিন্না ইবা ঙবা জয় আকন্দ মীতৈলোনদা ইবা থুংইনি। রারী পিক্র করম হায়না ইবা য়াই হায়বগী চাংয়েংনি। নৈনরিঙে নৈনবা য়াবগী থোকতা লৈরী। টু-ইন-ওয়ান বারীনি রারী অমত্তা ওইজরবসু মওং অনি থোকনা রারীসিগী মহাওং থোকহল্লী। রারীসিগী ফিরেপ অরোইবদগী লৌখৎলগা মথং মথং কাখৎলকনা, শাগৎলকপা রাখল মওং লোইনা খেন্নহল্লী। তোপ তোপ্পা রারী মওংমদা লেপ্পৈ। 'মকোকনা হৌগদ্র নত্রগা মমৈনা মকোক থংগদ্র' হায়না মিংথোনবা রারীসিগী অহানবা শরুক 'ওনথোকপা মমৈ মকোক' অসিনা মরু ওইবা বাবীনি হায়না লৌবা তারদি অনিশুবা শরুকতা 'মকোক মমৈ ওনথোকপা' হাইবসিনা মরু ওইবা বাবীসিগী ওনথোকপা রারীনি।

### ১.১ ওনথোকপা মমৈ মকোক :

লম্বী য়াম্মা তৌইঙমসুং হৌবকফমদি অমত্তনি। অদুননি ইশিং পুনমক পুল্লবী সমুদ্রদা। হাইনৈ- মপান নাইদবা ফিবান- পুনমকতগী চিশলকপনি। হৌরকফম থিনবী, লংলা লংজিন পুথোকনবী, হংনরী থিনরী লিতাং মাক্কী মাক্কী থোকপা লম্বীদা। অতিয়াসু সমুদ্রসু মপান নাইদে, নত্রগা, মিৎনা উবদা অহাংবগী অহাংবঙাক ওই। ইথক ইপোম শানহল্লী, শংবানহল্লী, নোং মটৈপ মটৈপ পাইদুনা অতিয়া শিনথুংনা।

অপেনবগী লমায় কাংথোকপা বানৈ। থুগায়নকরলি ডমৈথ। খঙনা উনা হোৎননা হোৎননা নিংথুংঙু য়াদে। হেন্নদুম পেনদে, চান্ননা চাকপা হেল্লী। মাকপুতা খল্লুবদা। রাখলদা অপেনবা পোকই, চুম্বী, নুংশিবনা অপেনবনি, মপুংফাবনি- অদুননি অমনা অমবু নুংশিবনিবা।

অখঙবা শককনা মপুং ওইবগা খঙদববু থিগৎনরি পমুংফমতম্মা।

### ১.২ মকোক মমৈ ওনথোকপা :

পমুংফমতম্মা থিগৎনরি খঙদববু মপুং ওইবগা অখঙবা শককনা।

নুংশিবনিবা অমবু অমনা- অদুননি, মপুং ফাবনি, অপেনবনি, নুংশিবনা চুম্বী, অপেনবা পোকই রাখলদা। খল্লুবদা মাকপুদা। হেল্লী চাকপা চান্ননা, পেনদে হেন্নদুম। নিংথুংঙু য়াদে হোৎননা হোৎননা, উনা খঙনা। ডমৈথ থুগায়নকরলি। বানৈ কাংথোকপা লমায় অপেনবগী।

অতিয়াশিনথুংনা পাইদুনা মটৈপ নোং, শংবানহল্লী, শানহল্লী ইপোম ইথক। ওই অহাংবঙাক অহাংবগী উবদা মিৎনা, নত্রগা, নাইদে মপান সমুদ্রসু অতিয়াসু। লম্বীদা থোকপা মাক্কী মাক্কী লিতাং থিনরী হংনরী, পুথোকনরী লংলা লংজিন, থিনরী হৌবকফম। চিশলকপনি পুনমকতগী- ফিবান নাইদবা মপান- হাইনৈ সমুদ্রদা পুল্লবী পুনমক ইশিং অদুননি- অমত্তনি হৌরকফমদি তৌইঙমসুং য়াম্মা লম্বী।





মৌলভীবাজার জেলাগী মনুং চনবা ভানুবিজ  
খুন্দা ১৯৫৫ইংগী থবানদা পোকপনি।  
আমুজাও ঐবু পোকপা পাবনি। অমুবা  
নাওকোনবী ইয়ানী। খোইরোম শাগৈনি।  
চন্দ্রকলা ঐগী অবা নুঙায় পুলিগী খোঙচং খুদিং  
শাগোল্লরিবনি। লেইশেম ইচানুপানি। লিকলা  
ইচানুশিনি।

বাংলাদেশ মণিপুরী সাহিত্য সংসদ  
লিঅথ্‌ডেসলী রাউদুনা লাকখিবা খোঙবুনি।